

کلیاتِ مینر

UQAABI



میرزا علی

# ABU QURAN

بیاتِ منیر“ کا

سرا ایڈیشن پیش خدمت ہے

کی خصوصیت یہ ہے

اس ایڈیشن میں

نیربازی کا نیا شعری مجموعہ

پہلی بات ہی آخری تھی“ بھی شامل کر لیا گیا ہے

کتاب سخن فہموں کے لیے نصاب ہے

در

فت زدہ شہروں کے واسطے

برنج سفر سے دور رکھنے والا

یک سہانا خواب — !

خالد شریف

سورق : سورق

قیمت : ۲۵۰ روپے



کلیات منیر

UQAABI

# کلیاتِ منیر

منیر

ماورائے پشاور - ۳ بہاولپور روڈ - لاہور

خالد شریف



خالد شریف

خالد شریف



جون ۱۹۸۶ء

تیز ہوا اور تنہا پھول

مُنیر نیازی

# انتساب

خُدا کے نام

لَا إِلَهَ إِلَّا أَنْتَ سُبْحَانَكَ إِنِّي كُنْتُ  
مِنَ الظَّالِمِينَ



# ترتیب

- ۹ ، برسات
- ۱۰ ، بازگشت
- ۱۱ ، شب ویراں
- ۱۲ ، نیاموہ
- ۱۳ ، ہیں آباد لاکھوں جہاں میرے دل میں
- ۱۵ ، رشتہ خیال
- ۱۶ ، روشنی
- ۱۷ ، آمدِ شب
- ۱۸ ، حدیثِ دل
- ۲۰ ، خزاں
- ۲۱ ، ایک لڑکی
- ۲۲ ، عنم
- ۲۳ ، من مورکھ
- ۲۵ ، پتہ، جھنڈ
- ۲۶ ، سراپا
- ۲۸ ، اٹنک رواں کی نمر ہے اور ہم ہیں دوستو
- ۲۹ ، برہا کا گیت
- ۳۰ ، ملن کی رات
- ۳۱ ، پریم کہانی

- رات کی اذیت ، ۳۳
- میراسین ، ۳۴
- ان سے نین ملا کے دیکھو ، ۳۵
- بیلا ، ۳۶
- طلسمات ، ۳۷
- آتما کاروگ ، ۳۸
- ڈورمی ، ۳۹
- موت ، ۴۰
- حقیقت ، ۴۱
- اس جینہ سے بھری شب میں بجل جو کوہک جائے ، ۴۲
- کون ؟ ، ۴۳
- اشارے ، ۴۵
- کال ، ۴۶
- یہ لڑکی جو اس وقت میری مام کھڑی ہے ، ۴۷
- زندہ ، ۴۸
- خلش ، ۴۹
- آخری عمر کی باتیں ، ۵۰
- شبِ خون ، ۵۱
- پاگل پن ، ۵۲
- بے بسی ، ۵۳
- جادو کا کھیل : ۵۴
- وہ جو میرے پاس ہو کر کسی کے گھر گیا ، ۵۵
- ایک ۔۔۔ ، ۵۶
- بے وفائی ، ۵۷
- دور کے تر ، ۵۹

- ۶۰ ، شراب
- ۶۱ ، کلپنا
- ۶۲ ، بیگانگی کا ابرگراں بار کھل گیا
- ۶۳ ، نیں
- ۶۴ ، میں اور بادل
- ۶۵ ، اچھیمان
- ۶۶ ، اپدیش
- ۶۷ ، شیش محل
- ۶۸ ، تنہائی
- ۶۹ ، چور دروازے
- ۷۰ ، رات یوں تو جو ادا تیری تھی محبوبانہ تھی
- ۷۱ ، میں ، وہ اور رات
- ۷۲ ، دکھ کی بات
- ۷۳ ، صدا بصر
- ۷۴ ، خواب گاہ
- ۷۵ ، خوشی کا گیت
- ۷۶ ، ایک رات کی بات
- ۷۷ ، جادوگر
- ۷۸ ، ہوائے شوق کے رنگیں دیار تلنے لگے
- ۷۹ ، ایک پرانی ریت
- ۸۰ ، ایک آسپی رات
- ۸۱ ، اپنے گھر میں
- ۸۲ ، رات فلک پر رنگ برنگی آگ کے گولے چھوٹے
- ۸۳ ، ایک پہیلی
- ۸۴ ، میں اور وہ

بچوں جیسی باتیں ، ۸۶

قطعہ ، ۸۷

قطعہ ، ۸۸

## گیت

تم جلتی رہو — تم جلتی رہو ، ۸۹

کس کس سے ہم پریت نبھائیں ، ۹۰

رادھکے کول ہر دے میں کرے کامنا زور ، ۹۱

دو پھر سانولی رجنی نے تاروں بھرا آنچل لہرایا ، ۹۲

بات تو دیکھو پاگل من کی ، ۹۳

رات اندھیری بادل بر سے ، ۹۴


من مورکھ کی ایک نہ مانو ، ۹۵

ڈوب گیا اب شام کا سورج آٹنی کالی رات ، ۹۶

# برسات

آہ! یہ بارانی رات  
 مینہ، ہوا، طوفان، رقصِ صاعمقات  
 شش جہت پر تیرگی اُٹھی ہوئی  
 ایک سناٹے میں گم ہے بزمِ گاہِ حادثات  
 آسماں پر بادلوں کے قافلے بڑھتے ہوئے  
 اور مری کھڑکی کے نیچے کانپتے پیڑوں کے بات  
 چارسو آوارہ ہیں  
 جھولے، بسرے واقعات  
 جھکڑوں کے شور میں  
 جانے کتنی دُور سے  
 سُن رہا ہوں تیری بات

# بازگشت



یہ صدا

یہ صدائے بازگشت

بیکراں وسعت کی آوارہ پری

سُست رُوحبیلوں کے پار

نم زدہ پیڑوں کے پھیلے بازوؤں کے آس پاس

یکسُخِ دیدہ پرند

گیت گاتا ہے مری ویران شاموں کے لیے

# شبِ ویراں

یوکلپٹس کے پرپ کے اوپر  
ٹھنڈے تاروں کے پھیلے جنگل میں  
چاند تنہا اُداس پھرتا ہے

یوکلپٹس کی سرد شاخوں سے  
ٹھنڈے جھونکے لپٹ کے روتے ہیں

یوکلپٹس کے پرپ کے نیچے  
خشک پتے ہوا میں اُڑتے ہیں

# نیاموہ

تم بھی کہو — تم سچی ہو!  
 تم بھی ان کا جل سے سچی آنکھوں میں آنسو لے آؤ  
 تم بھی ان کو مل ہونٹوں سے چاہت کے سنگیت سناؤ

ایسی رات میں جب آکاش پہ گہرا، گھوڑا اندھیرا ہے  
 دُور دُور کی آوازوں نے ٹکھڑے کاجال بچھیا ہے  
 تم بھی چھیڑ کے پریت کی باتیں، بھولے بسرے غم کو جگاؤ

تم سے کہوں میں، مجھ سے کہو تم  
 ساتھ نہ جانے والی باتیں  
 دل کو لہجانے والی باتیں

تم سے کون کہے یہ چاہت رات کی رات ہیہ مٹ جائیگی  
 رات کی مہکی سیج کی خوشبو، دن آیا تو مٹ جائیگی

یوں ہی ہر من موہنی صورت

دل میں جو بس جاتی ہے

رو رو کر سمجھاتی ہے

”میں سچی ہوں —“

# غزل

ہیں آباد لاکھوں جہاں میرے دل میں  
کبھی آؤ دامن کشاں میرے دل میں

اُترتی ہے دھیرے سے راتوں کی چُپ میں  
ترے رُوپ کی کہکشاں میرے دل میں

اُبھرتی ہیں راہوں سے کرنوں کی لہریں  
سُسکتی ہیں پرچھائیاں میرے دل میں

وہی نُور کی بارشیں کاخ و کوہ پر  
وہی جھٹپٹے کا سماں میرے دل میں

زمانے کے لب پر زمانے کی باتیں  
میری دُکھ بھری داستاں میرے دل میں

کوئی کیا رہے گا جہاں فنا میں  
رہو تو رہو جاؤ داں میرے دل میں

## رشتہ خیال

کبھی کسی بام کے کنارے  
 اُگے ہوئے پیر کے سہارے  
 مجھے ملی ہیں وہ مست آنکھیں  
 جو دل کے پاتال میں اتر کر  
 گئے دنوں کی کچھالیں چھانچیں

کبھی کسی اجنبی نگر میں  
 کسی اکیلے اداس گھر میں  
 پری رُخوں کی حسین سجائیں  
 کسی بہارِ گرینہ پائیں  
 کبھی سر رہا کبھی سرِ کو  
 کبھی پس در کبھی لبِ جو  
 مجھے ملی ہیں وہی نگاہیں  
 جو ایک لمحے کی دوستی میں  
 ہزار باتوں کو کہنا چاہیں

# روشنی

تھکی تھکی گلوں کی بو  
بھٹک رہی ہے جو بہ جو

چھلک رہے ہیں چار سو  
لبوں کے رس بھرے سب

ہوا چلی تو چل پڑیں  
کہانیاں سی کو بہ کو

لب مہ و نجوم پر  
رُکی رُکی سی گنتگو

یہ اک خلائے دم بخود  
یہ اک جہانِ آرزو

گتے دنوں کی روشنی  
کہاں ہے تو، کہاں ہے تو

# آمدِ شب

دئے ابھی نہیں جلے  
 درخت بڑھتی تیرگی میں چھپ چلے  
 پرندت افلوں میں ڈھل کے اُڑ چلے  
 ہوا ہزار مرگِ آرزو کا ایک غنم لیے  
 چلی پہاڑیوں کی سمت رُخ کیسے  
 کھلے سمندروں پکشتیوں کے بادباں کھلے  
 سوادِ شہر کے کھنڈر  
 گتے دنوں کی خوشبوؤں سے بھر گتے  
 اکیلی خواب گاہ میں  
 کسی حسین نگاہ میں  
 الم میں لپٹی چاہتیں درودِ شب سے جاگ اٹھیں  
 ہے دل کو بے کلی، سیاہ رات آتے گی  
 جلو میں دکھ کی لاگ کو لیے ہوئے  
 نگر نگر پہ چھانے گی

## حدیثِ دل

کبھی تو بن جائے گا سارا  
 کسی افق کا کوئی ستارا  
 اسی تمنا میں مضطرب ہے  
 عجیب شے ہے یہ دل ہمارا

گزرتے جھونکوں کے کارواں نے  
 یونہی کوئی راگنی ستادی  
 تو اس کے خوابوں میں جاگ اٹھتی  
 ہے خوب صورت سی شاہزادی

ہمارا کی رت میں جب ہوائیں  
 شگفتی خوشبو اڑا کے لائیں  
 تو اس کے ہر سمت شور کرتی  
 ہیں بیتے لمحوں کی اپسرائیں

جہاں کہیں ایک پل کسی نے  
 اسے کبھی پیار سے بلایا  
 یہ ایسا مورکھ ہے جان لے گا  
 بس اب خوشی کا زمانہ آیا

منڈیریں چپ ہیں تارے جھلمل  
 ہوا میں گم ہے وہ ماہِ کابل  
 سنا ہوا کو، فسانے غم کے  
 ارے مرے دل، ارے مرے دل

## خزاں

ہوا کی آواز  
 خشک پتوں کی سرسراہٹ سے بھر گئی ہے  
 روش روش پر فنا دہ پھولوں نے  
 لاکھوں نو حے جگا دیے ہیں  
 سیٹھی شامیں، بلند پیڑوں پر نعل مچاتے  
 سیاہ کوٹوں کے قافلوں سے اُنی ٹھوئی ہیں  
 ہر ایک جانب خزاں کے قاصد لپک رہے ہیں  
 ہر ایک جانب خزاں کی آواز گونجتی ہے  
 ہر ایک بستی کتاکش مرگ و زندگی سے نڈھال ہو کر  
 مسافروں کو پچارتی ہے کہ "آؤ  
 مجھ کو، خزاں کے بے مہر تلخ احساس سے بچاؤ"

# ایک لڑکی

ذرا اس خود اپنے ہی  
 جذبوں سے مجبور لڑکی کو دیکھو  
 جو اک شاخ گل کی طرح  
 ان گنت چاہتوں کے جھکولوں کی زد میں  
 اڑی جا رہی ہے  
 یہ لڑکی

جو اپنے ہی پھول ایسے کپڑوں سے شرماتی  
 آنچل سمیٹے، نگاہیں جھکاتے چلی جا رہی ہے  
 جب اپنے حسیں گھر کی دہلیز پر جا کے گی  
 تو مکھ موڑ کر مسکراتے گی جیسے  
 ابھی اس نے اک گھات میں بیٹھے  
 دل کو پسند آنے والے  
 شکاری کو دھوکا دیا ہے

# عزم

یہ سب چاند، تارے  
 بہاریں، خزاہیں، بدلتے ہوئے موسموں کے ترانے  
 ترا حُسن، میری تم آلود آنکھیں  
 تصور کے ایوان، نگاہوں کی کلیاں، لبوں کے فسانے  
 یہ سب میرے سانسوں کی جادوگری ہے  
 مگر پھر بھی مجھ کو یہ غم ہے کہ جب میں مردوں گا  
 یہ سب چاند، تارے  
 بہاریں، خزاہیں  
 بدلتے ہوئے موسموں کے ترانے  
 ترا حُسن، دنیا کے رنگیں فسانے  
 یہ سب مل کے زندہ رہیں گے  
 فقط اک مری اشک آلود آنکھیں نہ ہوں گی — !

## من مُورکھ

دل کہتا ہے، اس دنیا میں  
 کوئی تو ایسی نارملے  
 جس کے روپ کو جو بھی دیکھے  
 اس کے من کا کنول کھلے  
 سب جگ چھوڑ کے وہ، بس ہم سے  
 پریم کی بات نبھائے  
 جب بھی ہم پردیس سدھاریں  
 رو رو نہیں گنوائے  
 وہ ہم کو اس امر پریم کے  
 لاکھوں گیت سنائے

جس کی کھوج میں دنیا والے  
 گھاٹ گھاٹ کا بس پی آتے  
 انجانے دسیوں میں پھرتے  
 دھیان میں ایسی گوری آتے  
 جو سکھیوں سے دُور، اکیلی  
 اپنی یاد میں جلتی جاتے

## پت جھڑ

وہ دن بھی آنے والا ہے  
جب تیری ان کالی آنکھوں میں ہر جذبہ مٹ جائے گا

تیرے بال، جنھیں دیکھیں — تو  
ساون کی گھنگھور گھٹائیں، آنکھوں میں لہرائی آئیں  
ہونٹ رسیلے

دھیان میں لاکھوں پھولوں کی مہر کار جگائیں

وہ دن دُور نہیں جب ان پر

پت جھڑ کی رُت چھا جائے گی

اور اُس پت جھڑ کے موسم کی

کسی اکیلی شام کی چُپ یس؟

گتے دنوں کی یاد آتے گی

جیسے کوئی کسی جنگل میں گیت سہانے گاتا ہے

تجھ کو پاس بلاتا ہے

## سراپا

اس کی آنکھیں کالے بھنوروں کی عزیں گنجا رہیں  
ہونٹ اس کے عطر میں بھگیے ہوتے یا قوت کی مہر کار ہیں

اس کی گردن جیسے مینائے شراب  
اس کے نازک ہاتھ جیسے باغ میں رنگیں گلاب  
بال اس کے کالی مخمل کا حسیں انب رہیں  
دانت جیسے موتے کا خوب صورت ہار ہیں

یہ بھنویں ہیں یا گھٹائیں جھوم کر آئی ہوئیں؟

اور پلکیں کوہِ غم کو چوم کر آئی ہوئیں؟

پیٹ — مرم کی تراشیدہ چٹان

ناف — شکر کے نشے میں سویا مکان

ساق — پورے چاند کی پہلی سہیلی تان ہے

سینہ — شیریں شہد میں ڈوبا ہوا پیکان ہے

اس کی ریشم سی کر کھاتی ہے بل وقتِ خرام  
 اس کے کوٹھے دیکھنے والی نگاہوں کے لیے ہیں نگدام  
 اس کی رنگت شرم سے گلنار ہے  
 اس کا ہر جذبہ ہوائے عشق سے سرشار ہے

# غزل

اشکِ رواں کی نہر ہے اور ہم ہیں دوستو  
اُس بے وفا کا شہر ہے اور ہم ہیں دوستو

یہ اجنبی سی منزلیں اور رستگیاں کی یاد  
تنہائیوں کا زہر ہے اور ہم ہیں دوستو

لائی ہے اب اڑا کے گئے موسموں کی باس  
برکھا کی رُت کا قہر ہے اور ہم ہیں دوستو

دل کو جو ہم نکلےت مہ سے ہو کیے  
راتوں کا پچھلا پہر ہے اور ہم ہیں دوستو

پھرتے ہیں مثلِ موج ہوا شہر شہر میں  
آوارگی کی لہر ہے اور ہم ہیں دوستو

آنکھوں میں اڑ رہی ہے لُٹی محفلوں کی دھول  
عبتِ سرائے دہر ہے اور ہم ہیں دوستو

## برہا کا گیت

بچھڑ کے جانے والے لوگو  
 جب بھی رات کو بادل برسے  
 ہم کو دھیان میں لا کر اتنا روؤ کہ آنکھوں کا کاجل  
 بہہ کر سندرگال بھگو دے

بچھڑ کے جانے والے لوگو  
 جب بھی رات کو بجلی چمکے  
 چاہت کے سنگیت سنا کر ہمیں بلاؤ  
 ہم بھی ہوا کے جھونکوں میں  
 ہر اُجڑے نگر میں جاتے ہیں  
 اور گیت پرانے گاتے ہیں

# ملن کی رات

اے دوشیزو! مت گھبرا  
 اب سورج ڈوبنے والا ہے  
 سورج ڈوب کے ایک اندھیری کالی رات کو لائے گا  
 لاکھوں اُن ہونی باتوں کا میلہ دھیان میں لائے گا  
 پھر بادل گھر کر آئیں گے  
 گرج گرج کر، چمک چمک کر تیراجی دہلائیں گے  
 برکھا کے اُس سناٹے میں، مکٹ سجائے  
 اک متوالا آئے گا  
 ساتھ تجھے لے جائے گا

## پریم کہانی

دُور کہیں اک مدھو بن ہے  
 اُس بن کا ہریٹ ہرا ہے  
 اُس بن میں اک موہ بھرا ہے

اُس میں کونکلیں رہتی ہیں  
 دن کو مکھ کی تان اڑا کر  
 رات کو وہ دُکھ سہتی ہیں

اُس بن میں اک بولی راہا  
 شام سے ملنے آتی تھی  
 جب اس کو نہیں پاتی تھی  
 تو رورونین گنوا تی تھی

پریم کی اس متوالی کھٹا کو  
 کئی زمانے بیت گئے ہیں  
 اُس جگ کی ہر تان مٹی ہے  
 اس جگ کے سب گیتے ہیں

وہ مدھو بن اب تک ویسا ہے  
 اُس بن کا ہر پیڑ ہر اسے  
 اُس بن میں ایک موہ بھرا ہے

## رات کی اذیت

رات بے حد چُپ ہے اور اس کا اندھیرا شرمگین  
 شام پڑتے ہی دکتے تھے جو رنگوں کے نگین  
 دُور تک بھی اب کہیں ان کا نشان ملتا نہیں

اب تو بڑھتا آتے گا گھنگھور بادل چاہ کا  
 اس میں بہتی آتے گی اک مدھ بھری میٹھی صدا  
 دل کے سونے شہر میں گونجے گا نغمہ چاہ کا

رات کے پردے میں چُپ کر خوں رُللاتی چاہتو  
 اس قدر کیوں دُور ہو مجھ سے ذرا یہ تو کہو  
 میرے پاس آکر کبھی میری کہانی بھی سُنو

سسکیاں لیتی ہو آئیں کہہ رہی ہیں "چُپ رہو"

## میرا سین

یوں تو اس من موہنے دیس کی ہر بالا مدھو بالا ہے  
 اس کے ہر اک انگ میں مٹھی کا مناؤں کا بھالا ہے  
 اس کے مکھ کا جو بھی بول ہے جادو کرنے والا ہے

پر اک کنیا ایسی ہے جو روپ میں سب سے نیاری ہے  
 اس کی ہر چھپ چاہنے والے دل میں دکھ کی کیا رہی ہے

وہ چھپ چھپ کر دُور دُور سے آنکھوں میں مسکتی ہے  
 ہونٹوں کی پیاس بڑھاتی ہے اور دل میں اندھیرا لاتی ہے

# غزل

اُن سے نہیں ملا کے دیکھو  
یہ دھوکا بھی کھا کے دیکھو

دُوری میں کیا بھید چھپا ہے  
اس کا کھوج لگا کے دیکھو

کسی ایسی شام کی چپ میں  
گیت پرانے گا کے دیکھو

آج کی رات بہت کالی ہے  
سوچ کے دیپ جلا کے دیکھو

دل کا گھر سنان پڑا ہے  
وگھ کی دھوم مچا کے دیکھو

جاگ جاگ کر عمر کٹی ہے  
نہند کے دوارے جا کے دیکھو

## سلی

رات کی اونچی فصیلوں پر دمکتے، لال ہونٹوں والی کالی حبشیں خنجر بکعت  
اور فصیلوں سے گہرے جادو بھرے شہروں کی دھندلی روشنی میں ہر طرف  
دائروں میں گیت گاتی دلہنوں کے مہر میں ہاتھوں میں بچتے زرد دون

ششِ حبت کی تیرگی میں دم بدم بڑھنے لگی ہے مورنپکھوں کی ص  
چھارہا ہے کھٹ کیوں پر سہنگوں، پھولوں بھری سیلوں کا رنگیں سلسا  
لگ رہا ہے سُرخ ریشم سے سجے کمروں میں شرمیلی نگاہوں کا سیلا جھگھٹا

کس حسین، خاموش گلشن میں کھلا ہے میری چاہت کا دمکتی پنکھڑیوں والا گلاب  
کون سے جادو بھرے کوچے میں بہتی ہے اُن آنکھوں کی خمار آگیاں شراب  
کب فصیلِ شب کے اک پوشیدہ دروازے سے جھانکے گا وہ چمکیلا شراب  
بول! اے بادِ شبانہ کے زراے نقش دکھلاتے ہوئے گونگے رباب

## طلسمات

پرے سے دیکھو تو صرف خوشبو قریب جاؤ تو اک نگر ہے

طلسمی رنگوں سے بھگتے گھر نسانی سانسوں سے بند کلیاں  
 خموش محلوں میں خوب صورت طلائی شکلوں کی رنگ لیاں  
 کسی درتپکے کی حق کے پیچھے دہکتے ہونٹوں کی سُرخ کلیاں  
 پے سے تکتی ہر اک نظر اس نگر کی راہوں سے بے خبر ہے

حنائی انگشت کا اشارہ بجانی آنکھوں کی مسکراہٹ  
 کبھی یونہی راہ چلتے اک ریشمی دوپٹے کی سرسراہٹ  
 سیاہ راتوں کو ہولے ہولے قریب آتی ہوتی سی آہٹ  
 یہ ساری راہیں ہیں اُس نگر کی جو دائمی آنسوؤں کا گھر ہے

# آتما کاروگ

شراب دے کے جاچکے ہیں سخت دل مہاتما  
سے کی قید گاہ میں بھٹک رہی ہے آتما

کہیں سلونے شام ہیں نہ گویوں کا پھاگ ہے  
نہ پالموں کا شور ہے نہ بانسری کا راگ ہے  
بس اک ایسی رادھیکا ہے اور دکھ کی آگ ہے

ڈراؤنی صداؤں سے بھری ہیں رات کی گچھائیں  
اُداس ہو کے سُن رہی ہیں دیوتاؤں کی کتھائیں  
ہست پرانے مندروں میں رہنے والی لہرائیں  
ہوئیں ہوائیں تیز تر بڑھی بنوں کی سائیں سائیں

## دُوری

دُور ہی دُور رہی بس مجھ سے  
 پاس وہ میرے آنے کی تھی  
 لیکن اس کو چاہ تھی میری  
 وہ یہ بھید چھپانے کی تھی

اب وہ کہاں ہے اور کیسی ہے  
 یہ تو کوئی بتانہ سکے گا  
 پر کوئی اس کی نظروں کو  
 میرے دل سے مٹانہ سکے گا

اب وہ خواب میں دلہن بن کر  
 میرے پاس چلی آتی ہے  
 میں اس کو تکتا رہتا ہوں  
 لیکن وہ روتی جاتی ہے

# موت

بہر طرف خاموش گلیاں زرد رو گونگے مکیں  
 اُجڑے اُجڑے پام و در اور سونے سونے نشیں  
 مٹیوں پر ایک گہری خامشی سایہ فنگن  
 رینگ کر چلتی ہوا کی بھی صدا آتی نہیں

اس سکوتِ غم فرامیں اک طلسمی نازنیں  
 سرخ گہرے سرخ لب اور چاند سی پیلی جبیں  
 آنکھ کے مبہم اشارے سے بلانی سے مجھے  
 ایک پُر اسرار عشرت کا خزانہ ہے وہ چشمِ دل نشیں

## حقیقت

نہ تو حقیقت ہے اور نہ میں ہوں  
 نہ تیری مری دنیا کے قصے  
 نہ برکھارت کی سیاہ راتوں میں  
 راستہ مجھول کر بھٹکتی ہوئی سبیل ناریوں کے جھرمٹ  
 نہ اُجڑے نگر وں میں خاک اُڑاتے  
 فسردہ دل پریمیوں کے نوے  
 اگر حقیقت ہے کچھ تو یہ اک ہوا کا جھونکا  
 جو ابتدا سے سفر میں ہے  
 اور جو انتہا تک سفر کرے گا

## غزل

اس مینہ سے بھری شب میں بجلی جو کڑک جائے  
اس شوخ کا ننھا سادل ڈر سے دھڑک جائے

اس سمت چلو تم بھی اے بھٹکے ہوئے لوگو  
جس سمت یہ ویراں سی چپ چاپ بڑک جائے

یہ ڈوبتا سورج اور اس کی لب بام آمد  
تا حد نظر اس کے آپنیل کی بھڑک جائے

گلشن کی خموشی تو اب جی کو ڈراتی ہے  
کوئی بھی ہوا جس سے پتہ ہی کھڑک جائے!

مدت سے جو روٹھے ہیں اور مجھ سے نہیں ملتے  
گر شعورے سن لیں جی اُن کا پھڑک جائے

# کون

کوئی شام کے وقت  
 نظروں کی حد پر کھڑے سبز جنگل میں جائے  
 تو اس کو ہوا میں  
 غموں کی حکایت سے لبریز ایک تان سننے میں آئے  
 کسی رات کی نیلی چُپ میں  
 اگر میں کبھی اُن گلوں سے لدی چوٹیوں پر کھڑا ہوکے  
 تاروں کو چھونے کی کوشش کروں تو  
 کوئی روکے کہتا ہے ”یہ مت کرو“  
 کہو کون ہے یہ، جو چھپ کر  
 سرِ بگڑا اُڑنے والے حسین آنچلوں کے مدھر راگ میں  
 ایک جاں لیوا دکھ کی جلن گھولتا ہے

کہو کون ہے ؟

جس نے ہر سبز جنگل میں چلتی ہو آؤں

گلوں سے لدی چوٹیوں پر چمکتے ستاروں

کو دکھ کی امرتان سے بھر دیا ہے

کہو کون ہے ؟

## اشارے

شہر کے مکانوں کے  
 سرد ساتبانوں کے  
 دلربا، تنہکے سائے  
 خواہشوں سے گہرائے  
 رہروں سے کہتے ہیں  
 رات کتنی ویراں ہے  
 موت بال افشاں ہے  
 اس گھنے اندھیرے میں  
 خواہشوں کے ڈیرے میں  
 دل کے چور بستے ہیں  
 ان کے پاس جانے کے  
 لاکھ چور رستے ہیں

# کالی

رم جھم رم جھم بادل برسے بجلی شور مچائے  
 اُجڑے سوتے نگر وں میں بسنے والے دھندلے ساتے  
 کالی رات کارو پ دھا کر مجھے ڈرانے آئے

دل دبلانے والی آوازوں کا جادو حبا گا  
 پاگل جھونکوں کے ڈر سے ہر گھر کا اُجالا حبا گا  
 دکھ کے بوجھ سے ٹوٹ رہا ہے موہ کا کچا دھا گا

ایک ہی جلتی سوچ کی اگنی ہر دے کو کلپائے  
 کیا ہو جو اس کالی رات کی بھور کبھی نہ آئے  
 گلی گلی کے دیپ سجھاتی برکھا بڑھتی آئے

## غزل

یہ لڑکی جو اس وقت سرِ بام کھڑی ہے  
اُڑتا ہوا بادل ہے کہ پھولوں کی لڑی ہے

شرماتے ہوئے بندِ قبا کھولے ہیں اس نے  
یہ شب کے اندھیروں کے مہکنے کی گھڑی ہے

اک پیرہنِ سُرخ کا جلوہ ہے نظر میں  
اک شکلِ بگینے کی طرح دل میں جڑی ہے

کھلتا تھا کبھی جس میں تمنا کا شگوفہ  
کھڑکی وہ بڑی ذیر سے ویران پڑی ہے

طاؤس کی آواز سے روشن ہے شبِ تار  
صدِ نغمہٴ نابید یہ ساون کی جھڑی ہے

## زندال

شام ہوتے ہی شرابِ عشق پی کر محبوبتی شہزادیاں  
 دُور یوں پر سکراتی نازنینوں کی حبس آبادیاں  
 خواہشوں کی آگ میں دن رات جلتے گلبدن  
 اطلس و زربفت کھے محلوں کی تنہائی میں روتے سیم تن

شرم کی خوشبو سے جھکتی جا رہی معصوم چنچل لڑکیاں  
 اپنی محبوباؤں کے گلر نیز پہلو میں بہکتے نوجواں  
 اُجڑے شہروں کے مکانوں کے اکیلے نوحہ خواں  
 اپنے اپنے دائرے میں ہر کوئی بے چین ہے  
 گردبادِ یاس و غم میں گم ہے یہ کون و مکان

# خلش

وہ خوب صورت لڑکیاں  
 دشتِ وفا کی نہریاں  
 شہرِ شبِ مہتاب کی  
 بے چین جادو گزریاں  
 جو بادلوں میں کھو گئیں  
 نظروں سے اوجھل ہو گئیں  
 اب سرد، کالی رات کو  
 آنکھوں میں گہرا غم لیے  
 اشکوں کی بہتی نہریں  
 گلنار چہرے نم کیے  
 ہستی کی سرحد سے پرے  
 خوابوں کی سنگیں اوٹے  
 کہتی ہیں مجھ کو ”بے وفا!  
 ہم سے بچھڑ کر کیا تجھے  
 سکھ کا خزانہ مل گیا؟

# آخری عمر کی باتیں

وہ میری آنکھوں پر جھک کر کہتی ہے "میں ہوں"  
 اس کا سانس مرے ہونٹوں کو چھو کر کہتا ہے "میں ہوں"  
 سُونی دیواروں کی خموشی سرگوشی میں کہتی ہے "میں ہوں"  
 "بم گنایل ہیں" سب کہتے ہیں  
 میں سچی کہتا ہوں — "میں ہوں"

# شبنم

جب بن سیاہ رات کے تاروں سے بھر گئے  
 گنج چمن میں چمکے شگوفے نئے نئے  
 مجھ کو ہوانے بات سجھائی عجیب سی  
 بادل میں ایک شکل دکھائی عجیب سی  
 چاند آسماں کی سیج پہ سویا ہوا ملا  
 رنگ گل انار میں لتھڑا ہوا ملا  
 اے عاشقانِ حسنِ ازل! غور سے سنو  
 یہ داستانِ جنگ و جدل غور سے سنو  
 میں برگِ بے نوا تو نہیں ہوں کہ چپ ہوں  
 دل کے کسی بھی شعلے کو عریاں نہ کر سکوں  
 میں تیغِ ہاتھ میں لیے سوئے فلک گیا  
 جذبوں کے رس سے مہکے ہوئے چاند تک گیا  
 کافی تھا ایک وار مری تیغِ تیز کا  
 مہتاب کے بدن سے لہو مچھوٹ کر بہا

# پاگل پن

اک پردہ کالی محفل کا آنکھوں پر چھانے لگتا ہے  
 اک بھنور ہزاروں شکلوں کا دل کو دبلائے لگتا ہے  
 اک تیز حسانی خوشبو سے ہر سانس چمکنے لگتا ہے  
 اک پھول طلسمی رنگوں کا گلیوں میں دمکنے لگتا ہے  
 سانپوں سے بھرے اک جنگل کی آواز سنائی دیتی ہے  
 برائینٹ مکانوں کے چمچوں کی خون دکھائی دیتی ہے

## بے بسی

پہلے بھڑکی سسکی کی گہری رات میں چھوٹی نہیں  
 جوئے خوں کوہ سیر کی آنکھ سے پھوٹی نہیں  
 خیمہ غم کی طنابِ ریشمیں ٹوٹی نہیں  
 تیرگی کے راہ زن نے دختِ زر لونی نہیں

کشتی دل بھر غم کی موج میں کھیتے رہو  
 اپنے ہی خوں کے چراغاں کے مزے لیتے رہو  
 عمر بھر شب کے اندھیرے کو صدا دیتے رہو

## جادو کا کھیل

رنگ برنگے شیشوں والی کھڑکی بند پڑی ہے اب  
 وہ لڑکی جو اس میں کھڑمی لوگوں کو خواب دکھاتی تھی  
 کالی کالی راتوں میں ہونٹوں کی شمع جلاتی تھی  
 تیز نگاہوں کی بجلی سے سب کے ہوش اُڑاتی تھی  
 دستِ جنائی کے شعلے سے حق میں آگ لگاتی تھی  
 اب وہ دلوں سے کھیلنے والی لڑکی تو ہے بیا ہی گئی  
 سنتے ہیں وہ لڑکی جاتے وقت بہت ہی روئی تھی  
 یوں لگتا تھا اُس کی کوئی قیمتی سی شے کھوئی تھی

# غزل

وہ جو میرے پاس سے ہو کر کسی کے گھر گیا  
ریشمی بلبوس کی خوشبو سے جا دو کر گیا

اک جھلک دیکھی تھی اُس روتے دلار کی کبھی  
پھر نہ آنکھوں سے وہ ایسا دلربا منظر گیا

شہر کی گلیوں میں گہری تیرگی گریاں رہی  
رات بادل اس طرح آئے کہ میں تو ڈر گیا

تھی وطن میں منتظر جس کی کوئی چشمِ حسیں  
وہ مسافر جانے کس صحرا میں جل کر مر گیا

صبحِ کاذب کی ہوا میں درد تھا کتنا منیر  
ریل کی سیٹی بھی تو دل لہو سے بھر گیا

# ایک رسم

شہر کے گھر سنان پڑے ہیں  
سارے لوگ گھروں سے باہر  
چاند کی پوجا کرنے گئے ہیں

وہ ویراں باغوں میں حب کر  
چاند نکلتا دیکھتے ہیں  
جب مشرق پر روشنی کا  
اک تیز نشان دمکتا ہے  
وہ سرگوشی کے بھے ہیں  
کچھ منتر پڑھنے لگتے ہیں

رات گئے تک اسی طرح وہ  
چاند کو جلتا دیکھتے ہیں  
ذوری کے ریگستانوں میں  
لوٹا نکلتا دیکھتے ہیں

# بے وسائی

رنگ کی ریل کو اٹھا کر  
 دُور تک جانا بہت دشوار ہے  
 ہر در و دیوار سے مل کر جدا ہوتی ہو اسے  
 دیر تک نظریں ملانا بھی بہت دشوار ہے  
 آنکھ کے آنسو کو  
 بیرے کی طرح دل میں چھپانا بھی بہت دشوار ہے  
 دوریوں پر بیٹھ کر ہنستی ہیں شکھ کی دہلیزیں  
 شرم کے فانوس سے جلمگ ہیں شہروں کے مکاں  
 جذبہ شب کی کلیدِ احمریں  
 کھولتی ہے عشرتوں کے سیل کا قفلِ گراں  
 ریگت چلتے ہیں دشتِ شوق میں  
 حسن کے جادو میں ڈوبے محملوں کے کارواں

لاکھ کوئی دوریوں پر بیٹھ کر روتا ہے  
 رنگ کی سِل کو اٹھا کر  
 دُور تک جانا بہت دشوار تھا  
 ہر درو دیوار سے مل کر جدا ہوتی ہو اسے  
 دیر تک نظریں ملانا بھی بہت دشوار تھا

## دُور کے نگر

دُور کے نگر وں میں جانے کا دل کو شوق بڑا ہے

اُن میں سکھ سے بھرے آنگن ہیں، ٹھنڈی تیز ہوا ہے  
 رنگ برنگی کا مینوں کے رُوپ کا دیپ جلا ہے  
 گلیوں میں کاجل سے سجی آنکھوں کا میلہ لگا ہے

ان نگر وں کی کھوج میں پھرتے جیون انت ہوا ہے

# شراب

جب رات کا پہلا گجر بجے  
 تب اس گوری کی سیج سجے  
 آشنا کا ہکتا پھول کھلے  
 بچھڑا ہوا پریمی آن ملے  
 میٹھی باتوں کی دھوم مچے  
 جلتے سانسوں کی راس پچے  
 پھر کام کا زہری بان چلے  
 گوری رو رو کر ہتھاملے

# کلپنا

رات ہے کتنی گہری کالی  
 دکھ کی بات سُبھانے والی  
 دُور دُور کی آوازوں کو  
 اُجڑے گھروں میں لانے والی

سر پر ہے گھن گور بدریا  
 دل میں لگن پریتم کے ملن کی  
 شور مچانی بڑھتی آئے  
 تیز ہوا سونے مدھوبن کی

چڑھتا ساگر رستہ روکے  
 بیرن بجلی جی کو ڈراتے  
 دُور بہت ہے پی کی نگریا  
 ہم سے تو اب چلا نہ جاتے

# غزل

بیگانگی کا ابرِ گراں بار کھل گیا  
شب میں نے اس کو چھیڑا تو وہ یار کھل گیا

گلیوں میں شام ہوتے ہی نکلے حسین لوگ  
ہر رہنما پر یہ طبلہ رعتا رکھل گیا

ہم نے چھپا یا لاکھ مگر چھپ نہیں سکا  
انجامِ کارِ رازِ دلِ زار کھل گیا

تھا عشرتِ شبانہ کی سرستوں میں بند  
بادِ سحر سے دیدہ گلب سا کھل گیا

آیا وہ بام پر تو کچھ ایسا لگا منیر  
جیسے فلک پہ رنگ کا باز کھل گیا

## میں

میں بھی دل کے ہبلانے کو کیا کیا سوانگ چاتا ہوں  
 سایوں کے چھمرٹ میں بیٹھا سکھ کی سچ جاتا ہوں  
 بھتے جلتے دیپک سے سپنوں کے چاند بناتا ہوں  
 آپ ہی کالی آنکھیں بن کر اپنے سامنے آتا ہوں  
 آپ ہی دکھ کا بھیس بدل کر ان کو ڈھونڈتے جاتا ہوں

## میں اور بادل

شام کا بادل نئے نئے انداز دکھایا کرتا ہے  
 کبھی وہ ننھا بچہ بن کر میرے سامنے آتا ہے  
 کبھی وہ اپنا خون بہا کر میرے جی کو ڈراتا ہے  
 کبھی کسی تنس مکھڑ عورت کی طرح مجھے بہلاتا ہے  
 پتھر آنکھوں سے اشارہ کر کے کمرے میں چھپ جاتا ہے  
 اسی طرح وہ نئے نئے انداز دکھایا کرتا ہے  
 جب کوئی اس کو گھور کے دیکھنے ناز دکھایا کرتا ہے

## !بھیمان

میرے سوا اس سارے جگ میں کوئی نہیں دل والا  
 میں ہی وہ ہوں جس کی چتا سے گھر گھر ہوا اُجبالا  
 میرے ہی ہونٹوں سے لگامے نیلے زہر کا پیالا  
 میری طرح کوئی اپنے لہو سے ہولی کھیل کے دیکھے  
 کالے کٹھن پہاڑ دکھوں کے سر پہ چبیل کے دیکھے

# اُپدیش

جگمگ جگمگ کرتی آنکھیں ہیرے جیسے گال  
 جادو ہے ہونٹوں میں اس کے کجلی جیسی چال  
 اسکی تنائی مسٹھی میں ہے عطر بھرا رومال  
 جس کی مہمک سے شہر بنا ہے خوشبوؤں کا جال

جو اس سارے جگمگ میں نہیں ہے اس کی چاہ میں مرنا  
 یہ تو پاگل پن ہے لوگو، ایسا کبھی نہ کرنا

# شیش محل

کس سے ملوں اور کس سے بچھڑوں اس جادو کے میلے میں  
آنکھیں اور دل دونوں مل کر پڑ گئے عجب جھمیلے میں

سب کی آنکھیں سچی ہوئی ہیں ارمانوں کے پھولوں سے  
سب کے دل گھبرائے ہوئے ہیں چاہ کے تند بگولوں سے

حیرت کی تصویر بنا ہوں رنگ برنگے چپروں میں  
ایسا جو مجھ کو بہلائے، کوئی نہیں بے مہروں میں

## تنہائی

میں، نگہت اور سونا گھر  
 تیز ہوا میں بجتے در  
 لمبے صحن کے آسن پر  
 لال کلاب کا تنہا پھول

اب میں اور یہ سونا گھر  
 تیز ہوا میں بجتے در  
 دیواروں پر گہرا غم  
 کرنی ہے آنکھوں کو غم  
 گتے دنوں کی اڑتی دھول

## چور دروازے

نگہت کی آنکھوں میں گہرے رازوں کی کچھ باتیں ہیں  
سات سمندر پار کے شہروں کی کالی برساتیں ہیں  
دیواروں سے لپٹ لپٹ کر رونے والی راتیں ہیں

نگہت کے بچھرے بالوں میں سکھ کا خزانہ ملتا ہے  
دل کو عجب خیالوں میں رہنے کا بہانہ ملتا ہے  
ایک گلابی پھول مہک کے طوفانوں میں کھلتا ہے  
کسی پرانی خواب گاہ کا ریشمی پردہ ہلتا ہے

# غزل

رات یوں تو جو ادا تیری تھی محسوس بانہ تھی  
پھر بھی کیا شے اک تری وہ چشمک برگانہ تھی

جب سفر سے لوٹ کر آئے تو کتنا دکھ ہوا  
اُس پرانے بام پر وہ صورتِ زینب تھی

کیا فراقِ یار کے قصے پہ آنکھیں نم کریں  
دل سے شعلے کا مہمتِ صحبتِ دربانہ تھی


وہ کسی کی تیز نظریں تھیں اور اپنا ہی لہو  
گرمیِ محفل کا باعثِ تندہیِ صہبانہ تھی

کیسے اپنے حال کی ان کو خبر ہوئی منیر  
خاموشیِ دیوار و در کی کچھ لپ گویانہ تھی

## میں، وہ اور رات

کمرے میں خاموشی ہے اور باہر رات بہت کالی ہے  
 اونچے اونچے پیڑوں پر سیاہی نے چھاؤنی ڈالی ہے  
 تیز ہوا کستی ہے بل میں رکھا آنے والی ہے

وہ سولہ سنکار کیے اپنی ہی سوچ میں کھوئی ہوئی ہے  
 سانسوں میں وہ گمراہ ہے جیسے بے سڑ سونی ہوئی ہے  
 دل میں سوار مان ہیں لیکن سیر سی سمت نگاہ نہیں ہے  
 یوں بیٹھی ہے جیسے اس کے دل میں کسی کی چاہ نہیں ہے



## دکھ کی بات

بچھڑ گئے تو پھر بھی ملیں گے ہم دونوں اک بار  
 یا اس بستی دنیا میں یا اس کی حدوں سے پار  
 لیکن غم ہے تو بس اتنا جب ہم وہاں ملیں گے  
 ایک دوسرے کو ہم کیسے تب پہچان سکیں گے  
 یہی سوچتے اپنی جگہ پر چپ چپ کھڑے رہیں گے  
 اس سے پہلے بھی ہم دونوں کہیں ضرور ملے تھے  
 یہ پہچان کے نئے شگوفے پہلے کہاں کھلے تھے  
 یا اس بستی دنیا میں یا اس کی حدوں سے پار  
 بچھڑ گئے ہیں مل کر دونوں پہلے بھی اک بار

# صدا صحرا

چاروں سمت اندھیرا گھپ ہے، اور گھٹا گھٹا گھنگھور  
 وہ کہتی ہے ”کون —؟“  
 میں کہتا ہوں ”میں —“  
 کھولو یہ بھاری دروازہ  
 مجھ کو اندر آنے دو —“  
 اس کے بعد اک لمبی چُپ اور تیز ہوا کا شور

# خواب گاہ

سامنے ہے اک تماشا تے بہارِ جاں نستاں  
 جا بجا بکھری ہوئی خوشبو کی خالی شیشیاں  
 نیم وا ہونٹوں پہ سُرخ کی بہت مدھم نشاں  
 ریشمی تکیے میں پیوست اس کی رنگیں فنگلیاں

دیکھو اے دل، شوق سے یہ آرزو کا کارواں  
 رنگ و بو کے سلسلے، لعل و گہر کی وادیاں  
 پھر نہ جانے تو کہاں اور یہ حسین منظر کہاں

# خوشی کا گیت

بیت گیا طوفان پریت کا

بیت گیا طوفان

ساری رات کھٹن کھٹی کتنی جیسے جلے پہاڑ

درد کا بادل گر جا جیسے بندوقوں کی بار

بجلی بن کر کڑک رہے تھے چاہت کے ارمان

بیت گیا طوفان

ختم ہوا وہ ارمانوں کے پاگل پن کا زور

مدھم ہو کر مٹا سلگتی تیز ہوا کا شور

دہک دہک کر بچھ گیا آخریہ دل کا شمشان

بیت گیا طوفان

# ایک رات کی بات

باہر بارش برس برس کر  
 میٹھے گیت سناتی ہے  
 اور کمرے کے اندر نگہت  
 مجھ کو دیکھے جاتی ہے  
 میں شرمناک کہتا ہوں  
 ”دیکھو! یہ اچھی بات نہیں  
 اسی طرح کے پاگل پن میں  
 بیت نہ جائے رات کہیں

## جادوگر

جب میراجی چاہے میں جادو کے کھیل دکھا سکتا ہوں  
 آنکھی بن کر چل سکتا ہوں بادل بن کر چھپا سکتا ہوں  
 ہاتھ کے ایک اشارے سے پانی میں آگ لگا سکتا ہوں  
 راکھ کے ڈھیر سے تازہ رنگوں والے پھول اگا سکتا ہوں  
 اتنے اونچے آسمان کے تارے توڑ کے لاسکتا ہوں

میری عمر تو بس ایسے ہی کھیل دکھاتے گزری ہے  
 اپنی سانس کے شعلوں سے گلزار کھلاتے گزری ہے  
 جھوٹی سچی باتوں کے بازار سجاتے گزری ہے  
 پتھر کی دیواروں کو سنگیت سناتے گزری ہے  
 اپنے درد کو دنیا کی نظروں سے چھپاتے گزری ہے

# غزل

ہو اے شوق کے رنگیں دیار جلنے لگے  
ہوئی جو شام تو جھکڑ عجیب چلنے لگے

نشیبِ در کی مہک راستے سجانے لگی  
فرازِ بام کے مہتاب دل میں ڈھلنے لگے

وہاں رہے تو کسی نے بھی منہں کھت نہ کی  
چلے وطن سے تو سب یار ہاتھ ملنے لگے

ابھی ہے وقت چلو چل کے اس کو دیکھ آئیں  
نہ جانے شمسِ رواں کب لہو اُگلنے لگے

منیر ٹھپول سے چہرے پہ اشک ڈھلکے ہیں  
کہ جیسے لعلِ سمِ رنگ سے پگھلنے لگے

# ایک پُرانی ریت

جو بھی گھر سے جاتا ہے  
 یہ کہہ کر ہی جاتا ہے  
 ”دیکھو، مجھ کو بھول نہ جانا  
 میں پھر لوٹ کے آؤں گا  
 دل کو اچھے لگنے والے  
 لاکھوں تحفے لاؤں گا  
 نئے نئے لوگوں کی باتیں  
 آ کر تمہیں سناؤں گا“  
 لیکن آنکھیں تھک جاتی ہیں  
 وہ واپس نہیں آتا ہے  
 لوگ بہت ہیں اور وہ اکیلا  
 ان میں گم ہو جاتا ہے

# ایک ایسی رات

کافی دیر گزرنے پر بھی جب وہ گھر نہیں آئی  
اور باہر کے آسمان پر کالا بادل کڑکا  
تو میرا دل ایک نرے اندیشے سے دھڑکا

لاٹین کو ہاتھ میں لے کر جب میں باہر نکلا  
دروازے کے پاس ہی اک آسید بنے مجھ کو ٹوکا  
آندھی اور طوفان نے آگے بڑھ کر رستہ روکا

تیز ہوانے روکے کہا ”تم کہاں چلے ہو بھائی  
یہ تو ایسی رات ہے جس میں زہر کی مونج چھپی ہے  
جی کو ڈرانے والی آوازوں کی فوج چھپی ہے“

میں تے پاگل پن کی دھن میں ٹر کر بھی نہیں دیکھا  
دل نے تو دیکھے ہیں ایسے لاکھوں کٹھن زمانے  
وہ کیسے ان بھوتوں کی باتوں کو سچا جانے

جونہی اچانک میری نظر کے سامنے بجلی چمکی  
میں نے جیسے خواب میں دیکھا اک خونیں نظارا  
جس نے میرے دل میں گہرے درد کا بھالا مارا  
خون میں لت پت پڑی ہوئی تھی اک ننگی مہ پارا

پھر گھائل چیخوں نے مل کر دہشت سی پھیلانی  
رات کے عفریتوں کا لشکر مجھے ڈرا نے آیا  
دیکھ نہ سکنے والی شکلوں نے جی کو دھسلا یا

ہمیت ناک چڑیلوں نے ہنس ہنس کر تیر چلائے  
سائیں سائیں کرتی ہوائے خوف کے محل بنائے

سارے تن کا زور لگا کر میر نے اسے مبلایا  
”لیلے لیلے کہاں ہو تم؟“ اب جلدی گھر

”لیلے - لیلے - کہاں ہو تم“

لیلے - لیلے - کہاں ہو تم

عفریتوں نے مری صدا کو اسی طرح دہرایا

## اپنے گھر میں

منہ دھو کر جب اس نے مرط کر میسرہ کی جانب دیکھا  
مجھ کو یہ محسوس ہوا جیسے کوئی بجلی چمکی ہے  
یا جنگل کے اندھیرے میں جادو کی انگوٹھی دکھی ہے

صابن کی بھینتی خوشبو سے مہک گیا دالان  
اُف اُن بھگی بھگی آنکھوں میں دل کے ارمان  
موتیوں جیسے دانتوں میں وہ گہری سرخ زبان  
دیکھ کے گال پہ ناخن کا مدھم سا لال نشان  
کوئی بھی ہوتا میسرہ جگہ پر، ہو جاتا حیران

# غزل

رات فلک پر رنگ برنگی آگ کے گولے چھوٹے  
پھر بارش وہ زور سے برسی مہک اٹھے گل بوٹے

اس کی آنکھ کے جادو کی ہمد ایک کہانی سچی  
میرے دل کے خوں ہونے کے سب افسانے جھوٹے

پہلے پہل تو جی نہ لگا پردیس کے ان لوگوں میں  
رفتہ رفتہ اپنے ہی گھر سے سارے ناطے ٹوٹے

یہ تو سچ ہے سب نے مل کر دلجوئی بھی کی تھی  
اپنی رسوائی کے مزے بھی سب یاروں نے لوٹے

میں جو منیر اک کمرے کی کھڑکی کے پاس سے گزرا  
اس کی حق کی تیلنیوں سے ریشم کے شگوفے چھوٹے

# ایک پتیلی

آنکھوں میں اندھیری رین بھی ہے  
میری ہی طرح بے چین بھی ہے  
پہ اس کی اپنی شان بھی ہے  
ہونٹوں پہ عجب مسکان بھی ہے  
اور منہ میں رنگیلا پان بھی ہے  
جب دیکھیں تو شرماتی ہے  
جب چاہیں تو گھبراتی ہے

## میں اور وہ

روزِ ازل سے وہ بھی مجھ تک آنے کی کوشش میں ہے  
 روزِ ازل سے میں بھی اس سے ملنے کی کوشش میں ہوں  
 لیکن میں اور وہ — ہم دونوں

اپنی اپنی شکلوں جیسے لاکھوں گورکھ دھندوں میں

چپ چپ اور حیران کھڑے ہیں

کون ہے ”میں“

اور کون ہے ”تو“

بس اسی درد میں کھوئے ہوئے ہیں

صبح کو ملنے والے سمجھیں

جیسے یہ تو روتے ہوئے ہیں

## بچوں جیسی باتیں

آج کا کام نہ کل پر ٹالو  
 جو کچھ لکھنا ہے لکھ ڈالو  
 ادھر ادھر کی جھوٹی باتیں  
 ذرا ذرا سی جیتیں ماتیں  
 جانے پھر کب موت آجائے  
 دل کی دل ہی میں رہ جائے

# قطرہ

شہ نشینوں پر جھکے ہیں رنگ میں بھگے سحاب  
 بہہ رہی ہے کو کجبو ان تیز آنکھوں کی شراب  
 اک نسائی سانس کی خوشبوؤں میں پیٹا ہوا  
 کتنا پر اسرار لگتا ہے یہ ماہِ نیم تاب

# قطعہ

کچھ عیشِ رائیگاں کی بھی حبا دو گرمی ہوتی  
 کچھ یادِ رفتگاں سے طبیعت ڈری ہوتی  
 بیٹھے ہوئے ہیں شہزادکاراں کے روبرو  
 چلتی ہے بادِ شامِ غموں سے بھری ہوتی

# گیت

تم حبلتی رہو۔۔۔ تم حبلتی رہو

ساون کی اندھیری راتوں میں

بادل سے بھری برساتوں میں

چپ رہ کر دکھ کی پیڑ سہو

تم حبلتی رہو

جب پشپ لست کا شور بڑھے

اور کامنٹاؤں کا زور بڑھے

تب کومل، کانپتے ہر دے سے

تم مدھر ملن کے گیت کو

تم حبلتی رہو

پھر پر تم پیار آئے گا

ہر دکھ پل میں مٹ جائے گا

اُس سہے کے دھیان میں مسبت رہو

تم حبلتی رہو

# گیت

کس کس سے ہم پریت نبھائیں  
 کون سی مورت من میں بٹھائیں  
 سانچہ سویرے کس کو ڈھونڈنے  
 کنج کلیوں میں جسامیں  
 کس سے پریت نبھائیں

زت نئی اک سندر ناری  
 ہر دے بیچ سمائے  
 جس ناری کو میں چاہوں  
 وہ دُور کھڑی شرمائے

ایسے بھید سمجھ نہ آئیں

لو پھر سانچہ سہانی آئی  
 دھیان میں لاکھوں باتیں لائی  
 سونے گھر میں سندر یوں نے  
 نینن جو ست حبلانی!

کس رادھا سنگ رس چاہیں

# گیت

رادھا کے کوئل ہر دے میں کرے کا منازور  
 اُس کے سُندر و دھیان میں گونجے کو تلیا کا شور  
 رادھا کے چنچل مینوں میں چھائی گھٹا گھنگھور

آتے جاتے جھونکے اس کو دکھ کے راگ سنائیں  
 بند رابن کی چنچل ناریں منس منس جی کو جلائیں  
 سوتن کے سنگ راس رچائے نرمو ہی چیت چور

دن ڈھلتے ہی ہر آنکھ میں  
 سُکھ کا جادو چھائے  
 جس کے درس کو رادھا تہ سے  
 وہ موہن کب آئے  
 بول سے من کے مور

# گیت

لو پھر سانولی رحمنی نے تاروں بھرا آنچل لہرایا  
 بیٹے ہوئے سب سمے سہانے  
 گاتے ہوئے اب گیت پرانے  
 آگے دل کا درد بڑھانے  
 دھیرے دھیرے سونے نگر پھیلی دکھ کی چھایا  
 روپ نگر کے رہنے والو  
 جھوٹے سپنوں کے متوالو  
 آنکھوں کو کاجل سے سنوارو  
 پھیلولوں کو بالوں سے سجالو  
 بھور ہوئی تو مٹ جائے گی سدر رات کی مایا  
 گتے سمے کا سوگ منائیں  
 چند رماں کی جوت جلائیں  
 سندر تا کی دھوم مچائیں  
 ایسی ہی کتنی سوچوں سے جیون کا پنچھی گھبرایا

# گیت

بات تو دیکھو پاگل من کی  
چاہ کرے اُس کے جو بن کی  
جس کا بسیرا ایسے لگن کی  
باتیں دیکھو پاگل من کی

جب دن کا دیکھ بکھ جائے  
اُمڈ گھمڈ کر بادل چھائے  
اک نارمی شرماتی آئے  
آئیں گھڑیاں مدھر ملن کی

پسنے کب سچے ہوتے ہیں  
پریمی تو یونہی روئے ہیں  
جلتی رہے گی جوت لگن کی

# گیت

رات اندھیری ، بادل برسے  
 جیہا رادھڑ کے موہن ڈر سے  
 وہ دیکھو! اک سندر ناری  
 پیاملن کونکلی گھر سے  
 جھوم جھوم کر بادل برسے

پریم نگر کے لوگو! آؤ!  
 اس ناری کی دھیر بندھاؤ  
 ہر سونے اندھیائے پتھ پر  
 ملن گیت کے دیپ جلاؤ  
 گوری آئی روپ نگر سے

دیکھو رے اک سندر ناری  
 پیاملن کونکلی گھر سے  
 جھوم جھوم کر بادل برسے

# گیت

من مورکھ کی ایک نہ مانو  
 اس کے موہ کو جھوٹا جانو  
 اس کا کام ہے دھوکا کھانا  
 بنجاروں سے من نہ لگانا

بستی بستی گھومنے والے  
 رس کے لو بھی، یہ متوالے  
 تریبل سندریوں کے من میں  
 چاہ کی آگ لگانے والے

ان کی باتوں میں مت آنا

پل بھر کی پہچان ہے ان کی  
 دو گھڑیوں کا میل  
 آن کی آن میں مٹ جاتا ہے  
 ان کی پیت کا کھیل

یہ کیا جانیں لاج نبھانا

# گیت

ڈوب گیا اب شام کا سورج آئی کالی رات  
 اب تو دل میں درد بے گانینوں میں برسات  
 آئی کالی رات

پنی درشن کوچ کر نکلی ہر البسیلی نار  
 دور دیس کی رادھا جائے کس موہن کے دوار  
 کیسے بنے گی بات

ندی کنارے گانے والو، سونے دوار باؤ  
 بچھڑ گئے جو میت پرانے رو روا نھیں بلاؤ  
 ہوئی پریت کی مات

# جنگل میں دھنک

مُنیر نیازی





قدرت اللہ شہاب کے نام —



# ترتیب

- |                            |                          |
|----------------------------|--------------------------|
| طوفانی رات میں انتظار ، ۲۹ | دور کا مسافر ، ۱۱        |
| تسلی ، ۳۰                  | ماضی ، ۱۲                |
| گاؤں کا میلہ ، ۳۱          | تُو ، ۱۳                 |
| تُو اور وہ ، ۳۲            | قفسِ رنگ ، ۱۴            |
| ایک خواہش ، ۳۳             | ساتھ ، ۱۵                |
| خواہش اور خواب ، ۳۴        | ایسی کتنی شاییں ، ۱۶     |
| خواہش کے خواب ، ۳۵         | ہزار داستان ، ۱۷         |
| جادو گھر ، ۳۶              | ہوا کا گیت ، ۱۸          |
| ساکت زندگی ، ۳۷            | کوشش رائیگاں ، ۱۹        |
| نگار خانہ ، ۳۸             | فریب ، ۲۰                |
| طلسم خیال ، ۳۹             | نارسانی ، ۲۱             |
| خزانے کا سانپ ، ۴۰         | خوشبو کے رنگ ، ۲۲        |
| بھوتوں کی بستی ، ۴۱        | گلِ صد رنگ ، ۲۳          |
| چڑھیں ، ۴۲                 | گوہرِ مراد ، ۲۴          |
| سپیرا ، ۴۳                 | موسمِ بہار کی دوپہر ، ۲۵ |
| میں اور شہر ، ۴۴           | زندگی ، ۲۶               |
| گلیوں میں ایک دن ، ۴۵      | پُر اسرار چیزیں ، ۲۷     |
| خالی مکان میں ایک رات ، ۴۶ | ایک پتے سے خطاب ، ۲۸     |

- ۲۵ ، جنگل کا جادو ،
- ۲۶ ، سُدر بن میں ایک رات ،
- ۲۷ ، اداس کرنے والی آواز ،
- ۲۸ ، سفر سے روکنے والی آواز ،
- ۲۹ ، ویران درگاہ میں آواز ،
- ۳۰ ، ایک اور خواہش ،
- ۳۱ ، وجود کی اہمیت ،
- ۳۲ ، فنا اور بقاء ،
- ۳۳ ، جبر کا اختیار ،
- ۳۴ ، میں اور میرا خدا ،
- ۳۵ ، میں اور میرا سایہ ،
- ۳۶ ، مذہبی کہانیوں کا درخت ،
- ۳۷ ، وجود کی حقیقت ،
- ۳۸ ، ایک باغی بیٹے کی تصویر ،
- ۳۹ ، میرے دشمن کی موت ،
- ۴۰ ، غزلیں ، ۸۱ تا ۱۰۱
- ۴۱ ، گیت ، ۱ تا ۱۱۱
- ۴۲ ،
- ۴۳ ،
- ۴۴ ،
- ۴۵ ،
- ۴۶ ،
- ۴۷ ،
- ۴۸ ،
- ۴۹ ،
- ۵۰ ، وعدہ خلائی ،
- ۵۱ ، ع-۱ کے لیے ،
- ۵۲ ، جدائی ،
- ۵۳ ، خود کلامی ،
- ۵۴ ، ایک دفعہ ،
- ۵۵ ، وطن میں واپسی ،
- ۵۶ ، بسنت رت ،
- ۵۷ ، مدھر ملن ،
- ۵۸ ، پرتگیا ،
- ۵۹ ، جاگو مومن پیارے ،
- ۶۰ ، سارے روپ ،
- ۶۱ ، دُور می کا گیت ،
- ۶۲ ، راستے کی سوچ ،
- ۶۳ ، راستے کی تھکن ،
- ۶۴ ، جنگل میں زندگی ،

## تعارُف

ڈرنا ہوں مینر نیازی اور اس کی شاعری کے بارے میں یہ چند سطور لکھتے وقت میری نظروں کے سامنے اس کی شخصیت کا وہ رُخ نہ آجائے جس پر اس کی اور میری دوستی کے خدو خال ہیں۔ زندگی کا ایک حصہ ہم نے ایک دوسرے کے قریب ایک ہی فضا اور ایک ہی شہر میں گزارا ہے۔ میں ہمیشہ اس کی صلاحیتوں کا معترف رہا ہوں۔ لیکن جو کچھ میں اب لکھنا چاہتا ہوں وہ صرف بحیثیت ایک ہم قلم کے ہے۔ اس کے کلام کے بارے میں جو کچھ میرا تاثر ہے اس کے اظہار میں میں اپنے ذاتی تعلقات کو محمل نہیں ہونے دوں گا۔ مجھے سب سے زیادہ اس کی شاعری کی وہ فضا پسند ہے، وہ فضا جو اس کی زندگی کے واقعات، اس کے ذاتی محسوسات اور اس کی شخصیت کی طبعی افتاد سے ابھرتی ہے۔ اس نے جو کچھ لکھا ہے جذبے کی صداقت کے ساتھ لکھا ہے۔ اور اس کے احساسات کسی عالم بالا کی چیزیں نہیں ہیں بلکہ اس کی اپنی زندگی کی سطح پر کھیلنے والی لہریں ہیں۔ انہی نازک، چنچل، بے تاب دھڑکتی ہوئی لہروں کو اس نے شعروں کی سطروں میں ڈھال دیا ہے، اور اس کوشش میں اس نے انسانی جذبے کے ایسے گریز پاپہلوؤں کو بھی اپنے شعر کے جادو سے اجاگر کر دیا ہے جو اس سے پہلے اس طرح ادا نہیں ہوئے تھے۔ یہی مینر نیازی کا

کمال فن ہے اور یہی اس کی سب سے بڑی بدبختی۔ وہ لوگ، اور پاکستان میں لاکھوں ایسے انسان بستے ہیں جو ایک مانوس طرز فکر، ایک بنے بنائے، واضح و معین انداز اظہار اور ایک روندے ہوئے اسلوب بیان کو قرونوں سے دیکھتے آئے تھے، اس نئی آواز کی معنی اندوز لطافتوں سے اخذِ کیف نہ کر سکے۔ کہنے والوں نے جو کچھ منہ میں آیا کہہ دیا۔ شاید یہ لوگ سچے تھے۔ شاید منیر نیازی نے جو کچھ لکھا ان کے لیے نہیں لکھا تھا۔ جب قاری کی طرف سے ردِ عمل اس قسم کا ہو تو شاعر کا انجام معلوم! چنانچہ منیر نیازی کو جو سزا ملی کس سے مخفی ہے؟ زمانہ شاعر کو یہی کچھ دیتا ہے! ہمارے اس معاشرے میں ہر چیز کو سونے کی میزان میں تول جاتا ہے۔ یہ کون جانتا ہے کہ جس کے دامن میں خوبصورت نظموں کے پھول تھے اُس کو اس بھری دنیا میں کیا کیا مصائب چھیلنے پڑے۔ یہ سب کچھ میں اس لیے نہیں جانتا کہ میں منیر کا دوست ہوں۔ لاہور کے درو دیوار سے، لاہور کے رنگین راستوں اور حسین فضاؤں سے آپ بوجھ لیجیے کس طرح ایک شعلوں میں لتھڑی ہوئی روح صرف شعر کی لگن میں کتنی بے خواب راتوں کی گہری چپ میں اس طرح سرگرداں رہی ہے جیسے اسے نان جوئیں کی بھی طلب نہ تھی۔ اور لوگوں کے ساتھ تال بجاتے دادگروں کی ٹولیاں تھیں، عظیم نظموں کے کولہ ہائے جلال تھے، مندیں تھیں، اورنگ تھے۔ منیر نیازی کے پاس کیا تھا؟ کوئی سایہ دیوار بھی نہ تھا۔ صرف شعر کہنے کی دُھن۔ یوں اپنے آپ میں تنہا اس نے اپنی زندگی کی ایک ایک تڑپ، اپنے

تجربات کی ایک ایک کسک ہوا کے جھونکوں کی سٹوٹوں سے تراشی ہوئی  
 سطور کے اندر رکھ دی۔ آج زر و سیم کی قدروں میں کھوئی ہوئی یہ مخلوق جنگل  
 کی اس دھنک کو کیا دیکھے گی! اس صحیفے کو رکھ دو۔ سجا کر رکھ دو اس اونچی الماری  
 میں! ابھی اس بازار سے جانے کتنی نسلوں کے جلوس اور گزریں گے! یہ  
 جلوس ہنستے کھیلتے، قہقہے لگاتے، مہ و سال کے غبار میں کھوجائیں گے۔ زمانے  
 کی گرد میں ہم سب اسی گرد کا حصہ ہیں۔ ہم سب اور مینیر بھی۔ لیکن خیال اور  
 جذبے کی ان دیکھی دنیاؤں کے پر تو فطرت کے رنگوں اور  
 خوشبوؤں میں تحلیل ہوتی نظروں کی جاگرتی، تیرتی بدلیوں کے سایوں میں روتے  
 دلوں کی کروٹ جو اس کے شعروں اور شبدوں میں مجسم اور جاوید ہو کر رہ گئی ہے  
 اُردو نظم کے مرحلہ ہائے ارتقاء کی ایک جاندار کڑمی ہے۔ کون ان نقوش کو  
 مجلا سکے گا۔ وہ خود کہتا ہے :-

میری طرح کوئی اپنے ہوسے ہوئی کھیل کے دیکھے  
 کالے کٹھن پہاڑ دکھوں کے سر پر جھیل کے دیکھے  
 میرے ہی ہونٹوں سے لگا ہے نیلے زہر کا پیالہ  
 میں ہی وہ ہوں جس کی چتا سے گھر گھر ہوا احباب



## دُور کا مُسافر

کل دیکھا اک آدمی ، اٹا سفر کی دُھول میں  
گم تھا اپنے آپ میں ، جیسے خوشبو پھول میں

# ماضی

یہ کہنہ محل جس کے رنگیں درجوں سے لپٹی ہوئی عشق پچاں کی بلیں  
منڈیروں بستونوں پہ پھیلی ہوئی سبز کائی  
سرِ شام چلتے ہوئے سر و جھونکوں میں سسکاریاں بھر رہی ہے  
جہاں اب ہوا، اُس کے پائیں چمن کے خزاں دیدہ پیروں کی شاخوں  
پہ سرگوشیوں کے شگوفے کھلانے سے شرما رہی ہے  
یہاں۔ ایک دن تھا کہ شیریں صداؤں کے جھنڈ  
آرزوؤں کے بھٹکے ہوئے قافلوں کے لیے راحتوں کے نشاں تھے

یہاں بردیچہ

حسین، ہمما تے، وفاکیش چہروں کی اما جگاہ تھا  
یہ باغ ان گنت خوشبوؤں، چھپاتے پرندوں،  
گھنیرے درختوں کی اک دل نشیں جلوہ گہ تھا  
یہ چپ چاپ سنگیں عمارت، تب اتنی پرانی نہیں تھی

مگر آج جس سمت دیکھو

نگاہوں کے کشکول میں

سونے بام و در و سقف

سو کھے درختوں سے جھڑک کر گرے زرد پتوں، چٹختی ہوئی ٹہنیوں کے

سوا کچھ نہیں ہے!

# تُو

وہاں ، جس جگہ پر صداسو گئی ہے  
 ہر اک سمت اُونچے درختوں کے ٹھنڈے  
 ان گنت سانس روکے ہوئے چُپ کھڑے ہیں  
 جہاں ابر آلود شام اُڑتے لمحوں کو روکے ابد بن گئی ہے  
 وہاں ، عشقِ پیچاں کی بیلوں میں پیٹا ہوا اک مکان ہو !  
 اگر میں کبھی راہ چلتے ہوتے اُس مکان کے دیبچوں کے  
 نیچے سے گزروں  
 تو اپنی نگاہوں میں اک آنے والے مسافر کی  
 دُھندلی تمنائے تو کھڑی ہو !

# قفسِ رنگ

بہت دن ہوئے  
 میں نے اک بادلوں سے بھری صبح کو  
 خواجگہ کے دریچے سے جھانکا  
 تو پائیں چمن کا ہراک پھول  
 حیرت زدہ لڑکیوں کی لجائی ہوئی آنکھ کی طرح  
 میری طرف تک رہا تھا !

مجھے بھول کر  
 اپنے بستے گھروندوں میں سنتی ہوئی لڑکیو !  
 مجھ کو اُس بادلوں سے بھری صبح کے  
 گہری حیرت میں گم، شرم آلود پھولوں کی مانند  
 تمہیں دیکھ کر کانپ اٹھنے کی  
 وہ اولیں ساعتیں یاد ہیں !

# سائے

کسی سائے کا نقش گہرا نہیں ہے  
 ہر اک سایہ اک آنکھ ہے  
 جس میں عشرت کدوں، نارسا خواہشوں  
 ان کبھی دل نشیں داستانوں کا مید لگا ہے  
 مگر آنکھ کا سحر  
 پلکوں کی چلمن کی ہلکی سی جنبش ہے  
 اور کچھ نہیں ہے  
 کسی آنکھ کا سحر دائم نہیں ہے

ہر اک سایہ  
 چلتی ہوا کا پُراسرار جھونکا ہے  
 جو دُور کی بات سے  
 دل کو بے چین کر کے چلا جائے گا  
 ہر کوئی جانتا ہے  
 ہواؤں کی باتیں کبھی دیر تک رہنے والی نہیں ہیں  
 کسی آنکھ کا سحر دائم نہیں ہے  
 کسی سائے کا نقش گہرا نہیں ہے

# ایسی کہنی شاہیں

ابھی سرد ، بوجھل ہوا جی اٹھے گی

ابھی ناریل کے دختوں پہ ، ساحل پہ

چھا جائے گا اک نشیلا اندھیرا

معطر لبوں ، مدھ بھری دھیمی باتوں

کے انہوہ ہر سمت آوارہ ہوں گے

ابھی آرزوؤں کے بے حرف کبتے

اُجھڑ آئیں گے

بے گل و برگ یادوں کی اُجڑی ہوئی بستوں سے

یہیں تیرگی میں ،

میں چپ چاپ گزرے زمانوں کی قبروں کو گنتا رہوں گا

بہت دُورِ ظلمت کے قاصد ستارے چمکتے رہیں گے

# ہزار داستان

جدھر بھی دیکھیں  
 مہکتے ہونٹوں کے سُرخ گلشن کھلے ہوئے ہیں  
 جہاں بھی جاتیں  
 حیا کے نشے سے چوڑا نکھیں  
 دلوں میں گہری ادا سیوں کو اتارتی ہیں  
 ہزار گوشے ہیں  
 جن سے پاگل بنانے والی  
 سیاہ زلفوں کی مست خوشبو اُٹ رہی ہے  
 مگر وہ اک ایسا پیارا چہرہ  
 جو ایک سُت کے اُداس جھونکے  
 کے ساتھ آکر  
 چلا گیا ہے !

عقابی

# ہوا کا گیت

مرا راستہ روکنے کی نہ کوشش کرو

میں ہوا ہوں

مری کھوج میں جنگلوں، گلستانوں، پہاڑوں، پرانے مکانوں

میں جاؤ گے تو ایک جائگاہ دکھ کے سوا

اور کچھ بھی نہیں مل سکے گا

سیہ کالی راتوں میں

ہلکی سی آہٹ پہ اٹھ کر

سُگنتی نگاہوں سے چاروں طرف تیکنے والو

کوئی تم میں ایسا بھی ہے ؟

جو روال ندیوں، راہ چلتی صداؤں کو بانہوں کے گھیرے میں لے کر دکھاوے

چلے جانے والوں کو اک بار واپس بلا کر دکھاوے

# کوششِ راگائیں

ابھی چاند نکلا نہیں  
 وہ ذرا دیر میں اُن درختوں کے پیچھے سے اُبھرے گا  
 اور آسماں کے بڑے دشت کو  
 پار کرنے کی اک اور کوشش کرے گا

# فریب

شام ہونے کو ہے  
 شام ہوتے ہی سُکھ سے بھری اک صدا  
 جنگلوں سے گزرتی ہوئی آئے گی  
 دشتِ غربت کی ٹھنڈی ہوا  
 اپنے پیاروں سے دُور  
 اجنبی راستوں پر بھٹکتے دلوں کو سُلا جائے گی

# نارسانی

مرادل محبت کا مہو کا  
 بلند، اونچے پیڑوں کے جنگل  
 میں چلتے ہوئے رہروں سے یہ کہتا ہے :  
 ”مجھ کو اٹھا لو —“

مجھے اپنے ساتھ ان المناک رستوں میں لے کر چلو  
 جن میں ہر آرزو شام کی راگنی بن گئی ہے  
 جہاں ہر صد ا بھیگے سایوں کی خاموش محراب میں چھپ گئی ہے  
 حسیں رہو !  
 میں تمہارے اکیلے گھروں میں  
 تمہاری حزیں چاہتوں کے غم افروز گیتوں پہ رویا کروں گا !“

مرادل محبت کا مہو کا  
 اسی طرح صدیوں سے چاہت کا کشکول لے کر  
 گھنے جنگلوں کے حسیں رہروں سے کہے جا رہا ہے :  
 مجھے ساتھ لے کر چلو  
 اجنبی راستوں پر بھٹکتے ہوئے اجنبی دوستو !“

## نخوشبو کے رنگ

نخوشبو کے اس جھونکے میں  
 کچھ اونچے سرو مکانوں کی  
 اک لمبی چورگلی ہے  
 اُس میں اک آواز کا جادو  
 رنگ جمانے آیا  
 ریشمی کپڑوں کا انگارہ  
 آگ لگانے آیا  
 مچھولی ہوتی شکلوں کا بادل  
 نیر بہانے آیا

## گل صد رنگ

کبھی چمکتے ہوئے چاند کی طرح روشن  
 کبھی طویل شبِ حیر کی طرح غمگیں  
 شعاعِ لعلِ حسا کی طرح مہکتی ہوتیں  
 کبھی سیاہی کوہِ ندا میں پردہ نشیں

سنبھل کے دیکھ طلسمات اُن نگاہوں کا  
 دل تباہ کی رنگیں پناہ گاہوں کا

## گوہر مراد

شاموں کی بڑھتی تیرگی میں  
 برکھ کے سونے جنگل میں  
 کبھی چاند کی مٹی روشنی میں  
 رنگوں کی بہتی نہروں میں  
 ان اونچی اونچی کھڑکیوں والے  
 اُجڑے اُجڑے شہروں میں  
 کن جانے والے لوگوں کی  
 یادوں کے دیے جلاتے ہو؟  
 کن مچھولی بسری شکلوں کو  
 گلیوں میں ڈھونڈنے جاتے ہو؟

## موسم بہار کی دوپہر

ہلکی ہلکی گرم ہوا میں ہلکی ہلکی گرد  
 ویراں مسجد کے پیچھے تھوہر کی سبز قطار  
 اُس کے عقب میں لال اور نیلے پھولوں کے انبار  
 اونچے اونچے پیڑ ہیں جیسے لمبے لمبے مرد

یا سنان قلعے کی خاکی، اُجڑی سی دیوار  
 جس کے نیچے چھپے ہوئے کچھ دشمن کے سردار  
 ہاتھ میں پکڑے جگمگ کرتے سورج کی تلوار  
 چور آنکھوں سے دیکھ رہے ہیں رنگوں کا تہوار

# زندگی

شام کا سورج خود اپنے ہی لہو کی دھاریوں میں ڈوب کر  
 دیکھتا ہے بھتی آنکھوں سے سوادِ شہر کے سونے کھنڈر  
 اس کو لے جائے گی پل بھر میں فنا کے گھاٹ پر  
 رات کے بحرِ سید کی موج ہے گرم سفر

دیکھتی آنکھوں افق کے سرد ساحل پر اندھیرا چھانے گا  
 ڈوبتا سورج ابھی بھولے دنوں کی داستاں بن جائے گا

سر سراتے ریشمی سیالوں سے بھر جائے گی ہر اک رہگزر  
 نازیں آنکھوں کی صورت ٹمائیں گے خیالوں کے نگر  
 تیز سانسوں کی مہک اڑتی پھرے گی رات بھر  
 تو بھی خوش ہو، میرے دل! نوحہ گرِ شام و سحر!!

## پُراسرار چیزیں

جب بھی تارا گرے گا اُس پر  
 اُس کا دل تو کانپے گا  
 نئی نئی خواہش کا چیتا  
 بڑے زور سے ہانپے گا

# ایک پتے سے خط لےنا

اتنا اونچا اڑے پتے  
 جتنے اونچے تارے ہیں  
 جو دھرتی کو دُور سے تکتی  
 آنکھ کو کتنے پیارے ہیں

## طوفانی رات میں انتظار

اُس کے ریشمیں کپڑے ہیں یا تیز ہوا کا زور  
 چھن چھن کرتی پازیبیں ہیں یا پتوں کا شور  
 آنکھیں نیند سے بوجھل ہیں پر دل بھی ہے بے چین  
 اسی طرح سے کٹ جائے گی کاحبل جیسی رین

# تسلی

ابھی اور کچھ دن اکیلے پھرو  
ہواؤں سے دل کی کہانی کہو  
سیہ بادلوں سنگ روتے رہو  
کبھی چاند کو تک کے آپس بھرو

بہت جلد وہ شام بھی آئے گی  
نئی چھب نگاہوں کو بہلائے گی  
مہک گزری باتوں کی مٹ جائے گی  
کوئی یاد دل میں نہیں آئے گی

## گاؤں کا میلہ

میلہ ہے یہ گاؤں کا، سب ڈھول بجاتے آؤ  
 وحشی خوں کی موجوں کو طوفان بناتے آؤ  
 گھر میں چھپے ہوئے چوروں کا دل دھلاتے آؤ  
 جسم کی پراسرار مہک کی آگ جلاتے آؤ

اُونچے نیلے آسمان پر جھولے چڑھتے دیکھو  
 جادو کے سانپوں کو چھپ کر آگے بڑھتے دیکھو  
 بچوں والی دُور بین میں تارے جھڑتے دیکھو  
 سب رنگوں کو بھاگ بھاگ کر چور پکڑتے دیکھو

## تُو اور وہ

ایک تیسرا شخص ہے ایسا جس کی شکل بھی میری ہے  
اُس نے میرے دل کی دنیا عجب رنگ سے گھیری ہے

سامنے تو کبھی آتا نہیں پر چھپ کر تکتا رہتا ہے  
میرے مکاں کی دیواروں کے پرے بھٹکتا رہتا ہے

جانے کب دیوار بھپاند کر چپکے چپکے آئے گا  
تیری نئی تصویر اٹھا کر اُسی طرح چھپ جائے گا

اُسی سے ڈر کے تجھ سے جھوٹا پیار حبتا پڑتا ہے  
جی نہیں کرتا پھر بھی تیرے سامنے آنا پڑتا ہے

# ایک خواہش

..سرخ آلود ، ٹھنڈی ہوا  
 بادلوں سے بھری شام ہو  
 اور طوفاں زدہ بحر کی تند موجوں کی مانند  
 آوازیں دیتے ہوئے پیڑھوں  
 شہر کی سونی گلیوں میں اڑتے ہوئے خشک پتوں ،  
 پراسرار دروازے کھلنے کی مدغم صدا ،  
 ریشمی پیرمین سرسراہنے کی خوشبوؤں کا شور ہو  
 اور ہم چپکے بیٹھے  
 کسی کی جفائیں ، کسی کی وفایا کرتے ہوئے  
 اپنے بے چین دل کو سلاتے رہیں

## خواہش اور خواب

اجنبی شکلوں سے جیسے کچھ شناسائی بھی تھی  
چاند کچھ نکلا ہوا تھا، کچھ گھٹا چھائی بھی تھی

ایک عورت پاس آکر مجھ کو یوں تنکنے لگی  
جیسے میری آنکھ میں کوئی دیکھنے کی چیز تھی

دفعاً لپٹی جو مجھ سے کیا بتاؤں دوستو  
وہ گھڑی بیتی جو مجھ پہ کیا سناؤں دوستو  
زخم جو دل پر لگے اب کیا دکھاؤں دوستو

جسم کی گرمی اور اُس کا درد اب تک یاد ہے  
ایک نا آسودہ آہ سرد اب تک یاد ہے

## خوابش کے خواب

گھر تھا یا کوئی اور جگہ جہاں میں نے رات گزاری تھی  
 یاد نہیں یہ ہوا بھی تھا یا وہم ہی کی عیاری تھی  
 ایک انار کا پیڑ باغ میں اور گھٹا منواری تھی  
 آس پاس کالے پرست کی چپ کی دہشت طاری تھی  
 دروازے پر جانے کس کی مدھم دستک جاری تھی

# جادو گھر

کسی مکاں میں کوئی مکیں ہے  
 جو سُرخ پھولوں سے بھی حسین ہے  
 وہ جس کی ہر بات دل نشین ہے

کبھی کوئی اُس مکاں میں جائے  
 اور اُس حسینہ کو دیکھ پائے  
 تو دل میں اک درد لے کے آئے

بھرے جہاں میں عجب سماں ہے  
 جدھر بھی دیکھو وہی مکاں ہے  
 وہی مکاں - جو عریم جاں ہے

# ساکت زندگی

چق سے لگی دو آنکھیں اور دیواروں کی خاموشی  
چھوٹی اینٹ کے فرش پہ نیلے ریشم کا رومال  
ایک اندھیرے کمرے میں اک مرد عورت کی سرگوشی

نیم کھلے دروازے کی محراب سے کافی نیچے  
لکڑی کی دھلیز پہ سوکھا اور بوسیدہ ہار  
اُس سے پرے کچھ رنگ برنگے پھولوں کے باغیچے  
گزر رہا ہوں ایک گلی سے اپنی آنکھیں میچے

## نگار خانہ

کسی کی شہرتی نظر  
 کوئی مہکتا پیرہن  
 دکتی سرخ چوڑیاں!  
 چمکتا ریشمی بدن  
 کٹی جھکے جھکے شہر  
 برے بنوں میں گھومتی  
 کوئی اُداس رہگزر  
 حنا کے رنگ میں بسے  
 کسی نگر کے بام و در  
 رہیں گے یاد عمر بھڑ

# طلسم خیال

ادھ کھلے رنگیں نقابوں میں چمکتی بجلیاں  
 ہر بنِ موسے اُٹتی نکہتوں کی ندیاں  
 رہروانِ نیم شب کی جستجو میں چار سو  
 راستوں پر پھر رہی ہیں شب کی جادو گر نیاں

شام کے مسحور کُن رنگوں میں ڈوبی مورتیں  
 دیدہ بے خواب کی وسعت میں پہاں ہو گئیں  
 عشق کے نشے میں چوراہانِ پیار می لڑکیاں  
 نیند کی ٹھنڈی ہوا میں مست ہو کر سو گئیں

## خزانے کا سانپ

ہلاکت خیز ہے اُلفت ، مری ہر سانس خونی ہے  
اسی باعث یہ محفل دل کی قبروں سے بھی سُونی ہے

اُسے زہریلی خوشبوؤں کے رنگیں ہار دیتا ہوں  
میں جس سے پیار کرتا ہوں اُسی کو مار دیتا ہوں

# بھوتوں کی بستی

پیلے منہ اور وحشی آنکھیں  
گلے میں زہری ناگ  
لب پر سُرخ لہو کے دھبے  
سر پر جلتی آگ

دل ہے ان بھوتوں کا یا کوئی  
بے آباد مکان  
چھوٹی چھوٹی خواہشوں کا  
اک لمبا قبرستان

## عقابی

## چڑیلیں

گہری چاندنی راتوں میں یا گرمیوں کی دوپہروں میں  
سُونے تنہا رستوں میں یا بہت پرانے شہروں میں

نئی نئی شکلوں میں آکر لوگوں کو پھسلاتی ہیں  
پھر اپنے گھر لے جا کر ان سب کو کھا جاتی ہیں

اسی طرح وہ گرم لہو کی پیاس بھجاتی رہتی ہیں  
دیرانوں میں موت کا رنگیں حبال بھجاتی رہتی ہیں

جسم کی خوشبو کے پیچھے دن رات بھٹکتی رہتی ہیں  
لال آنکھوں سے رنگیروں کا راستہ تکتی رہتی ہیں

## سپیرا

میں ہوں ایک عجیب سپیرا  
 ناگ پالنا کام ہے میرا  
 پیلے پیلے ، کالے کالے  
 رنگ برنگے دھتوں والے  
 شعلوں سی پھنکاروں والے  
 زہریلی مہکاروں والے  
 ان کی آنکھیں تیز نشیلی  
 گہری جھبیلوں ایسی نیلی  
 نئے لہو سے لال زبانیں  
 جیسے موت کی رنگیں تانیں  
 مہمائل کے رومالوں جیسے  
 سُرخ گلابی گالوں جیسے

مجھ کو تکتے رہتے ہیں یہ  
 مجھ کو ڈتے رہتے ہیں یہ  
 مجھ پر ہنستے رہتے ہیں یہ

## میں اور شہر

سڑکوں پہ بے شمار گلِ خوں پڑے ہوئے  
 پیڑوں کی ڈالیوں سے تماشے جھڑے ہوئے  
 کوٹھوں کی مٹیوں پہ حسیں بت کھڑے ہوئے

سُنان ہیں مکان کہیں درگھلا نہیں  
 کمرے سجے ہوئے ہیں مگر راستا نہیں  
 دیراں ہے پورا شہر کوئی دیکھتا نہیں  
 آواز دے رہا ہوں کوئی بولتا نہیں

## گلیوں میں ایک دن

یوں تو کواڑ کھولنے آئی تھی کتنے زور سے  
سارا مکان بھر گیا اُس کی صدا کے شور سے

غصے سے چہرہ سُرخ تھا، آنکھیں غضب بنی ہوئی  
جوشِ جہاں شکست سے پوری طرح تنی ہوئی

دیکھا جو مجھ کو سامنے تو مسکرا کے رہ گئی  
سُرخی وہ اشتعال کی، حباب بن کے بہہ گئی

## خالی مکان میں ایک رات

بادل سا جیسے اُڑتا ہو ایسی صدا سنی  
 آواز دے کے چھپ گیا اک سایہ سا کوئی  
 جب لالین بچھ گئی کوئی ہوا نہ تھی  
 سردی تھی کچھ عجیب سی، ٹھنڈے مزار سی  
 بیمار سی مہک تھی کسی خشک ہار کی  
 پھوٹی کرن کہین سے نگاہوں کے زہر کی  
 باہر گلی میں چپ تھی کسی اُجڑے شہر کی

## آدھی رات کا شہر

شہر سارا سوچکا ہو اُس گھڑی دیکھو اُسے  
 نیند میں گم ہو چکا ہو اُس گھڑی دیکھو اُسے

اُونچی اُونچی کھڑکیوں میں دھیمی دھیمی روشنی  
 چور بن کر چھپ گئی ہے ہر مکان میں تیرگی

حسنِ وحشی ہو چلا ہو اُس گھڑی دیکھو اُسے  
 سانپ زہری ہو چلا ہو اُس گھڑی دیکھو اُسے

# ایک خوش باش لڑکی

کبھی چور آنکھوں سے دیکھ لیا  
کبھی بے دھیانی کا زہر دیا

کبھی ہونٹوں سے سرگوشی کی  
کبھی چال چلی حنا موشی کی

جب جانے لگے تو روک لیا  
جب بڑھنے لگے تو ٹوک دیا

اور جب بھی کوئی سوال کیا  
اُس نے ہنس کر ہی ٹال دیا

## ذروں کا ملاپ

جب نین بھی ہوئے نشیدے  
 کچھ بول بھی ہوئے سُریلے  
 اور ہونٹ بہت زھرریلے

اُن سے کہا نہ گیا  
 ہم سے دہا نہ گیا

بجلی لرز گئی  
 بدلی برس گئی

## وعدہ خلائی

آنا تھا اُس کو پر نہیں آئی  
یہ بھی عجب ہی بات ہوئی

اسی سوچ میں شام ڈھلی  
اور دھیرے دھیرے رات ہوئی

جانے اب وہ کہاں پہ ہوگی  
عنبر کی مہکار لیے

بیٹھے رہ گئے ہم تو یونہی  
بھولوں کے کچھ ہار لیے

# ع-۱ کے لیے

آنکھیں کھول کے سُن ری گوری  
 میں ہوں وہ آواز  
 دن کا سُورج ڈوب گیا تو  
 بنے گی گہرا راز  
 جتنا وقت ملا ہے تجھ کو  
 اُس کو کام میں لا  
 مجھ کو کھو دینے سے پہلے  
 میرے سامنے آ  
 رو رو کر پھر ہاتھ ملے گی  
 جب دن بیت گیا

# جُدائی

مڑ کر دیکھتا تو انجم تھی

جیراں آنکھوں والی انجم

بڑی بڑی آنکھوں کو کھولے

مجھ کو ایسے دیکھ رہی تھی

جاتی رت کا پھول ہوں جیسے

یا آوارہ جھونکا

جو بنتا ہے درد دلوں کا

یا آنسو آنکھوں کا

# عقابی

## خود کلامی

مر بھی جاؤں تو مست رونا  
اپنا ساتھ نہ چھوٹے گا

تیری میری چپاہ کا بندھن  
موت سے بھی نہیں ٹوٹے گا

میں بادل کا بھیس بدل کر  
تجھ سے ملنے آؤں گا

تیرے گھر کی سونی چھت پر  
غم کے پھول اُگاؤں گا

جب تو اکیلی بیٹھی ہوگی  
تجھ کو خوب رُلاؤں گا

# ایک دفعہ

ایک دفعہ  
 وہ مجھ سے لپٹ کر  
 کسی دوسرے شخص کے غم میں  
 پھوٹ پھوٹ کر روئی تھی

## وطن میں واپسی

کل وہ ملی جو بچپن میں میرے بھائی سے کھیدا کرتی تھی  
جانے تب کیا بات تھی اُس میں مجھ سے بہت ہی ڈرتی تھی

پھر کیا ہوا؟ وہ کہاں گئی؟ اب کون یہ باتیں جانتا ہے  
کب اتنی دُور می سے کوئی شکلوں کو پہچانتا ہے

لیکن اب جو ملی ہے مجھ سے ایسا کبھی نہ دیکھا تھا  
اُس کو اتنی چاہ تھی میری، میں نے کبھی نہ سوچا تھا  
نام بھی اُس نے پتے کا میرے ہی نام پہ رکھا تھا

پھر کہیں اس سے بچھڑ نہ جاؤں ایسے مجھ کو تنگ تھی  
کوئی گہری بات تھی جی میں جسے وہ کہہ بھی نہ سکتی تھی

ایسی چپ اور پاگل آنکھیں دک رہی تھیں شدت سے  
میں تو سچ مچ ڈرنے لگا تھا اس خاموش محبت سے

## بست رت

کام دیو کی دھنش سے نکلے موہن تیکھے بان  
سکھ ساگر کی لہریں آئیں چڑھتے چندرمان

نگر نگر میں چھڑا ہوا ہے مدھر ملن کا راگ  
سدا سہاگن چنچل ناریں سنس سنس کھیلیں بھاگ

سرد ہوا میں کھلی ہوئی ہے ہرے رنگ کی گھاس  
کنج کنج میں جاگ رہی ہے پیلے پھول کی باس  
پھر بھی لاکھوں سنڈریوں کا کومل من ہے ادا اس

## مدھر ملن

گھر کی منڈیروں پر گھر آنی کالی گھور گھٹا  
 بوندوں کی رم جھم میں سارے شہر کا شور مٹا  
 بجلی نے نیلے پرست کو لہو لہان کیا

چھت پر پازیبوں کے سر کا اُجلا مچھول کھلا  
 بندیا کے رنگوں میں دکھ کا سا گر ڈوب گیا  
 لاج کی خوشبو کا سندھیہ چاروں اور بڑھا

بجلی نے نیلے پرست کو لہو لہان کیا

# پرنگیپ

کیسے میٹھے بول سُننے ہیں پھر بھی میں خاموش رہا ہوں  
اپنے ہی غم کے نشے کی تالوں سے مدہوش رہا ہوں

آنکھ اٹھا کر بھی نہیں دیکھا جب اُس نے پر نام کیا تھا  
اُس کی اُس اندھی پوجا کا میں نے یہ الغام دیا تھا  
چلی گئی تو میں نے دل کو یہ کہہ کر سمجھایا تھا  
وہ اک شام کا سایہ تھا جو مجھے ستانے آیا تھا

جو سونا تھا ہو بھی چکا ہے اب میں اور نہ درد سہوں گا  
میں بھی اب سے شام کا سایہ بن کر اُس کے ساتھ رہوں گا

## جاگو موہن پیارے

چھپے گلن کی اوٹ میں اُس کے نینوں جیسے تارے  
 دکھ کا سندھیہ لے کر آئے چاہت کے ہر کارے  
 آئی نہ ملنے رادھا رانی لاکھ جتن کر ہارے  
 رات گزر گئی سپنوں والی جاگو موہن پیارے

## ساکے روپ

ہنس ہنس پریت جتاتے دکھیا  
جھوٹی قسمیں کھاتے بھی

اپنی چاہ میں روتے دکھیا  
ناطہ توڑ کے جاتے بھی

گہری شام کی جھلی بن کر  
پریت پر لہراتے بھی

ساون کی منہ زور ہوا میں  
چھت کے دیتے جلاتے بھی

## دُوری کا گیت

نیل گگن کا گہرا ساگر  
 تارے بہتے جاتے ہیں  
 اپنے اپنے دکھ کی کہانی  
 مجھ سے کہتے جاتے ہیں

ان کے جی کو روگ لگا ہے  
 چند ماں کی دُوری کا  
 لیکن کس سے ٹوٹ سکا ہے  
 بندھن اس مجبوری کا

اسی اُداسی کے تیروں کو  
 دل پر سہتے جاتے ہیں  
 نیل گگن کا گہرا ساگر  
 تارے بہتے جاتے ہیں

## راستے کی سوچ

شام تھی سونے پگھٹ جیسی گہرے گہرے بادل تھے  
اب تک مجھ کو یاد ہے جب میں چلا تھا چھپکے مدھوبن سے

کتنی دیر لگائی میں نے بگڑے کام بنانے میں  
بیت گئے ہیں کتنی زمانے جا کر واپس آنے میں

کیسے اُس کے دل سے میں یہ گہری بات بھلاؤں گا  
کیا منہ لے کر میں اپنی رادھا کے سامنے جاؤں گا

# راستے کی تھکن

آس پاس کوئی گاؤں نہ دریا اور بدریا چھاتی ہے  
 شام بھی جیسے کسی پرانے سوگ میں ڈوبی آئی ہے  
 پل پل بجلی چمک رہی ہے اور سیلوں تنہائی ہے

کتنے جتن کیے ملنے کو پھر بھی کتنی دُوری ہے  
 چلتے چلتے ہار گیا میں پھر بھی راہ اِصْوَری ہے  
 گھائل ہے آواز ہوا کی اور دل کی مَحْبُورِی ہے

## جنگل میں زندگی

پُراسرار بلاؤں والا  
 سارا جنگل دشمن ہے  
 شام کی بارش کی ٹپ ٹپ  
 اور میرے گھر کا آنگن ہے

ہاتھ میں اک ہتھیار نہیں ہے  
 باہر جاتے ڈرتا ہوں  
 رات کے بھوکے شیروں سے  
 بچنے کی کوشش کرتا ہوں

## جنگل کا جادو

جس کے کالے سالیوں میں ہے وحشی چیتوں کی آبادی  
اس جنگل میں دیکھی میں نے لہو میں لتھڑی اک شہزادی

اس کے پاس ہی ننگے جسموں والے سادھو جھوم رہے تھے  
پیلے پیلے دانت نکالے نعش کی گردن چوم رہے تھے

ایک بڑے سے پڑ کے اوپر کچھ گدھ بیٹھے اُونگھ رہے تھے  
سانپوں جیسی آنکھیں میچے خون کی خوشبو سونگھ رہے تھے

## سُندربن میں ایک رات

رات تھی گہرے راز سی  
 چھپی ہوئی آواز سی  
 میں بھی رستہ مھول کے  
 چھوڑ کے ساتھی مھول سے  
 دیکھ کے بڑھتی رات کو  
 سر پر چڑھتی رات کو  
 ڈر کر دھوکا کھا گیا  
 اس جنگل میں آ گیا  
 یہاں عجب ہی حال تھا  
 بن تھا گہرے حبال سا  
 سبز کے اندر لال سا  
 پیڑ تھے کچھ منناک سے  
 گم سُم اور غمناک سے  
 اونچے ہیبت ناک سے  
 اُوپر چاند کی روشنی  
 نیچے گہری تیرگی  
 شیر دھاڑا دیر تک  
 جنگل گونجا دیر تک

# اُداس کرنے والی آواز

اُدھی رات اور ایسا موسم  
ساری دنیا سوتی ہے

دُور سے آتی تیز ہوا  
خوشبو کے ہار پرتی ہے

چھپ کر دیکھوں کون ہے یہ  
جو پھوٹ پھوٹ کر روتی ہے

عقابی

# سفر سے روکنے والی آواز

”ٹھہر جانا — ٹھہر جانا —“

بلائی ہے ارے ناداں  
تجھے آواز گھائل سی

سنجھل جانا — نہ رُک جانا

صدا ہے یہ ارے ناداں  
ہوا میں اُڑتے بادل کی

## دیران درگاہ میں آواز

اک بڑھی درگاہ مٹھی اور ہسکی ہسکی چاندنی  
مُسکراہٹ جیسے پیلے آدمی کی نعش کی

چلتے چلتے میں نے کوئی سرسراہٹ سی سنی  
ہولے ہولے پاس آتی ایک آہٹ سی سنی  
دُور تک کچھ بھی نہ تھا معبد کے سائے کے سوا  
میری اپنی چاپ ہی سے میرا دل ڈرنے لگا

خوف سے گھبرا کے میں نے ایک ٹھنڈی سانس لی  
اُف خُدا! یہ سانس جیسے اک قیامت بن گئی

دیر تک جیسے سفر کرتی ہے گنبد کی صدا  
تھا اثر ایسا ہی کچھ اس میری آہ سرد کا

صحن سارا سہمی سہمی آہنوں سے بھر گیا  
بڑھ رہا ہو چھپ کے جیسے دشمنوں کا قافلہ

”کون ہے؟“

”کون ہے؟“ میں اک عجب موجودگی سے ڈر گیا  
جیسے کوئی تھا وہاں پر، پھر بھی وہ روپوش تھا

”کون ہے؟ — کون ہے؟ — کون ہے؟“  
یوں جواب آتا رہا جیسے کوئی بے چین لے

”کیا یہاں کوئی نہیں ہے؟“  
میں نے پھر ڈر کر کہا

”کوئی ہے — کوئی نہیں ہے“  
”کوئی ہے — کوئی نہیں ہے“  
دیر تک ہوتا رہا

# ایک اور خواہش

خواہشیں ہیں دل میں اتنی جتنے اس دُنیا میں غم

شوق سے جلتی جبیںیں اور حبا دو کے صنم  
مہرباں سرگوشیاں ، نامہربانی کے ستم  
آنکھ کے پُریچ رستے ، ریشمی زلفوں کے حنم

اصل میں کیا ہے یہ سب ؛ کچھ بھی پتہ چلتا نہیں  
چاند جیسے آسماں کا جو کبھی ڈھلتا نہیں  
شعلہ جیسے وہم کا ، بجھتا نہیں جلتا نہیں

لاکھ کوشش کر چکا ہوں پھر بھی کُچھ سمجھا نہیں  
لاکھ شکلیں دیکھ لی ہیں پھر بھی کچھ دکھیا نہیں

گر خبر مل جائے مجھ کو اس نرالے راز کی  
ٹوٹ جائے حد کہیں تختیل کی پرواز کی

# وجود کی اہمیت

تو ہے تو پھر میں بھی ہوں  
 میں ہوں تو یہ سب کچھ ہے  
 دکھ کی آگ بھی، موت کا غم بھی  
 دل کا درد اور آنکھ کا نم بھی

میں جو نہ ہوتا  
 میری طرح پھر کون  
 جہاں کے

اتنے غموں کا بوجھ اٹھاتا  
 دوزخ کے شعلوں میں جل کر  
 شعروں کے گلزار کھلاتا

# فنا اور بہتا

ابھی ان گنت دل رُبا صورتیں ہیں  
جو مٹی کے ذروں، ہوا کے جھکروں، فلک کے ستاروں، گلوں کے تعطر  
میں پوشیدہ و نادیدہ پڑی ہیں

کبھی شام آئے گی

جب ہر جگہ ان کی باتوں کی جتی ہوئی گھنٹیوں کے مدھر شور کی لہ سے بھر جائے گی  
ہر گلی ان کے نازک دبے پاؤں چلنے کی آہٹ کے جادو میں کھو جائے گی  
ہر چھپی سچ ان کے تنفس کی جلتی ہوئی خوشبوؤں سے مہک جائے گی  
پھر اسی طرح جیسے تم اب میرے پہلو میں چپ بیٹھی شرمناک رہی ہو  
کبھی رات آئے گی

جب وہ بھی سولہ سنگاروں سے سج کر  
کسی پریمی کی میٹھی سنگت میں بیٹھی  
خود اپنی ہی سوچوں سے شرمائیں گی

## جبر کا اختیار

تاج پہن کر شاہ بنوں یا گلیوں کا رگسیر  
 دیا بنوں اور حبلوں ہوا میں یا زہر بلا تیسر

میرے بس میں ہے اب سب کچھ، موت ہے مری اسیر  
 آسمان میرے پاؤں تلے ہے، مٹھی میں تقدیر

مجھ کو گھائل کر نہیں سکتی چاہت کی شمشیر  
 کتنے جتن سے توڑی میں نے خواہش کی زنجیر

## میں اور میرا خدا

لاکھوں شکلوں کے میلے میں تنہا رہنا میرا کام  
 بھیس بدل کر دیکھتے رہنا تیز ہواؤں کا کہرام  
 ایک طرف آواز کا سورج، ایک طرف اک گونگی شام  
 ایک طرف جسموں کی خوشبو، ایک طرف اس کا انجم  
 بن گیا قاتل میرے لیے تو اپنی ہی نظروں کا دام  
 سب سے بڑا ہے نام خدا کا اس کے بعد ہے میرا نام

## بہن اور میرا سایہ

اک دفعہ میں آگے بھاگا

اور وہ میرے پیچھے

اک دفعہ وہ آگے آگے

اور میں اُس کے پیچھے

## مذہبی کہانیوں کا درخت

درخت مستی میں جھومتا ہے  
 اسے نہ چھیڑو ، اسے نہ چھیڑو  
 اسے بس اپنے اکیلے پن میں  
 اُداس رہنے دو ، جھومنے دو  
 ہمیشہ اک جیسے رات دن کے  
 اُجاڑ مدفن میں گھومنے دو

کبھی نہ اس کے قریب جانا  
 کہ اس کا پھل موت ہے ہمیشہ  
 اسے بس اپنے اکیلے پن میں  
 اُداس رہنے دو ، جھومنے دو  
 ہمیشہ اک جیسے رات دن کے  
 اُجاڑ مدفن میں گھومنے دو

## وجود کی حقیقت

جلتا ہے بدن سارا ، بھڑکا ہے لہو میرا  
 لبرزیہ ہے شعلوں کی سُرخنی سے سلو میرا  
 اک سانپ مرے تن سے لپٹا ہے محبت سے  
 مجبور ہے لیکن وہ زہریلی طبیعت سے  
 پھنکار کے ہونٹوں پر ڈستا ہے وہ جب مجھ کو  
 لگتا ہے عجب اس کی آنکھوں کا غضب مجھ کو  
 اور زہر دکھاتا ہے اک خوابِ طرب مجھ کو  
 آتی ہے سزا بن کے یاد اپنی حقیقت کی  
 خواہش کے جہنم میں اک چیخِ مسرت کی

## ایک باغی بیٹے کی تصویر

باپ مڑتا جا رہا تھا ، ماں بہت دلگیر تھی  
چپ تھی بس جیسے وہ کوئی خواب کی تصویر تھی

ہر طرف پیڑوں کے سایے ، شام تھی تنہا بہت  
اور بیٹا باپ کے اس حال پر رویا بہت

دیکھ کر اک دوسرے کو کوئی بھی بولا نہیں  
کیا تھا ان کے سخت دل میں ، راز یہ کھولا نہیں

دل دکھی تھے ، نظریں گہرے غم نصیبوں کی طرح  
پھر بھی دونوں لگ رہے تھے دو رقیبوں کی طرح

## میرے دشمن کی موت

تینخ لہو میں ڈوبی تھی اور پیڑ خوشی سے جھٹوما تھا  
 بادِ بہاری چلی جھوم کے جب اُس نے مجھے دیکھا تھا  
 گھائل نظریں اُس دشمن کی ایسے مجھ کو تکتی تھیں  
 جیسے انہونی کوئی دیکھی ان کمزور نگاہوں نے

یہ انصاف تو بعد میں ہوگا ، کیا جھوٹا کیا سچا ہے  
 کون یقین سے کہہ سکتا ہے ، کون بُرا کون اچھا ہے  
 لیکن پھر بھی ایک بار تو میرا دل بھی کانپا تھا  
 کاش یہ سب کچھ کبھی نہ ہوتا میں نے دکھ سے سوچا تھا  
 گھائل نظریں اُس دشمن کی گہری سوچ میں کھوئی تھیں  
 جیسے انہونی کوئی دیکھی ان کمزور نگاہوں نے

کون سبوں میں اور کون تھا وہ جس پر ہونی نے وار کیا  
 کون تھا وہ جس شخص کو میں نے بھری بہار میں مار دیا



ڈوبا نڈھال سورج ، تاروں کا باغ چمکا  
 پیڑوں کی چوٹیوں پر مہ کا چراغ چمکا  
 گزرے دنوں کی لوسے میرا داغ چمکا  
 گم گشتہ عشرتوں کی رہ کا سراغ چمکا  
 جاگی مہراک گلی میں عطرِ حنا کی خوشبو  
 اس نکہتِ رواں میں ہر دل کا داغ چمکا  
 بہنے لگی ہے ندی اک سرخ رنگ مے کی  
 اک شوخ کے لبوں کا عیسایں ایان چمکا



وقت سے کہیو ذرا کم کم چلے  
کون یاد آیا ہے آنسو تھم چلے

دم بخود کیوں ہے خزاں کی سلطنت  
کوئی جھونکا، کوئی موجِ عنم چلے

چار سو باجیں پلوں کی پائلیں  
اس طرح رتِ خاصہ عالم چلے

دیر کیا ہے آنے والے موسم  
دن گزرتے جا رہے ہیں، ہم چلے

کس کو فکری گنبدِ قصہِ حباب  
آبجو پیہم چلے، پیہم چلے



شام آئی ہے شراب تیز پینا چاہیے  
 ہو چسکی ہے دیر اب زخموں کو سینا چاہیے  
 مر گئے تو پھر کہاں یہ حُسن زارِ زندگی  
 زخمِ دل گہرا بہت ہے پھر بھی جینا چاہیے

آج وہ کس دھج سے سیرِ گلستاں میں محو ہے  
 چھپ کے اُس کے ہاتھ سے وہ پھول چھینا چاہیے

ابر ہو چھپا یا ہوا اور باغ ہو مہکا ہوا  
 گود میں گلف نام ہو اور پاس مینا چاہیے

جا بجا میلے لگے ہیں لال ہونٹوں کے منیر  
 تیرگی میں دیکھنے کو چشمِ بینا چاہیے

عشاقی



بادِ بہارِ غم میں وہ آرام بھی نہ بھتا  
وہ شوخ آج شام لبِ بام بھی نہ تھا

دردِ سراق ہی میں کٹی ساری زندگی  
گرچہ ترا وصال بڑا کام بھی نہ تھا

رستے میں ایک بھولی بھولی شکل دیکھ کر  
آواز دی تو لب پہ کوئی نام بھی نہ تھا

کیوں دشتِ غم میں خاک اڑاتا رہا منیر  
میں جو قتیلِ حسرتِ ناکام بھی نہ بھتا



اپنا تو یہ کام ہے بھائی، دل کا خون بہاتے رہنا  
جاگ جاگ کر ان راتوں میں شعر کی آگ جلاتے رہنا

اپنے گھروں سے دُور بنوں میں پھرتے ہوئے آوارہ لوگو  
کبھی کبھی جب وقت ملے تو اپنے گھر بھی جاتے رہنا

رات کے دشت میں پھول کھلے ہیں مَحبُولی بَسری یادوں کے  
غم کی تیز شراب سے ان کے تیکھے نقش مٹاتے رہنا

خوشبو کی دیوار کے پیچھے کیسے کیسے رنگ جمے ہیں  
جب تک دن کا سُورج آئے اس کا کھوج لگاتے رہنا

تم بھی منیراب ان گلیوں سے اپنے آپ کو دُور ہی رکھنا  
اچھا ہے جھوٹے لوگوں سے اپنا آپ بچاتے رہنا



جب بھی گھر کی چھت پر جائیں ناز دکھانے آجاتے ہیں  
کیسے کیسے لوگ ہمارے جی کو بلانے آجاتے ہیں

دن بھر جو سورج کے ڈر سے گلیوں میں چھپ رہتے ہیں  
شام آتے ہی آنکھوں میں وہ رنگ پرانے آجاتے ہیں

جن لوگوں نے ان کی طلب میں صحراؤں کی دھول اڑائی  
اب یہ حسیں ان کی قبروں پر پھول چڑھانے آجاتے ہیں

کون سا وہ جادو ہے جس سے غم کی اندھیری اسر و گچھا میں  
لاکھ نسائی سانس دلوں کے روگ مٹانے آجاتے ہیں

زے کے ریشمیں رومالوں کو کس کس کی نظروں سے چھپائیں  
کیسے ہیں وہ لوگ جنہیں یہ راز چھپانے آجاتے ہیں

ہم بھی مینیراب دنیا دارمی کر کے وقت گزاریں گے  
ہوتے ہوتے جینے کے بھی لاکھ بہانے آجاتے ہیں



گھپ اندھیرے میں چھپے سونے بنوں کی اور سے  
 گیت برکھا کے سنورنگوں میں ڈوبے مور سے  
 شام ہوتے ہی دلوں کی بے کلی بڑھنے لگی  
 ڈر رہی ہیں گوریاں چلتی ہوا کے زور سے  
 رات کے سنان گنبد میں رچی ہے راس سی  
 پہرے داروں کی صداؤں کے طلسمی شور سے  
 لاکھو پلکوں کو جھکاؤ، لاکھ گھونگھٹ میں چھپو  
 سامنا ہو کر رہے گا دل کے موہن چور سے  
 بھاگ کر جائیں کہاں اس دیس سے اب لے مینر  
 دل بندھا ہے پریم کی سندر، سجیلی ڈور سے



اپنے گھر کو واپس جاؤ" رو رو کر سمجھاتا ہے  
جہاں بھی جاؤں میرا سایہ پیچھے پیچھے آتا ہے

اس کو بھی تو جا کر دیکھو، اس کا حال بھی مجھ سا ہے  
چپ چپ رہ کر دکھ سہنے سے تو انساں مرجاتا ہے

مجھ سے محبت بھی ہے اس کو لیکن یہ دستور ہے اس کا  
غیر سے ملتا ہے ہنس ہنس کر مجھ سے ہی شرماتا ہے

کتنے یار ہیں پھر بھی منیر اس آبادی میں اکیلا ہے  
اپنے ہی غم کے نشے سے اپنا جی بہلاتا ہے



جو دیکھے تھے جا دو ترے ہات کے  
 ہیں چرچے ابھی تک اسی بات کے  
 گھٹا دیکھ کر خوش ہوئیں لڑکیاں  
 چھتوں پر کھیلے پھول برسات کے  
 مجھے درد دل کا وہاں لے گیا  
 جہاں در کھلے تھے طلسمات کے  
 ہوا جب چلی پھڑ پھڑا کر اڑے  
 پرندے پرانے محلات کے  
 نہ تو ہے کہیں اور نہ میں بنوں کہیں  
 یہ سب سلسلے ہیں خیالات کے  
 منیر آ رہی ہے گھڑی وصل کی  
 زمانے گئے جس کی رات کے



پھول تھے، بادل بھی تھا اور وہ حسین صورت بھی تھی  
دل میں لیکن اور ہی اک شکل کی حسرت بھی تھی

جو ہوا میں گھر بنائے کاش کوئی دیکھتا  
دشت میں رہتے تھے پر تعمیر کی عادت بھی تھی

کہہ گیا میں سامنے اس کے جو دل کا مدعا  
کچھ تو موسم بھی عجب تھا، کچھ مری بہت بھی تھی

اجنبی شہروں میں رہتے عمر ساری کٹ گئی  
گو ذرا سے فاصلے پر گھر کی ہر راحت بھی تھی

کیا قیامت ہے منیر اب یاد بھی آتے نہیں  
وہ پرانے آشنا، جن سے ہمیں اُلفت بھی تھی



تجھ سے بچھڑ کر کیا ہوں میں، اب باہر آ کر دیکھ  
ہمت ہے تو میری حالت آنکھ ملا کر دیکھ

شام ہے گہری، تیز ہوا ہے، سر پہ کھڑی ہے رات  
رستہ گئے مسافر کا اب دیا حبلہ کر دیکھ

دروازے کے پاس آ آ کر واپس مڑتی چاپ  
کون ہے اس سُنسان گلی میں، پاس بلا کر دیکھ

شاید کوئی دیکھنے والا ہو جائے حیران  
کمرے کی دیواروں پر کوئی نقش بنا کر دیکھ

تُو بھی منیر اب بھرے جہاں میں مل کر رہنا سیکھ  
باہر سے تو دیکھ لیا اب اندر جا کر دیکھ



پنی لی تو کچھ پتہ نہ چلا وہ سرور تھا  
وہ اس کا سایہ تھا کہ وہی رشکِ حور تھا

کل میں نے اس کو دیکھا تو دیکھا نہیں گیا  
مجھ سے بچھڑ کے وہ بھی بہت غم سے چور تھا

رویا تھا کون کون مجھے کچھ خبر نہیں  
میں اس گھڑی وطن سے کئی میل دور تھا

شامِ سراق آئی تو دل ڈوبنے لگا  
ہم کو بھی اپنے آپ پہ کتنا غمِ سرور تھا

چہرہ تھا یا صدا تھی کسی بھولی یاد کی  
آنکھیں تھیں اس کی یارو کہ دریائے نور تھا

نکلا جو چاند، آئی مہک تیز سی منیر  
میرے سوا بھی باغ میں کوئی صنور تھا



عجب رنگ رنگیں قباؤں میں تھے  
دل و جان جیسے بلاؤں میں تھے

طلسمات ہونٹوں پہ، آنکھوں میں عنس  
نئے زیورات اُن کے پاؤں میں تھے

مہک تھی ترے پیرسن کی کہیں  
گلتاں سے شب کی ہواؤں میں تھے

ذراپی کے دیکھا جو چاروں طرف  
مکان و مکین سب خلاؤں میں تھے

یہ شعلے جو سڑکوں پہ پھرتے ہیں اب  
پہاڑوں کی کالی گچھاؤں میں تھے

اگر روک لیتے تو جاتا نہ وہ  
مگر ہم بھی اپنی ہواؤں میں تھے

کلر جس جیسے کھلا تھا منیر  
کچھ ایسے ہی منظرِ فضاؤں میں تھے



اپنی ہی تیغ ادا سے آپ گھائل ہو گیا  
چاند نے پانی میں دیکھا اور پاگل ہو گیا

وہ ہوا تھی شام ہی سے رستے خالی ہو گئے  
وہ گھٹنا برسی کہ سارا شہر جل تھل ہو گیا

میں اکیلا اور سفر کی شام رنگوں میں ڈھلی  
پھر یہ منظر میری نظروں سے بھی اوجھل ہو گیا

اب کہاں ہوگا وہ اور ہوگا بھی تو ویسا کہاں  
سوچ کر یہ بات جی کچھ اور بوجھل ہو گیا

حُسن کی دہشت عجب تھی وصل کی شب میں مینر  
ہاتھ جیسے انتہائے شوق سے شل ہو گیا



بادل برس رہا تھا وہ جب میہماں ہوا  
کل شام تو وہ مجھ پہ عجب مہسراں ہوا

شاخ گل انا کھلی بھی تو سنگ میں  
وہ دل ترا ہوا یا لبِ خونِ نفاں ہوا

مرغِ سحر کی تیز صدا پچھلی رات کو  
ایسی تھی جیسے کوئی سفر پر رواں ہوا

ٹھنڈی ہوا چلی تو جلیں مشعلیں ہزار  
جو غمِ نظر میں چمکا تھا اب کہکشاں ہوا

مے بھی حریفِ دردِ تمنا نہیں ہوئی  
اپنے ہی غم کے نشے سے میں سرگراں ہوا

زردی تھی رخ پہ ایسی کہ میں ڈر گیا منیر  
کیا عطر تھا کہ صرف قبائے حسراں ہوا



بیٹھ جاتا ہے وہ جب محفل میں آ کے سامنے  
میں ہی بس ہوتا ہوں اُس کی اس ادا کے سامنے

تیز تھی اتنی کہ سارا شہر سونا کر گئی!  
دیر تک بیٹھا رہا میں اُس ہوا کے سامنے

رات اک اُجڑے مکاں پر جا کے جب آواز دی  
گو بچ اُٹھے بام و در میری صدا کے سامنے

وہ رنگیلا ہاتھ میرے دل پہ اور اس کی مہک  
شمع دل بچھ سی گئی رنگِ حنا کے سامنے

میں تو اُس کو دیکھتے ہی جیسے پتھر ہو گیا  
بات تک منہ سے نہ نکلی بے وفا کے سامنے

یاد بھی ہیں اے منیر اس شام کی تنہائیاں  
ایک میاں، اک درخت اور تو خدا کے سامنے



غم کی بارش نے بھی تیرے نقش کو دھویا نہیں  
 تو نے مجھ کو کھو دیا، میں نے تجھے کھویا نہیں

نیند کا ہلکا گلابی سا خمار آنکھوں میں تھا  
 یوں لگا جیسے وہ شب کو دیر تک سویا نہیں

ہر طرف دیوار و در اور ان میں آنکھوں کے سجوم  
 کہہ سکے جو دل کی حالت وہ لب گویا نہیں

جرم آدم نے کیا اور نسل آدم کو سزا  
 کاشا ہوں زندگی بھر میں نے جو بویا نہیں

جاننا ہوں ایک ایسے شخص کو میں بھی ہنسیر  
 غم سے پتھر ہو گیا لیکن کبھی رویا نہیں



شبِ ماہتاب نے شہ نشیں پہ عجیب گل سا کھلا دیا  
مجھے یوں لگا کسی ہاتھ نے مرے دل پہ تیر چلا دیا

کوئی ایسی بات ضرور تھی شبِ وعدہ وہ جو نہ آ سکا  
کوئی اپنا وہم تھا درمیاں یا گھٹنا نے اُس کو ڈرا دیا  
یہی آن تھی مری زندگی، لگی آگ دل میں تو اُف نہ کی  
جو جہاں میں کوئی نہ کر سکا وہ کمال کر کے دکھیا دیا

یہ جو لال رنگ پتنگ کا سر آسماں ہے اُڑا ہوا  
یہ چراغِ دستِ جنا کا ہے جو سوا میں اُس نے جلا دیا

مرے پاس ایسا طلسم ہے، جو کئی زمانوں کا اسم ہے  
اُسے جب بھی سوچا بُلا لیا، اُسے جو بھی چاہا بنا دیا



آئینہ بن کر کبھی اُن کو بھی حیراں دیکھیے  
اپنے عزم کو اُن کی صورت سے نمایاں دیکھیے

اس دیارِ چشم و لب میں دل کی یہ تنہائیاں  
ان بھرے شہروں میں بھی شامِ غریباں دیکھیے

عمر گزری دل کے بچھنے کا تم شا کر چلے  
کس نظر سے بام و در کا یہ چراغاں دیکھیے

دیکھیے اب کے برس کیا گل کھلاتی ہے بہار  
کتنی شدت سے مہکتا ہے گلستاں دیکھیے

اے منیر اس انجمن میں چشمِ لیلیٰ کا خیال  
سردیوں کی بارشوں میں برقِ لرزاں دیکھیے



ہنسی چھپا بھی گیا اور نظر ملا بھی گیا  
یہ اک جھلک کا تماشا جگر جلا بھی گیا

اٹھا، تو جا بھی چکا تھا، عجیب مہماں تھا  
صدائیں دے کے مجھے نیند سے جگا بھی گیا

غضب ہوا جو اندھیرے میں جہل اٹھی بجلی  
بدن کسی کا طلسمات کچھ دکھا بھی گیا

نہ آیا کوئی لب بام، شام ڈھلنے لگی  
دفور شوق سے آنکھوں میں خون آ بھی گیا

ہوا تھی، گہری گھٹا تھی، حنا کی خوشبو تھی  
یہ ایک رات کا قصہ لہو رُلا بھی گیا

چلو منیر چلیں، اب یہاں رہیں بھی تو کیا  
وہ سنگ دل تو یہاں سے کہیں چلا بھی گیا



دل جل رہا تھا غم سے مگر غم نہ گر رہا  
جب تک رہا میں ساتھ مرے یہ ہنر رہا

صبح سفر کی رات تھی، تارے تھے اور ہوا  
سایہ سا ایک دیر تک بام پر رہا

میری صدا ہوا میں بہت دُور تک گئی  
پر میں بُلا رہا تھا جسے، بے خبر رہا

گزری ہے کیا مرے سے خیالوں میں زندگی  
دُوری کا یہ طسّم بڑا کارگر رہا

خوف آسماں کے ساتھ تھا سر پر جھکا ہوا  
کوئی تے بھی یا نہیں ہے، یہی دل میں ڈر رہا

اُس آخری نظر میں عجب درد تھا منیر  
جانے کا اس کے رنج مجھے عمر بھر رہا

# گیت

چاروں کھونٹ مرلیا باجے ، دُھن موہن ، متواری

جمناتٹ پر آن براجے سانورے شیام مراری

چاروں کھونٹ مرلیا باجے ، دُھن موہن ، متواری

جس کو سُن کر سوچ میں کھو گئی برندا بن کی ناری

چاروں کھونٹ مرلیا باجے ، دُھن موہن ، متواری

جنم جنم سے یہی مرلیا موہ کا گیت سُنائے

برندا بن کی ناری کو جمناتٹ کے تپ پہ بُلانے

کیسے کوئی لاج کے بندھن توڑ کے پریت نبھائے

گریج گریج کے جی کو حبلاتی آئی بدریا کاری

# گیت

اے صاحبِ جمال  
 اب آکے دیکھ تیرے لیے کیا ہے میرا حال  
 اے صاحبِ جمال

کچھ رحم کرنے اتنے تغافل سے کام لے  
 آ اور مسکرا کے مرا ہاتھ بھتا م لے  
 تیرے بغیر مجھ کو تو جینا ہوا محال  
 اے صاحبِ جمال

دُنیا سے دُور، اس کی بھری محفلوں سے دُور  
 چوکھٹ پہ تیری آکے گرا ہوں غموں سے چور  
 پردہ اٹھا کے سُن بھی ذرا اب مرا سوال  
 اے صاحبِ جمال

# گیت

نیلے نیلے آسمان پر بادل ہیں چمکیلے  
جانے کیا دیکھا گوری نے ہو گئے نہیں نشیلے

نیلے نیلے آسمان پر.....

سایہ بن کر دل سے گزری یاد گئی برساتوں کی  
یاد بھی تصویر نظر نے پیار میں ڈوبی راتوں کی

نیلے نیلے آسمان پر.....

روتھنیاں سی دمک رہی میں آج کسی نگاہوں میں  
چلی ہو ادنیوانی ہو کر پھول برس گئے راہوں میں

نیلے نیلے آسمان پر.....

اڑھی مہک کالے بالوں سے جیسے دُور اندھیرے میں  
بھلواری کوئی کھلی ہوئی ہو دیواروں کے گھیرے میں

نیلے نیلے آسمان پر.....

## پرانے گھر کا گیت

شام ہوئی گھر آ باورے، شام ہوئی گھر آ  
تو نے سفر میں کیا کچھ دیکھا ہم کو بھی تو سنا، باورے  
شام ہوئی گھر آ

کیسے کیسے لوگ ملے تھے، کیا تھا ان کا نام  
کہاں کہاں کی خاک اڑائی، کہاں کیا بسرا  
کون تھا جس نے تیرے دل سے مجھ کو دیا نبھلا، باورے  
شام ہوئی گھر آ

پچھلے پہر کا چاند تھا کتنا چپ چپ اور اُداس  
اک سایہ خاموش کھڑا تھا دیواروں کے پاس  
یاد ہے اُس نے تجھے کہا تھا: "آج رات مت جا باورے  
شام ہوئی گھر آ"

# گیت

کب تک چلتا رہے گا راہی ان انخبانی راہوں میں  
کب تک شمع جلے گی غم کی ان بے چین نگاہوں میں

وہ بھی بھول گیا ہوگا تجھے دُنیا کے حجبِ لوں میں  
کتنا بدل گیا ہے تو بھی آتے جاتے سالوں میں  
گا کوئی گیت خوشی کا پاگل کیا رکھا ہے آہوں میں

مل بھی گیا وہ پھر کیا ہوگا ؛ لاکھوں ملتے دیکھے ہیں  
یہ گلزارِ تواریق کی چپ میں سب نے کھلتے دیکھے ہیں  
رات کٹی تو خاک اُڑتی ہے پیار کی جلوہ گاہوں میں  
کب تک .....

# گیت

کس کو ڈھونڈنے گھر سے نکلی۔ اے راتوں کی ہوا  
کہاں ہیں تیرے من کے موہن۔ کچھ تو بھید بتا  
اے راتوں کی ہوا

اسکی کھوج میں چلتے چلتے تھکیں گے تیرے پاؤں  
پھر بھی دُور رہے گا تجھ سے اس پریتم کا گاؤں  
چھوڑ یہ دُکھ کا کھیل بانوری۔ گھر کو واپس جا  
اے راتوں کی ہوا

پریت کے نیلے جھرنوں کو اپنے گیت سنا  
اُونچے اُونچے پیڑوں والے بن کی ہنسی اُڑا  
اے راتوں کی ہوا

# گیت

شام کا تارا چمکے ایسے

جیسے مست رسیلے نین

جب میں بھڑی آوازوں کے سونے بن سے گزر کر

ڈری ہوئی آنکھوں میں گہرے غم کے خزانے بھر کر

سنتا جاؤں ڈگر ڈگر پر تینز ہوا کے گھائل بن

شام کا تارا چمکے ایسے

جیسے مست رسیلے نین

کس منزل کا راہی ہوں میں، کوئی نہ اس کو جانے

کیسا درد ہے دل میں میرے، کون اسے پہچانے

کھڑی ہوئی ہے سر پر دکھ کی لمبی، کالی رین

شام کا تارا چمکے ایسے

# گیت

او متوالی نار  
 چھوڑ کے سب سنسار  
 جا موہن کے دوار — او متوالی نار  
 دیکھ گھٹا گھٹا گھور  
 سن ہردے کا شور  
 کر سولہ سنگھار — او متوالی نار

پھر آئے گی رین  
 کرے گی من بے چین  
 پیاسے رہیں گے نین  
 پڑے گی دکھ کی بھپوار — او متوالی نار

# گیت

شور کرتے، گونجتے، گھٹ گھور کالے بادلو  
 لاؤ اس مہولے سمے کی دل جلاتی شام کو  
 شور کرتے، گونجتے، گھٹ گھور کالے بادلو  
 ہونٹ جلتے دیپ، آنکھیں رنگ کی سچکاریاں  
 اپنے اپنے دھیان میں ڈوبی سجیلی ناریاں  
 اس ریلی راس کو بس دور سے تکتے رہو  
 شور کرتے، گونجتے، گھٹ گھور کالے بادلو  
 بانسری کی دُھن کہیں سونے بنوں میں کھو گئی  
 رادھیکا موہن کا رستہ تکتے تکتے سو گئی  
 ڈھونڈ کر لاؤ کہیں سے اس سلونے شام کو  
 شور کرتے، گونجتے، گھٹ گھور کالے بادلو

# گیت

جس نے مرے دل کو درد دیا  
 اُس شکل کو میں نے بھلایا نہیں  
 اک رات کسی برکھا رت کی  
 کبھی دل سے ہمارے مٹ نہ سکی  
 بادل میں جو چاہ کا پھول کھلا  
 وہ دھوپ میں بھی کھلایا نہیں  
 جس نے مرے دل کو درد دیا  
 اُس شکل کو میں نے بھلایا نہیں  
 کجرے سے سچی پیاسی آنکھیں  
 ہر دوار سے درشن کو جھانکیں  
 پر جس کو ڈھونڈتے ہیں ہمارا  
 اُس روپ نے درس دکھایا نہیں  
 جس نے مرے دل کو درد دیا  
 اُس شکل کو میں نے بھلایا نہیں

ہر راہ پر سندر نار کھڑی  
 چاہت کے گیت سناتی رہی  
 جس کے کارن میں کوئی بنا  
 وہ گیت کسی نے سنایا نہیں  
 جس نے مرے دل کو درد دیا  
 اُس شکل کو میں نے مجھلایا نہیں



# دشمنوں کے درمیان شام

منیر پازی



# انتساب

امام حسین علیہ السلام کے نام



# ترتیب

- ۹ ، وصال کی خواہش
- ۱۰ ، ایک خیال
- ۱۱ ، شام ، خوف ، رنگ
- ۱۲ ، خوبصورت خیال
- ۱۳ ، وہ دونوں
- ۱۴ ، مینہ ، ہوا اور اجنبی شہر
- ۱۵ ، ساتھیوں کی تلاش
- ۱۶ ، دیکھنے والے کی الجھن
- ۱۷ ، آدمی
- ۱۸ ، گزرگاہ پر تماشا
- ۱۹ ، ساحلی شہر میں ایک رات
- ۲۰ ، ساتواں درکھنے کا سماں
- ۲۱ ، حسن میں گناہ کی خواہش
- ۲۲ ، دشمنوں کے درمیان شام

- کسار مری میں سردیاں ، ۲۳  
 ڈھاکہ کے جدا باغات میں تماشا ، ۲۴  
 ڈھوپ میں ایک غیر آباد شہر کا نظارہ ، ۲۵  
 ڈھوپ میں دو سفید عورتیں ، ۲۶  
 شب ماہ میں سیر کے دوران ، ۲۷  
 میں جیسا بچپن میں تھا ، ۲۸  
 زندگی کی رنگارنگی ، ۲۹  
 اپنے گھر کے صحن میں ، ۳۰  
 خدا کو اپنے ہم زاو کا انتظار ، ۳۱  
 ایک ڈھنڈلا سا خواب ، ۳۲  
 ہونے کا علم کس کو نہیں ، ۳۳  
 ایک لمحو تیز سفر کا ، ۳۴  
 ایک بہادر کی موت ، ۳۵  
 ایک شہر میں شام ، ۳۶  
 آدھی رات میں ایک ٹیم وادریچہ ، ۳۷  
 سیر سحر آب زار جنگال ، ۳۸  
 ایک دوڑتی شہر پر بادلوں کے بے دغا ، ۳۹  
 بے سود سفر کے بعد آرام کا پل ، ۴۰  
 حرفت سادہ و رنگین ، ۴۱

خوابیں

- سب انوکھے دشت میں ہوائے غزالانِ سخن ، ۴۲  
 دہلی نہیں ماں جو زمین آسمان تو ہے ، ۴۳  
 جمال یار کا دفتر تو نہیں ہوتا ، ۴۴  
 وہ اک خیال جو اس شوح کی نگاہ میں تھا ، ۴۵  
 ہر میں برقی کے گلزار دکھانے اس کو ، ۴۶

- بے صدا سنگ و در اکیلے ، ۵۰  
 اک تیز تیر تھا کہ لگا اور نکل گیا ، ۵۱  
 صحن کو چمکا گئی سیلوں کو گیدا کر گئی ، ۵۲  
 اس شہر سنگ دل کو جدا دینا چاہیے ، ۵۳  
 دل خوف میں ہے عالم فانی کو دیکھ کر ، ۵۴  
 جُذُنِش خمار سا نکلا ، ۵۵  
 اُس شہر کے یہیں کہیں ہونے کا رنگ ہے ، ۵۶  
 شبِ وصال میں دُور سی کا خواب کیوں آیا ، ۵۷  
 قرار، بجز میں اس کے شراب میں نہ ملا ، ۵۹  
 ہری ٹہنیوں کے نگر پر گئے ، ۶۰  
 چمن میں رنگ بہا اُتر تو میں نے دیکھا ، ۶۲  
 شعاعِ مہرِ منورِ شبوں سے پیدا ہو ، ۶۳  
 سن بستوں کا حال جو حد سے گزر گئیں ، ۶۵  
 بس ایک ماہ جنوں خیز کی ضیا کے سوا ، ۶۶  
 کیسی ہے راگنزار وہ دیکھیں گے جا کے اب اُسے ، ۶۷  
 بھیروں بہار کا خیال ، ۶۸  
 ایک احتمال ، ۶۹  
 خزاں زدہ باغ پر بوندا باندی ، ۷۰
-



# تعارف

ایسا لگتا ہے کہ ہم سب ایک مہیب جھپٹے کی دھند، خاموشی اور لہاڑپن میں گھرے ہوئے اپنا راستہ پہچاننے کی کوشش کر رہے ہیں۔ ہمیں پتا نہیں کہ مشرق کدھر ہے اور مغرب کدھر، اور یہ بھی نہیں معلوم کہ یہ جھپٹا صبح کا ہے یا شام کا، تھوڑی دیر بعد نیا دن ہمارے لیے نئے عزائم اور صعوبتیں لے کر آئے گا یا رات کسی عذاب کی طرح ہم پر نازل ہوگی۔ سیاہ رات جس میں ہم شاید رستوں کے ساتھ ساتھ اپنے وجود کی سرحدوں کو بھی بھول جائیں گے، کون جانے؟

تذبذب کی اس فضا میں ہر منزل، گرد و پیش کا سارا منظر، غرضیکہ زمین اور آسمان نادیدہ اور نامعلوم خطروں سے بھرے ہوئے معلوم ہوتے ہیں۔ دوسرے آدمیوں کی، دھند میں مٹی مٹی شکلیں اتنی پراسرار اور غیر حقیقی ہیں کہ ان سے خوف آتا ہے اور دشمنی کی بو۔

”آجکل ہر آدمی دوسرے کو ایک خطرہ سمجھتا ہے۔ یہ ایک عجیب سی بات ہے۔ لیکن آدمی جتنا زیادہ ذہنی اور مثالییت پسند ہوگا، اتنا ہی زیادہ دوسرے کی جسمانی موجودگی کو ایک خطرہ سمجھے گا جو گویا اس کی جان کے درپے ہے۔“

بات یہ کسی گیانی نے کہی ہے، نام اس کا لینے سے کیا حاصل! یہی اس  
 صدی کی کڑوی سچائی ہے، اور یہی کچھڑے ہوئے تمدن کی سرد مہر خونِ شام ہے۔  
 یہ جھپٹا شام ہی کا ہوگا۔ جب آنکھ رکھنے والا ایک شاعر یہ کہتا ہے اور  
 فضا میں پھیلی ہوئی دشمنی کی بو اور تنہائی کی سائیں سائیں کو اپنی نظموں کے  
 ذریعے مستقل وجود بخشتا جاتا ہے، تو اسے جھٹلانا مشکل ہے۔ بے شک  
 ہم پٹے ہوئے مہرے ہیں۔ شام کو دم گھونٹنے والے، چلتے حنائوں کی  
 میزوں پر بیٹھے ہوئے دوست نما دشمن، بسوں میں ایک دوسرے کی جگہ  
 چھیننے پر تلے ہوئے مسافر، دفتر سے لوٹ کر سوی بجوں پر برسے والے محرز  
 غلک سے چمٹے ہوئے حریص، ٹونڈل بیوپاری اور شام کی لال کرنوں یا  
 شام کے فوراً بعد نیلی پیلی نیون روشنیوں میں لتھڑے ہوئے بے کیف چہرے  
 باہل اور نینوا کی شام! غدار می اور دشمنی کی شام!

لیکن ہمارے دلوں کو ڈھارس دینے اور خود اپنے ذہن کو اجالنے کی  
 خاطر تضاد کو نمایاں کرنے کے لیے، مہینر ہمیں اس صبح کی جھلکیاں بھی دکھاتا رہتا  
 ہے۔ جو ہمارا بچپن تھی، جب رنگ زندہ، ہوا نازہ اور آنکھیں روشن تھیں،  
 اور اس خوبصورتی اور صداقت کی جھلکیاں بھی جو بڑھتی ہوئی کمینگی اور بے حسی  
 کے باوجود اب بھی کہیں کہیں دلوں میں چہروں پر، باتوں میں اور فطرت کے  
 مناسر میں باقی ہیں۔

میرا یقین ہے کہ جہاں جہاں بھی انسان کے قدم پہنچے ہیں، وہ اپنی خوشبو

اور آہٹ پیچھے چھوڑ گیا ہے۔ یہی وہ ورثہ ہے جو فطرت کو انسان سے ملا ہے، ایک اداس کرنے والی خوشبو جو کھنڈروں، پرانی جگہوں، بے چراغ موضوعوں اور ٹھیلانی ہوئی گزرگاہوں سے پھوٹی رہتی ہے، دل کی دھڑکن تیز کرنے والی آہٹ جو اجاڑ بیابان میں آدمی کو پیچھے مڑ کر دیکھنے پر اکساتی ہے۔ اس خوشبو اور آہٹ میں عبرتوں اور سببوں کا فسانہ ہے، اسی لیے اداسی بھی۔ اور منیران کا کھوجی ہے ان کے سراغ میں چلتا ہوا وہ جھپٹے سے آگے نکل گیا ہے وہ ماضی کی راہ سے مستقبل کو پہنچا ہے اور ہوا اس کی راہ نما ہے، کیونکہ ہوا ہی خوشبوؤں اور سُرروں کو پھیلاتی اور مٹاتی ہے اور ہوا میں نوے اور زخم خوردگی کی ایسی کیفیت ہے جو تمام انسانی دکھوں سے ماوراء معلوم ہوتی ہے، اور وہ ہوا جو اندھیری شام کو چلے اور وہ جو آدھی رات کو "خوشبو کے ہار پرو کر" کسی راز کی طرح "پھوٹ پھوٹ کر روتی ہے" — ان سے زیادہ دل دکھانے والا کون ہے؟

منیر نیازی کی شاعری کے تین بڑے سبیل ہیں "ہوا"، "شام"

اور "موت"!

دشمن آدمی کے اندر بھی ہوتے ہیں، باہر بھی۔ شام دل میں بھی ہوتی ہے اور آسمان پر بھی۔ اندھیرا جھک آنے پر روشنی کی موت کا سوگ ہوا یا شاعر کے سوا کون مناسکتا ہے۔ کہتے ہیں عالم بالا میں ایک بہت پھیلاؤ والا گھنا درخت ہے جس پر ہمیشہ ایک ہی وقت میں خزاں اور بہار چھائی رہتی ہے

جب نیرسوا کے جھونکے آتے ہیں تو کچھ پہلی مرحبائی پتیاں ٹوٹ کر گر جاتی ہیں! اور اسی طرح نیچے، دنیا میں، جہاں فنا کو قیام ہے، فانی انسان مرتے رہتے ہیں۔ یوں مجھے تو سوا کی آواز میں موت کی ندا سنائی دیتی ہے۔ جو عالم بالا میں پکار پکار کر ہمارے ناموں کے پتے گراتی رہتی ہے ”ٹوٹا پتہ ڈال سے لگتی پون اڑا۔“ میں سمجھتا ہوں کہ تمام جدائیوں اور محبتوں اور شکستوں میں سوا کا ہاتھ ہے۔ سوا کا سدا بول بالا رہے۔

منیر مسافر بھی تو ہے، شام کا مسافر۔ کہتے ہیں سفر وسیلہ ظفر ہے۔ ہوگا۔ منیر کے ہاں تو سفر وسیلہ خبر ہے۔ نامعلوم کی خبر۔ دراصل یہ سفر ہے ہی ایسی چیز، ایک دفعہ آدمی چل کھڑا ہو تو پھر لوٹتا نہیں۔ تم ان سیمینٹ کے خولوں سے بڑے بڑے جھڑوس شہروں سے باہر نکلو تاکہ خود کو پاسکو، خواہشات اور علاقے کے ”دشت بلا“ کو حس، نے پار کر لیا سمجھو نروان پالیا۔ صبح ہو یا شام، منیر کے ہاں سفر کا ذکر چھڑا رہتا ہے اور مصرعے پرندوں کی طرح پر تولتے رہتے ہیں۔ منیر شمالی یورپ کے دیوتا (ODIN) کی طرح ہے جس کے ساتھ ساتھ ہمیشہ دو کوٹے اڑتے رہتے تھے، اور کوآ، نہیں پتہ ہے مستقبل کی خبر دیتا ہے کہ کون یا کیا آئیوالا ہے۔ کیا آنے والا ہے؟ اس کی خبر باجھک تو منیر کی نظموں ہی میں مل سکتی ہے۔ میں تو یہ بتا سکتا ہوں کہ جانے والا کون ہے۔

صبح کا ذب کی سوا میں درد تھا کتنا منیر

ریل کی سیٹی بھی تو دل لہو سے بھر گیا

ریل کی سیٹی سے بڑا اب سفر کا سبیل کیا ہوگا؟ رختِ سفر باندھ لو۔

میں چلا۔

محمد سلیم الرحمن

مینیر نیازی کے شعری تجربے میں ان تجربوں کا میل ہے جو ہمارے اجتماعی تخیل کا حصہ ہیں۔ دشمنوں کے درمیان شام کی نظمیں اور غزلیں پڑھتے پڑھتے کبھی ان آفت زدہ شہروں کی طرف دھیان جاتا ہے۔ جہاں کوئی خطر پسند شہزادہ رنج سفر کھینچتا جا نکلتا تھا اور خلقت کو خوف کے عالم میں دیکھ کر حیران ہوتا تھا، کبھی عذاب کی زد میں آئی ہوئی ان بستیوں کا خیال آتا ہے، جن کا ذکر قرآن میں آیا ہے، کبھی حضرت امام حسین کے وقت کا کوفہ نظروں میں گھومنے لگتا ہے۔ اس کے باوجود مینیر نیازی، عہد کی شاعری کرنے والوں سے زیادہ عہد کا شاعر نظر آتا ہے۔ وجہ یہ ہے کہ اس نے اپنے عہد کے اندر رہ کر ایک آفت زدہ شہر دریافت کیا ہے۔ مینیر نیازی کا عہد مینیر نیازی کا کوفہ ہے۔ پھر ہر پھر کر شہر کا ذکر بھی ایک معنی رکھتا ہے۔ اس سے شاعر کا اپنے ارد گرد کے ساتھ گہرے رشتے کا پتہ چلتا ہے۔ ان نظموں میں جو استعاروں اور تلمیحوں کا ذخیرہ خرچ ہوا ہے اس سے کام لینے والوں نے یہ کام بھی لیا ہے کہ ارد گرد سے بے تعلق ہو کر اپنی ذات کے پائال میں اتر گئے۔ مگر مینیر نیازی کے یہاں یہی ذخیرہ خارج سے رشتہ استوار کرنے کا فرض انجام دیتا ہے۔ یہ رشتہ بے شک دشمنی کا رشتہ ہے مگر دشمنی کے رشتے میں شدت بہت ہوتی ہے۔

انتظار حسین

حصہ نظم



## وصال کی خواہش

نہر بھی دے اب، وہ سب اپنی  
جو دل میں پوشیدہ ہیں  
سائے روپ دکھا دے مجھ کو  
جو اب تک ناویدہ ہیں

ایک ہی رات کے تارے ہیں  
ہم دونوں اس کو جانتے ہیں  
دُوری اور محبُوری کیا ہے  
اس کو بھی پہچانتے ہیں

کیوں پھر دونوں مل نہیں سکتے  
کیوں یہ بندھن ٹوٹا ہے  
یا کوئی کھوٹ ہے تیرے دل میں  
یا میرا غم جھوٹا ہے

# ایک خیال

دنیا سے دُور اس کی بھری محفلوں سے دُور  
 بھٹکا ہے دل ہوا کی طرح منزلوں سے دُور  
 اٹھی ہے موجِ درد کوئی دل کے آس پاس  
 پھرتی ہے اک صدا سی کہیں ساحلوں سے دور

# شام، خوف، رنگ

بجلی کرڈک کے تیغ شرر ہارسی گرمی  
جیسے گھٹا میں رنگ کی دیوار سی گرمی  
دیکھنا نہ جاتے گا وہ سماں شام کا منیر  
جب بامِ غم سے خوشبو کوئی ہارسی گرمی

# خوبصورت خیال

چھوڑو تو چھوٹ جائیں  
 پکڑو تو ٹوٹ جائیں  
 صابن کے بلبلے سے  
 رنگین آئینے سے

## وہ دونوں

اک تصویرِ اداس  
 اک سایہ خاموش  
 اپنے اپنے خواب میں  
 بڑی طرح مدہوش

## میدنہ ہوا اور اجنبی شہر

بارش تھی ، دیواروں پر اور کوٹھوں پر  
 اور گھروں کے گھنے درختوں پر  
 تُوں ہوا تھی ، چہروں پر ، دروازوں پر  
 اور خالی خالی رستوں پر  
 روشنیاں مٹھیں ، کہیں کہیں  
 درگاہوں میں یا اونچے سرد مکانوں میں  
 ہوگا وہ بھی وہیں کہیں  
 ویرانوں میں یا ممر کے ایوانوں میں

## ساتھیوں کی تلاش

کچھ اپنے جیسے لوگ ملیں  
ان رنگ برنگے شہسروں میں

کوئی اپنے جیسی لہریلے  
ان سانپوں جیسی لہروں میں

کوئی تیز، نشیلا زہریلے  
اتنی قسموں کے زہروں میں

ہم بھی نہ گھر سے باہر نکلیں  
ان سونی دوپہروں میں

## دیکھنے والے کی اُلجھن

سُورج میں جو چہرے دیکھے اب ہیں پسنے سمان  
 اور شعاعوں میں اُلجھی سی  
 گیلے گیلے ہونٹوں کی وہ نئی لال مُسکان  
 جیسے کبھی نہ زندہ تھے یہ

چھوٹی چھوٹی اینٹوں والے ٹھنڈے برف مکان  
 کہاں گئی وہ شام ڈھلے کی  
 سرسُر کرتی تیز سوا کی دل پر کھچی کمان

اور سینا جو نیند میں لایا  
 پوری اوتھوری خواہشوں کا

اک درد بھرا طوفان  
 کیسے کوئی کر سکتا ہے ان سب میں پہچان

# آدمی

بھولی باتیں یاد نہ آئیں  
کیا کیا کوشش کرتا ہے

کون ہے وہ بس اسی سوچ کے  
سائے سے بھی ڈرتا ہے

جیسے سُکھ کے طوفانوں میں  
دکھ کا ریلا پھرتا ہے

ساتھ اپنے جگمگٹا لگا کر  
آپ اکیلا پھرتا ہے

# گزرگاہ پر متاشا

کھلی سڑک ویران پڑی تھی  
بہت عجب تھی شام

اُونچا قد اور چال نرالی  
نظریں خوں آ شام

سارے بدن پر مچا ہوا تھا  
زنگوں کا کہرام

لال ہونٹ یوں دہک رہے تھے  
جیسے لہو کا جام

ایسا حسن تھا اُس لڑکی میں  
ٹھٹھک گئے سب لوگ

کیسے خوش خوش چلے تھے گھر کو  
لگ گیا کیسا روگ

## ساحلی شہر میں ایک رات

روشنیاں ہی روشنیاں اور نوچے تمھکے جہازوں کے  
بارش میں جادو کے منظر کھلے ہوئے دروازوں کے

لاکھ جتن سے بھی نہیں مانا  
دل کو دکھایا بیتے دن کے بنگاموں کا تماشا بھی  
شہر ہے سارا پتھر جیسا

میرا بھی دشمن ہے یہ اور اس کے لہو کا پیاسا بھی  
میں بھی اپنی سوچ میں گم ہوں  
پاگل ہو کر ناچ رہی وہ ہوٹل کی رقصہ بھی

## ساتواں درکھلنے کا سماں

دُوب چلا ہے زہر میں اُس کی آنکھوں کا ہر رُوپ  
 دیواروں پر پھیل رہی ہے مھیک کی مھیک کی دھوپ  
 سناٹا ہے شہر میں جیسے ایسی ہے آواز  
 اک دروازہ کھلے گا جیسے کوئی پُرانا راز

# حُسن میں گناہ کی خواہش

حُسن تو بس دو طرح کا خوب لگتا ہے مجھے  
 آگ میں جلتا ہوا  
 یا برف میں سویا ہوا  
 درمیاں میں کچھ نہیں

صرف ہلکا سا اچنبھا، عکس سا اڑتا ہوا  
 اک خیال انگریز قصہ اپنی آدھی موت کا  
 اک الم افزا فسانہ خونِ دل کے شوق کا  
 اک کناے سے صدا دو تو وہ چلتی جائے گی  
 دُور تک اپنے گنہہ پر ہاتھ ملتی جائے گی

## دشمنوں کے درمیان شام

پھیلتی ہے شام دیکھو ڈوبتا ہے دن عجب  
 آسماں پر رنگ دیکھو ہو گیا کیسا غضب  
 کھیت ہیں اور ان میں اک روپوش سے دشمن کا شک  
 سر سہاہٹ سانپ کی گندم کی وحشی گرمہک  
 اک طرف دیوار و در اور جلتی بجھتی بتیاں  
 اک طرف سر پہ کھڑا یہ موت جیسا آسماں

## کہسار مری میں سردیاں

چاند نکلا بادلوں سے رات گہری ہو گئی  
 جیسے یہ دنیا حشر کی گونگی بہری ہو گئی  
 دیکھ کر مجھ کو وہ ناگن اور زہری ہو گئی  
 جسم ریشم بن گیا رنگت سنہری ہو گئی  
 سر کے اوپر شاخ مٹی اور اُس کے اوپر آسمان  
 آنکھ اُس کی سرخ اور رنگت سنہری ہو گئی

لال پیلی چاندنی برفوں پہ ڈھلتی دیکھنا  
 بے ثمر اندھی نظر رنگوں سے جلتی دیکھنا  
 ایک خواہش سو طرح کے رخ بدلتی دیکھنا

## ڈھاکہ کے بلدا بغاات میں تماشا

دُور تک جاتی ہوئی پتھر کی کالی سیڑھیاں  
 اور گہرے لال پتے پیڑ کے  
 گھر کو تکتی دو نگاہیں ایک کالے جسم کی  
 بن کی پوشیدہ جگہوں کی اوٹ سے  
 دو عجائب گھر کے کمرے ایک خونی داستاں  
 خوب صورت مرد و زن کی انجمن آرائیاں  
 اپنی حد سے آگے بڑھ کر گرم خوں کی تیزیاں  
 بے وفائی کی پرانی رسم کے سُود و زیاں  
 چھپ چھپیں افلاک پر دیکھو شفق کی سُرخیاں  
 اک پرانی شب کا قصہ چھپڑ کے  
 دُور تک جاتی ہوئی پتھر کی خالی سیڑھیاں  
 اور گہرے لال پتے پیڑ کے

دُھوپ میں ایک غیر آباد شہر کا نظارہ

ایک کنواں تھایں بیچ میں اک پتیل کا مور  
خالی شہر ڈراؤنا کھڑا تھا چاروں اور

# دُھوپ میں دوسفید عورتیں

اُدھر تھا مندر بھیروں کا  
اُدھر ہوا مٹھی راہوں میں  
دُھوپ تھا شیشہ چاندی کا  
چمک گیا جو نگاہوں میں

# شبِ ماہ میں سیر کے دوران

ایک مکاں کے دس دروازے  
 کھلے پڑے ہیں سارے  
 اندر باہر کوئی نہیں  
 کوئی چاہتے لاکھ پکارے

## میں جیسا بچپن میں تھا

میں جیسا بچپن میں تھا  
 اسی طرح میں اب تک ہوں  
 کھلے باغ کو دیکھو دیکھو کر  
 برقی طرح حیران  
 اس پس مرے کیا ہوتا ہے  
 اس سب سے انجان

# زندگی کی رنگارنگی

دکھ بھی تھا اُس کو شادی کا  
خوش بھی ہے وہ دیکھو کتنی

# اپنے گھر کے صحن میں

دیواروں پر ہری سیل ہے  
 اس سے اُوپر تارے ہیں  
 سب سے اُوپر کھلا آسماں  
 اور اُس کے نظارے ہیں

# خدا کو اپنے ہم زاد کا انتظار

اُداس ہے تو بہت خُدا یا!  
کوئی نہ تجھ کو سنانے آیا

وہ سُرجو تیرے اُجاڑ دل میں  
چراغ بن کر چمک رہی ہے  
کوئی نہ تجھ کو دکھانے آیا

عجیب حُسنِ مہیب جیسی  
خلش جو دل میں کھٹک رہی ہے

# ایک دھندلا سا خواب

کھچی کمان سے نئے چاند کی  
 اور اس کی خوشبو  
 آس پاس گہرے رنگوں کا  
 زہریلا جادو  
 ایک پیڑ اور ایک سانپ سا  
 اک میں اور اک تو

# ہونے کا غم کس کو نہیں

ہونے کا غم اُسے بھی ہے  
 اور مجھ کو بھی  
 کبھی نہ ہونے کا اندیشہ  
 اُسے بھی ہے اور مجھ کو بھی

## ایک لمحہ تیز سفر کا

اک ربن کسی کی زلفوں کا  
بیمار مہک کسی جنگل کی  
زنگین جھلک کسی بادل کی

دروازے بڑے مکانوں کے  
کچھ مچھول کھلے دالانوں کے  
کچھ رنگ چھپے ویرانوں کے  
فانوس کھلی دکانوں کے

اک لڑھی میں اڑتے آتے ہیں  
اور واپس مڑتے جاتے ہیں

# ایک بہادر کی موت

زخمی دشمن حیرت میں ہے  
ایسا بھی ہو سکتا تھا  
اس کو شاید خبر نہیں تھی

اب وہ گہری حیرت میں ہے

آسمان پر رب ہے اُس کا اور صدائیں یاروں کی  
اُس پاس شکلیں ہیں اُس کے لہو لہان سواروں کی  
دل میں اُس کے خلش ہے کوئی، شاید گئی بہاروں کی  
کھیل ذرا ہونی کے دیکھو اور جفا غداروں کی

فتح کے بدلے موت ملی اُسے گھر سے دُور دیاروں کی

# ایک شہر میں شام

چلی ہوئیں باغوں میں  
 اڑے ہیں رنگ چراغوں میں  
 چھپا ہے عسّم آوازوں میں  
 کھلے ہوئے دروازوں میں

# آدھی رات میں ایک نیم وا درج پٹہ

آدھا چہرہ روشنی میں ہے آدھا کالے پردے میں  
 ایک آنکھ ہے سورج جیسی ایک ہے کالے پردے میں  
 بھید نہ اب تک باہر آیا آدھے گئے نقابوں سے  
 آنکھ ہمیشہ گھری رہی ظاہر اور چھپے سراپوں سے

## سیرِ سحرِ آبِ زارِ بنگال

رخصتِ سرا کی صبحِ سرد، نم، سنگین سی  
خوابِ خاموشی کی تہ میں اک جھلکِ رنگین سی

بانس کا جنگل، ہوا، پانی پرانی جھیل کا  
سبز ڈر پر رنگ جیسے آسمان کے نیل کا

گرتے جاتے شہرِ دونوں سمت اک انبار میں  
کھینچتی جاتی خاکِ میداں ایک ہی رفتار میں

ہلتے جاتے نقش سے کچھ پھیلتی دیوار پر  
بجھ کے گرتے حرف سے حدِ سفرِ آثار پر

برطرف خوشبو ہوا میں، بن میں، قربِ آب کی  
ایک پر اسرار خواہش دل میں مرگِ آب کی

# ایک دوزخی شہر پر بادلوں کے لیے دُعا

گرم رنگ پھولوں کا  
گرم تھی مہک اُن کی  
گرم خون آنکھوں میں  
تیز تھی چمک اُن کی

سوچتا میں کیا اُس کو  
اُس حسیں کی باتوں کو  
دیکھتا میں کیا اُس کے  
خاک رنگ ہاتھوں کو

نوف تھا تمازت میں  
عیش شب کی شدت کا  
درکھلا تھا دوزخ کا  
لمس لب کی حدت کا

میں جواب کیا دیتا  
 اُس کی اُن اداؤں کا  
 ایک شہرِ مردہ میں  
 دُور کی نداؤں کا

حسبِ زرد باطن میں  
 پانچ بند اسموں کا  
 بن گیا تھا جسموں میں  
 زہر پانچ قسموں کا

## بے سُود سفر کے بعد آرام کا پل

پھر بری بیلوں کے نیچے بیٹھنا شام و سحر  
پھر وہی خوابِ تمنا پھر وہی دیوار و در

بلبلیں ، اشجار ، گھر ، شمس و قمر  
خوف میں لذت کے مسکن ، جسم پر اُن کا اثر

موسموں کے آنے جانے کے وہی دل پر نشان  
سات رنگوں کے علم نیلے فلک تک پر نشان

صبح دم سونے محلے پھیک پھیک کی سہ پہر  
پھول گرتے دیکھنا شاخوں سے فرشِ شام پر


خواب اُس کے دیکھنا موجود مہتا جو بام پر  
پھر بری بیلوں کے نیچے بیٹھنا شام و سحر

## حرفِ سادہ و رنگین

اک کلی گلاب کی  
 کوچہ چمن میں ہے  
 یاد ایک خواب کی  
 شام کے لگن میں ہے  
 اسم سبز باب کا  
 پُر فریب بن میں ہے  
 نقش اک شباب کا  
 سایہ کہن میں ہے  
 اک پکارتی صدا  
 جبر کے گہن میں ہے  
 دُور دُور تک ہوا  
 کوہ اور دمن میں ہے

# حصہ غزل

PM




کس انوکھے دشت میں ہو اے عنزالان ختن  
یاد آتا ہے مہیں بھی اب کبھی اپنا وطن

خوں رُللاتی ہے مجھے اک اجنبی چہرے کی یاد  
رات دن رہتا ہے آنکھوں میں وہی لعلِ مین

عطر میں ڈوبی ہوئی ہے کوئے حبان کی ہوا  
آہ اُس کا پیر بن اور اس کا صندل سا بدن

رات اب ڈھلنے لگی ہے بستیاں خاموش ہیں  
تو مجھے سونے نہیں دیتی مرے جی کی حبسن

یہ مہجھو کا لال مکھ ہے اس پر می وکش کا منیر  
یا شعاعِ ماہ سے روشن گلابوں کا چمن !



دیتی نہیں اماں جو زمین آسماں تو ہے  
کہنے کو اپنے دل سے کوئی داستاں تو ہے

یوں تو ہے رنگ زرد مگر ہونٹ لال ہیں  
صحرا کی وسعتوں میں کہیں گلستاں تو ہے

اک چیل ایک مٹی پہ بیٹھی ہے دھوپ میں  
گلیاں اُجڑ گئی ہیں مگر پاسبان تو ہے

آواز دے کے دیکھ لو شاید وہ مل ہی جائے  
ورنہ یہ عمر بھر کا سفر رائیگاں تو ہے

مجھ سے بہت قریب ہے تو پھر بھی اے منیر  
پردہ سا کوئی میرے ترے درمیان تو ہے



جمالِ یار کا دفترِ قسم نہیں ہوتا  
کسی جتن سے بھی یہ کام کم نہیں ہوتا

تمام اُجڑے خرابے حسیں نہیں ہوتے  
ہر اک پرانا مکانِ قصہِ حرم نہیں ہوتا

تمام عمر رہِ رفتگاں کو تکتی رہے  
کسی نگاہ میں اتنا تو دم نہیں ہوتا

یہی سزا ہے مری اب جو میں اکیلا ہوں  
کہ میرا سر ترے آگے بھی خم نہیں ہوتا

وہ بے حسی ہے مسلسل شکستِ دل سے منیر  
کوئی بچھڑ کے چلا جائے غم نہیں ہوتا



وہ اک خیال جو اُس شوخ کی نگاہ میں تھا  
اُسی کا عکس مرے دل کی سرد آہ میں تھا

اُسی طرح وہ پُرانی بہار باقی بھتی  
عجیب حُسن سا اُس حُزن بارگاہ میں تھا

شفق کا رنگ جھکتا تھا لال شیشوں میں  
تمام اُجڑا مکان شام کی پناہ میں تھا

میں اُس کو دیکھ کے چپ تھا اُسی کی شادی میں  
مزا تو سارا اسی رسم کے نباہ میں تھا

سوادِ شہر یہی رک گیا تھا میں تو منیر  
اور ایک دشتِ بلا میرے گھر کی راہ میں تھا




ابر میں برق کے گلزار دکھاتے اُس کو  
کاشش اُس رات کبھی جا کے جگاتے اُس کو

شہ نشینوں پہ ہوا پھرتی ہے کھوئی کھوئی  
اب کہاں ہیں وہ مکیں یہ تو بتاتے اُس کو

وہ جو پاس آ کے یونہی چپ سا کھڑا رہتا تھا  
اُس کی تو خوشو تھی یہی تم ہی بلاتے اُس کو

غمگساری کی طلب تھی یہ مجبت تو نہ تھی  
درد جب دل میں اٹھاتا تھا تو چھپاتے اُس کو

فائدہ کیا ہے اگر اب وہ ملے بھی تو منیر  
عمر تو بیت گئی راہ پہ لاتے اُس کو



یہ بے صدا سنگ در اکیلے  
اُجاڑ سنان گھر اکیلے

چلے جوپی کے تو مستیوں میں  
گئے کہاں بے خبر اکیلے

مہیب بن تھا چہار جانب  
کٹا تھا سارا سفر اکیلے

ہو اسی رنگوں میں چل رہی ہے  
کھڑے ہیں وہ بام پر اکیلے

ہے شام کی زرد دھوپ سر پر  
ہوں جیسے دن میں نگر اکیلے

مینیر گھر سے نکل کے ہم بھی  
پھرے بہت در بدر اکیلے



اک تیز تیر تھا کہ لگا اور نکل گیا  
 ماری جو چیخ ریل نے جنگل دہل گیا

سویا ہوا تھا شہر کسی سانپ کی طرح  
 میں دیکھتا ہی رہ گیا اور چاند ڈھل گیا

خواہش کی گرمیاں تھیں عجب اُن کے جسم میں  
 خواباں کی صحبتوں میں مراخون جل گیا

تھی شام زہر رنگ میں ڈوبی ہوئی کھڑی  
 پھر اک ذرا سی دیر میں منظر بدل گیا

مدت کے بعد آج اُسے دیکھ کر منیر  
 اک بار دل تو دھڑکا مگر پھر سنبھل گیا



صبحن کو چمکا گئی بیسیوں کو گویلا کر گئی  
رات بارش کی فلک کو اور نیلا کر گئی

دھوپ ہے اور زرد پھولوں کے شجر ہر راہ پر  
اک ضیائے زمہ سب سڑکوں کو سپیلا کر گئی

کچھ تو اُس کے اپنے دل کا درد بھی شامل ہی تھا  
کچھ نشے کی لہر بھی اُس کو سُریدا کر گئی

بیٹھ کر میں لکھ گئی ہوں دردِ دل کا ماجرا  
خون کی اک بوند کا غد کو رنگیلا کر گئی




اس شہرِ ننگِ دل کو جلا دینا چاہیے  
پھر اس کی خاک کو بھی اڑا دینا چاہیے

ملتی نہیں سپناہ ہمیں جس زمین پر  
اک حشرُ اس زمین پہ اٹھا دینا چاہیے

حد سے گزر گئی ہے یہاں رسمِ قاہری  
اس دہر کو اب اس کی سزا دینا چاہیے

اک تیز رعد جیسی صدا ہر مکان میں  
لوگوں کو اُن کے گھر میں ڈرا دینا چاہیے

گم ہو چلے ہو تم تو بہت خود میں اے منیر  
دنیا کو کچھ تو اپنا پتہ دینا چاہیے



دل خوف میں ہے عالمِ فانی کو دیکھ کر  
آتی ہے یاد موت کی پانی کو دیکھ کر

ہے باپ شہرِ مردہ گزرگاہِ بادِ شام  
میں چپ ہوں اس جگہ کی گرانی کو دیکھ کر

ہل سی رہی ہے حدِ سفرِ شوق سے  
دھندلا رہے ہیں حرفِ معانی کو دیکھ کر

آزردہ ہے مکان میں خاکِ زمین بھی  
چیزوں میں شوقِ نقتلِ مکانی کو دیکھ کر

ہے آنکھ سُرخ اُس لبِ لعلیں کے عکس سے  
دلِ خوں ہے اس کی شعلہ بیانی کو دیکھ کر

پردہ اٹھا تو جیسے لیتیں بھی اٹھا منیر  
گھبرا اٹھا ہوں سامنے ثانی کو دیکھ کر



تُنڈ نشہ خمار سا نکلا  
آسماں بھی غبار سا نکلا

کیا اندھیرے میں روشنی سی رہی  
رنگ لب کا شرار سا نکلا

تلخیِ غم نکل گئی دل سے  
جسم سے اک بخار سا نکلا

دیکھ کر حسنِ دشت حیراں ہوں  
یہ تو منظرِ دیار سا نکلا

میں ہوں بیمارِ وصلِ گل سے مینہ  
شوقِ دل مرگ زار سا نکلا




اُس شہر کے یہیں کہیں ہونے کا رنگ ہے  
اس خاک میں کہیں کہیں سونے کا رنگ ہے

پائیں چمن ہے خود رو درختوں کا جھبند سا  
محرابِ درپہ اُس کے نہ ہونے کا رنگ ہے

طوفانِ ابر و بادِ بلا ساحلوں پہ ہے  
دریا کی حنا مٹی میں ڈبونے کا رنگ ہے

اس عہد سے وفا کا صلہ مرگِ رانگاں  
اس کی فضا میں ہر گٹھی کھونے کا رنگ ہے

سُرخِ بے جو گلاب سی آنکھوں میں اے منیر  
حناِ بہارِ دل میں چھبونے کا رنگ ہے



شب وصال میں دُور می کا خواب کیوں آیا  
کمالِ منتح میں یہ ڈر کا باب کیوں آیا

دلوں میں اب کے برس اتنے وہم کیوں جاگے  
بلادِ صبر میں اب اضطراب کیوں آیا

ہے اب گل پہ عجب اس بہارِ گزراں میں  
چمن میں اب کے گل بے حساب کیوں آیا


اگر وہی تھا تو رُخ پہ وہ بے رُخی کی تھی  
ذرا سے ہجر میں یہ انقلاب کیوں آیا

بس ایک ہو کا متاشا تمام سمتوں پر  
مری صدا کے سفر میں سہرا اب کیوں آیا

میں خوش نہیں ہوں بہت دُور اُس سے ہونے پر  
جو میں نہیں تھا تو اُس پر شہاب کیوں آیا

اڑا ہے شعلہ برق ابر کی فصیلوں پر  
یہ اُس بلا کے مقابل سحاب کیوں آیا

یقین کس لیے اُس پر سے اُٹھ گیا ہے مینر  
تمہارے سر پر یہ شک کا عذاب کیوں آیا



قرار ہجر میں اس کے شراب میں نہ ملا  
وہ رنگ اُس گل رعنا کا خواب میں نہ ملا

عجب کشش محقی نظر پر سراب صحرا سے  
گہر مگر وہ نظر کا اس آب میں نہ ملا

بس ایک ہجرتِ دائم گھروں زمینوں سے  
نشانِ مرکزِ دل اضطراب میں نہ ملا

سفر میں دھوپ کا منظر تھا اور سائے کا اور  
ملا جو مہر میں مجھ کو سحاب میں نہ ملا

ہوا نہ پیدا وہ شعلو جو علم سے اٹھتا  
یہ شہر مردہ صحیفوں کے باب میں نہ ملا

مکان بنا نہ یہاں اس دیارِ شہر میں مینیر  
یہ قصرِ شوق نگر کے عذاب میں نہ ملا



ہرمی ٹہنیوں کے نگر پر گئے  
ہوا کے پرندے شجر پر گئے

اک آسیبِ زر ان مکانوں میں ہے  
مکیں اس جگہ کے سفر پر گئے


بہت دھند ہے اور وہ نقشِ قدم  
خُلا جانے کس رہ گزر پر گئے

کہ جیسے ابھی تھا یہاں پر کوئی  
گماں کیسے خوابِ سحر پر گئے

کئی رنگ پیدا ہوئے برق سے  
کئی عکس دیوار و در پر گئے

وہی حسنِ دیوانہ گر ہر طرف  
سبھی رُخ اُسی کے اثر پر گتے

مینیر آج اتنی ادا سی ہے کیوں  
یہ کیا سائے سے بحر و بر پر گتے




چمن میں رنگ بہار اُترا تو میں نے دیکھا  
نظر سے دل کا عبا ر اُترا تو میں نے دیکھا

میں نیم شب آسماں کی وسعت کو دیکھتا تھا  
زمیں پہ وہ حسن زار اُترا تو میں نے دیکھا

گلی کے باہر متم منظر بدل گئے تھے  
جو سایہ کوئے یار اُترا تو میں نے دیکھا

خمار مے میں وہ چہرہ کچھ اور لگ رہا تھا  
دم سحر جب حمار اُترا تو میں نے دیکھا

اک اور دریا کا سامنا تھا منیر مجھ کو  
میں ایک دریا کے پار اُترا تو میں نے دیکھا



شعاعِ مہرِ منورِ شبوں سے پیدا ہو  
متاعِ خوابِ مسرتِ غموں سے پیدا ہو

مری نظر سے جو گم ہو گیا وہ ظاہر ہو  
صراطِ شہرِ صفا الجھنوں سے پیدا ہو


گلِ مراد! سرِ دشتِ نامرادی کھل  
رخِ نگارِ وفا محلوں سے پیدا ہو

گماں نہیں مجھے جس سمت سے وہاں سے آ  
جو میں نے دیکھی نہیں اُن جگہوں سے پیدا ہو

ہویدا ہو دمِ زندہ ہجومِ مردہ سے  
اے اصلِ شوقِ غلط خواہشوں سے پیدا ہو

مثالِ قوسِ قزحِ بارشوں کے بعد نکل!  
جمالِ رنگ، کھلے منظروں سے پیدا ہو

فروغِ اسمِ محمدِ بوبستیوں میں منیر  
قدیم یاد، نئے مسکنوں سے پیدا ہو




سن بستیوں کا حال جو حد سے گزر گئیں  
 اُن اُمتوں کا ذکر جو رستوں میں مر گئیں

کر یاد اُن دنوں کو کہ آباد تھیں یہاں  
 گلگیاں جو خاک و خون کی دہشت سے بھر گئیں

صرصر کی زد میں آئے تُو تے بام و در کو دیکھ  
 کیسی ہوائیں کیسا نگر سرد کر گئیں

کیا باب تھے یہاں جو صدا سے نہیں کھلے  
 کیسی دُعائیں تھیں جو یہاں بے اثر گئیں

تنہا اُجاڑ برجوں میں پھرتا ہے تو منیر  
 وہ زرفشا نیاں ترے رُخ کی کدھر گئیں



بس ایک ماہ جنوں خیز کی ضیا کے سوا  
نگر میں کچھ نہیں باقی رہا ہوا کے سوا

ہے ایک اور بھی صورت کہیں مری ہی طرح  
اک اور شہر بھی ہے تریہ صدا کے سوا

اک اور سمت بھی ہے اس سے جا کے ملنے کی  
نشان اور بھی ہے اک نشان پا کے سوا

زوال عصر ہے کوفے میں اور گداگر ہیں  
کھلا نہیں کوئی در باب التجا کے سوا

مکان، زر، لب گویا، حد سپہر و زمیں  
دکھائی دیتا ہے سب کچھ یہاں خدا کے سوا

مری ہی خواہشیں باعث ہیں میرے غم کی منیر  
عذاب مجھ پہ نہیں صرف مدعا کے سوا



کیسی ہے رہگذار وہ دیکھیں گے جا کے اب اُسے  
بیت گئے برس بہت دیکھا تھا ہم نے جب اُسے

جاگے گا خوابِ ہجر سے آئے گا لوٹ کر یہیں  
دیکھیں گے خوف و شوق سے روزن و در سے سب اُسے

صحرا نہیں یہ شہر ہے اور بھی لوگ ہیں یہاں  
چاروں طرف مکان ہیں اتنا ہے ہوش کب اُسے

کہنے کو بات کچھ نہیں جانا ہے اس کو تجھ کو بھی  
کیوں تو کھڑا ہے راہ میں روک کے بے سبب اُسے

باغوں میں جا، اے خوش نوا آئی بسنت کی ہوا  
زرد ہوا ہے بن عجب، جادو چڑھا عجب اُسے

اک اک ورق ہے باپ زرتیری غزل کا اے مینر  
جب یہ کتاب ہو چکے جا کے دکھانا تب اُسے

## بھیروں بہار کا خیال

لاگی لگن گھر گھر  
 پت جھڑ کی ہے بہار  
 آنکھوں میں انتظار  
 ڈھلے چاند دل کے پار  
 لاگی لگن —

ایک اجنبی دیار  
 چلے ہوا سوگوار  
 دل میں وہم بے شمار  
 ایک دور کی پکار  
 آرہی ہے بار بار  
 لاگی لگن —

# ایک احتمال

شاید وہ ملے انہی راہوں پر جن راہوں پر چھوڑا تھا اُسے  
 کرنوں کی کلیاں چنتے ہوئے  
 مری جانب دوڑتے آتے ہوئے  
 پھر رک کر واپس جاتے ہوئے  
 شاید وہی موسم اب تک ہو جس موسم میں دیکھا تھا اُسے

## خزاں زدہ باغ پر بوند باندی

آمد باران کا سنا  
 کبھی کبھی اس سناٹے میں ٹوٹ کے گرتے پتے  
 دیو آسا اشجار کھڑے ہیں  
 کہیں کہیں اشجار تلے ویران پرانے رستے

لے کے چلیں آوارہ ہوائیں  
ایک نشانی اس کی جو تھی اس کو واپس پہنچانے  
آج بہت دن بعد آئی ہے شام یہ چادر تانے  
اک وعدہ جو میں نے کیا تھا اس کی یاد دلانے

آج بہت دن بعد ملے تھے گہری پیاس اور پانی  
ساحلوں جیسا حسن کسی کا اور میری حیرانی



# ماه منیر

## منیر نیازی



ماہِ منیر



# فہرست

کھلے منظروں کی دنیا : سہیل احمد ، ۹

رسولِ کریمؐ کے نام

حمد ، ۱۷

حمد ، ۱۸

حمد ، ۱۹

حمدِ قدیم ، ۲۰

جشنِ بہار میں حمد ، ۲۱

شہیدِ کربلا کی یاد ، ۲۲

## نظمیں

جن گھروں سے ہم نے ہجرت کی ، ۲۳

اے ہلالِ عید ، ۲۴

اپنے وطن پر سلام ، ۲۵

اپنے شہروں کے لیے دُعا ، ۲۶

اپنے شہر کے لیے دُعا ، ۲۸

ایک نیا شہر دیکھنے کی آرزو ، ۲۹

شہر کو تو دیکھنے کو اک تماشا چاہیے ، ۳۰

موسمِ سیرِ تنہائی میں آئندہ کا خیال ، ۳۱

صبر کا ثمر ، ۳۲

- بدلتے موسم کی رات ہے ، ۳۳
- ایک عالم سے دوسرے عالموں کا خیال ، ۳۴
- دوست ستارے کو چمکتے رہنے کا اشارہ ، ۳۵
- اُس رُخِ روشن کو دیکھنے کی تمنا ، ۳۶
- آغازِ زمستاں میں دوبارہ ، ۳۷
- ایک بسر کیا ہوا منظر ، ۳۸
- من و تو کی حدوں پر اُداسی ، ۳۹
- ساکت تصویروں کا باطن ، ۴۰
- خاکِ رنگ کی پریشانی میں خواب ، ۴۱
- بارشوں کا موسم ہے ، ۴۲
- ایک منزل پر ایک دعا ، ۴۳
- جنگ کے سائے میں جنتِ ارضی کا خواب ، ۴۴
- حیرت کی منزل پر حسن کی نشانیاں ، ۴۵
- دشمن کی طرف دوستی کا ہاتھ ، ۴۶
- سفر کے ظلمات ، ۴۸
- نیسا سال ، ۴۹
- رنگِ رنگیلے پنکھوں والے ننھی ہوتے ، ۵۰
- اگر میں راہ رو ہوتا ، ۵۲
- میں بھی ہوں اپنے خواب میں مست ، ۵۳
- ناحق اس ظالم سے ملنے ہم بھی اتنی دُور گئے ، ۵۴

## غزلیں

- خمارِ شب میں اُسے میں سلام کر بیٹھا ، ۵۵
- امتحان ہم نے دیے اس دارِ فانی میں بہت ، ۵۶
- اک مسافت پاؤں شل کرتی ہٹنی سہی خواب میں ، ۵۷
- یہ آنکھ کیوں ہے یہ ہاتھ کیا ہے ، ۵۸
- رہتا ہے اک ہر اس سا قدموں کے ساتھ ساتھ ، ۵۹
- غیروں سے مل کے ہی سہی ، بے باک تو ہوا ، ۶۰
- سارے منظر ایک جیسے ، ساری باتیں ایک سی ، ۶۱
- اسیرِ خواہشِ قیہِ مقام تو ہے کہ میں ، ۶۲
- نگر میں شام ہو گئی ہے کاہشِ معاش میں ، ۶۳
- ابھی مجھے اک دشتِ صدا کی ویرانی سے گز رہا ہے ، ۶۴
- تھکے لوگوں کو مجبوری میں چلتے دیکھ لیتا ہوں ، ۶۵
- شام کے مسکن میں ویراں میکہ سے کا در کھلا ، ۶۶
- پڑے عکس آکر نظر پر کئی ، ۶۷
- نیلِ فلک کے اسم میں نقشِ اسیر کے سبب ، ۶۸
- سفر میں ہے جواز ل سے یہ وہ بلا ہی نہ ہو ، ۶۹
- نشیبِ وہمِ فدا زگر بیز پا کے لیے ، ۷۰
- کیسی کیسی بے ثمر یادوں کے بالوں میں ہے ، ۷۱
- آئینہ اب جدا نہیں کرتا ، ۷۲
- چاند نکلا ہے سرِ قریہِ ظلمت دیکھو ، ۷۳
- میں سن رہا ہوں اُسے ، جو سانی دیتا نہیں ، ۷۴

- اور ہیں کتنی منزلیں باقی ، ۷۶
- کوئی حد نہیں ہے کمال کی ، ۷۷
- یہ کیسا نشہ ہے ، میں کس عجب خماریں ہوں ، ۷۸
- آگنی یاد شام ڈھلتے ہی ، ۷۹
- بارشوں میں اُس سے جا کے ملنے کی حسرت کہاں ، ۸۰
- مثال سنگ کھڑا ہے اُسی حسین کی طرح ، ۸۱
- ڈر کے کسی سے چھپ جانا ہے جیسے سانپ خنازے میں ، ۸۲
- شہر ، پریت ، بحر و بر کو چھوڑتا جاتا ہوں میں ، ۸۳
- ایک میں اور اتنے لاکھوں سلسلوں کے سامنے ، ۸۴
- ڈرے ہوؤں کو مگر اعتبار کس کا تھا ، ۸۵
- سحر کے وقت یہ کیا میں نے خواب سا دیکھا ، ۸۶
- شان ہنر ، کلام سخن و ربھی کچھ نہیں ، ۸۷
- تسخن سے راہ میں چلنا محال بھی ہے مجھے ، ۸۸
- آتی ہے اب یاد کیا رات اک بیٹے سال کی ، ۸۹
- خوش ہے جیسے اب رہا ہو کر پرانے بار سے ، ۹۰
- مکان میں قید صد کی دہشت ، ۹۱
- اگا سبزہ در و دیوار پر آہستہ آہستہ ، ۹۲
- لازم نہیں کہ اُس کو بھی میرا خیال ہو ، ۹۳
- آسمان اک سایہ جیسے خالی ہاتھوں پر ، ۹۴
- ہجرت کا مثر : ۹۶

# کھلے منظروں کی دنیا

(۱)

منیر نیازی کی شاعری ایک طویل جلاوطنی کے بعد وطن کی پہلی جھلک دیکھنے سے مماثلت رکھتی ہے۔ اس شاعری میں حیران کر دینے اور بھولے ہوئے گم شدہ تجربوں کو زندہ کرنے کی ایک ایسی غیر معمولی صلاحیت ہے جو اس عہد کے کسی دوسرے شاعر میں نظر نہیں آتی۔ اس عہد کے اکثر شاعروں کی وابستگی نظریات یا علوم کے ساتھ ہے، جب کہ منیر کی وابستگی شاعری کی ”اصل“ یا شاعری کے جوہر کے ساتھ ہے، بخود کو بطور شاعر شناخت کر کے اپنے وجود کا بطور شاعر ادراک اور اس پر ایمان، منیر کو اس عہد کے آدھے شاعروں کے درمیان ایک پورے شاعر کا رتبہ دیتا ہے۔

منیر نیازی کے نزدیک شاعری پورے عہد کے طرز احساس اور رویوں کا عطر ہے۔ منیر اپنے عہد کے رویوں اور نظریات کی ”منظوم تشریحیں“ نہیں کرتا، وہ تو بے تفسیل کا بھی قابل نہیں، وہ چند سطور اور چند تصویروں میں اپنے عہد کے انسانوں اور ان کے رویوں کی اصل بنیاد کی طرف اشارہ کر دیتا ہے۔ پھر اگر آپ چاہیں تو ان تصویروں سے معانی کی طویل داستانیں مرتب کر سکتے ہیں۔ معانی کی انہی امکانی سمتوں کی وجہ سے منیر کی شاعری کو کسی ایک سطح یا عہد کے کسی ایک حصے سے وابستہ نہیں کیا جاسکتا، ہر سطح کا انسان اس شاعری میں اپنے ذہن کے مطابق سمتیں تلاش کر سکتا ہے۔

منیر کی شاعری میں انسانی زندگی کے جہنمی میدان بھی ہیں اور انسان کی کھوئی ہوئی جنت بھی ہے۔ منیر نے انسانی کردار اور انسانی زندگی کے دونوں حصوں سے آنکھیں چارکی ہیں، اگر اس کے یہاں ایک طرف قتل، دہشت اور ویرانی کا علاقہ ہے تو دوسری

طرف معصومیت، حُسن اور رنگوں کے خطے بھی ہیں۔ منیر کی شاعری ان دونوں عناصر سے مل کر ہی اکائی کی صورت اختیار کرتی ہے۔

منیر کی شاعری انسان کو اُس کی ذات کے اولین نقش کی یاد دلاتی ہے سینی گال کا مشہور شاعر سینگور ایک نظم میں لکھتا ہے

”مجھے علم نہیں یہ سب کچھ کب ہوا تھا

میں تو بہشت اور بچپن کو ہمیشہ ایک دوسرے سے ملا دیتا ہوں“

منیر کی شاعری میں انسان کو اُس کا بچپن اور بچپن کے ساتھ پیوست بہشت کی یاد دلانے کا جو جادو ہے وہ اسی بات سے ظاہر ہے کہ منیر کی شاعری پر لکھتے ہوئے اکثر دوستوں کو اپنی چھوڑی ہوئی بستیاں یا اپنا بچپن یاد آیا ہے۔ خود میں بھی اس شاعری کو اپنے بچپن اور اپنی اولیں یادوں سے الگ نہیں کر سکتا۔ بلکہ میرا معاملہ تو باقی لوگوں سے جی آگے کا ہے۔ اس لیے کہ منیر نہ صرف مجھے میرا بچپن یاد دلاتا ہے بلکہ بچپن اور بہشت کی سرحد پر میرے لہو میں گم شدہ بعض نادیدہ بستیوں کو بھی میرے سامنے لاتا ہے، جہاں گھروں کی دیواروں پر مور بیٹھے رہتے تھے، آموں کے بانگوں میں کوتلیں بولتی تھیں اور آسمان پر ہر طرف کالی گھٹائیں ناچتی رہتی تھیں۔

بہر حال یہ منیر کی شاعری کے ساتھ میرا ذاتی رشتہ ہے۔ اس کا زیادہ بیان میں اس وقت نہیں کرنا چاہتا، نہ ہی اس شاعری کو محض بچپن کی حدود میں رکھ کر سمجھا جاسکتا ہے، اس لیے میں منیر کی تازہ کتاب ”ماہ منیر“ کے سلسلے میں چند باتوں پر اکتفا کروں گا۔

(۲)

یوں محسوس ہوتا ہے جیسے ”ماہ منیر“ نئے مکانی فاصلوں کی وسعت کا سفر نامہ ہے، اسی لیے ان نظموں اور غزلوں کا تناظر جدید شاعری کی گھٹن اور تنگی مناظر سے

بالکل علیحدہ ہے۔ یہ ایک مسلسل سفر کی کائنات ہے اور یہ سفر اس کائنات کو پھیلاتا چلا جاتا ہے۔ منیر نیازی کی نظموں اور غزلوں کا یہ نیا منطقہ ہمیں ایک نئی کونیا *cosmology* سے دوچار کر رہا ہے۔ اس کونیا کی وسعت کے مقابل نگر کی زندگی "نظر بندی کا عالم بن جاتی ہے اور مکان کی چار دیواری میں "خواہش سیر بسید" صحن کی محراب میں فنک کا اثر دکھا کر پرواز پر مائل کرتی ہے۔ یہی مرحلہ ہے جہاں اجرام فلکی شاعر کے استعاروں اور علامتوں کی صورت میں ظہور کرتے ہیں

زمین دُور سے تارہ دکھائی دیتی ہے  
رکا ہے اس پر تسم چشتم سیر بہن کی طرح  
فریب دیتی ہے وسعت نظر کی اُفقوں پر  
ہے کوئی چیز وہاں سحر نیل میں کی طرح

یہ تو ابھی آغا ہے جیسے اس پہنائے حیرت کا  
آنکھ نے اور سنور جانا ہے رنگ نے اور بکھنا ہے

"ماہ منیر" کھلے منظروں کی کائنات ہے، اس لیے ان نظموں میں بار بار چمک اور مختلف مظاہر پر اس چمک کے اثر کا بیان ہوا ہے۔ ان نظموں اور غزلوں میں جو تصویریں بار بار سامنے آتی ہیں وہ اسی چمک اور اسی نور سے مناظر کی رنگت تبدیل ہونے کی داستان بیان کرتی ہیں۔ یہاں نیل سمندر اور اُس پر دھوپ کے شیشے کی چمک کا رشتہ بھی ہے اور کسی چشتم نم پر مہر کی اولیں کرن کا اثر بھی۔ پر تو خورشید سے چمکتے ہوتے دیرپے بھی ہیں اور چاند کی روشنی کا مکانوں کی سہ رنگت کے ساتھ پر اسرار رابطہ بھی۔ کھلے منظروں کی اس کائنات میں پھیلاؤ اور فراخ سمتی کے امکانات کی تلاش کا سفر ہر

آن جاری رہتا ہے۔ غالباً یہی وجہ ہے کہ اس کتاب میں ”دشمنوں کے درمیان شام“ کی نظموں کی طرح کائنات سے بنیادی رشتہ دشمنی کا نہیں اور نہ ہی ”تیز ہوا اور تنہا پھول“ اور ”جنگل میں دھنک“ کی بہت سی نظموں کی طرح جنگل کی زیادہ تصویریں نظر آتی ہیں۔ یہ نظمیں تو ”صحرا“ یا میدان“ کے تلازمات کو نئی معنویت دیتی ہیں۔ کھلے میدان یا صحرا میں ایک نئی کائنات آنکھوں کے سامنے ہے۔ اب چاند، ستارے، فلک، سورج اور خلا اس شاعری کے بنیادی اسم بن جاتے ہیں

نیل فلک کے اسم میں نقشِ اسیر کے سبب  
حسن ہے آب و خاک میں ماہِ منیر کے سبب

مکاں میں قیدِ صد کی دہشت  
مکاں کے باہر خلا کی دہشت  
زمین پہ ہر سمت حسدِ آخر  
فلک پہ لانتہا کی دہشت

ہو کشتِ ثمر و رکہ ویراں چمن  
نیا شہرِ امکاں کہ یادوں کا بن  
ستارے مرے خوابِ امید کے

اسی پس منظر میں ”خو ماہِ منیر“ کے اسم کی معنویت بھی اجاگر ہوتی ہے۔ ان نظموں اور غزلوں میں تلازمات کا جو جھرمٹ ہے، اس کے وسیلے سے ”چاند“ اور ”زمین“ کے مابین کئی رشتے قائم ہوتے ہیں۔ اس شعری نظام میں مرکزی حیثیت چاند ہی کی ٹھہرتی ہے۔ اس لیے کہ ”ماہِ منیر“ وہ اسم ہے جو منظروں کو تبدیل کر دیتا ہے۔ چاند نکلے ہی

سیر خانوں کی رنگت بدلتی ہے اور آب و خاک میں حسن کا نور جاگتا ہے۔ ان نظموں میں چاند اور زمین کا تعلق حیرت، کشش اور خوف کا بلا جلا تجربہ ہے اور اس تجربے سے ایک کونیاتی داستانِ عشق مرتب ہوتی ہے

”تیز ہوا اور تنہا پھول“ میں چاند کے ساتھ جو تلازمے وابستہ تھے وہ قدیم زمانوں کے انسان کے ذہن کی کیفیات کے منظر تھے۔ مینر کے اس اولین مجموعہ کلام کا چاند قدیم قبائلی زندگی کے تناظر میں ”پوجا“ اور ”حملے“ کے سیاق و سباق کو سامنے لاتا ہے اور یوں انسان کے بعض اولیں ذہنی ارتعاشات سے آشنا کرتا ہے۔

میں تیغِ ہاتھ میں لیے سوئے فلک گیا  
 جذبوں کے رس میں ڈوبے ہوئے چاند تک گیا  
 کافی تھا ایک وار مری تیغ تیز کا  
 مہتاب کے بدن سے لہو پھوٹ کر بہا  
 (شبِ خون)

وہ ویراں باغوں میں جا کر  
 چاند نکلتا دیکھتے ہیں  
 جب مشرق پر روشنی کا  
 اک تیز نشان چمکتا ہے  
 وہ سرگوشی کے لہجے میں  
 کچھ منتر پڑھنے لگتے ہیں  
 (ایک رسم)

ان نظموں کے چاند کو ”ماہِ مینر“ کے ”قمر“ کے ساتھ ملا کر دیکھیں تو ایک نئے چاند سے سامنا ہوتا ہے۔ اس چاند کے ساتھ قبائلی زندگی، پوجا یا جنگ کے تلازمے

وابستہ نہیں۔

یہ کھلے منظروں کا چاند ہے جو قبائلی تصورات کی پراسراریت میں ڈوبا ہوا نہیں، بالکل شفاف اور صاف ہے۔

کھوہ کے باہر سبز جھروکا اس کے پیچھے چاند ہے  
جس کی صاف کشش کے آگے رنگ نہیں کا ماند ہے  
تیر، ضیا چہروں پر آتی کیسے بہت ہن توڑ کے  
کیسی دور دراز جگہوں کے دلکش منظر چھوڑ کے  
مٹتے بنتے نقش ہزاروں گھٹتی بڑھتی دُوریاں  
ایک طرف پر وصل کا قصہ تین طرف مجبوریاں

(خاکِ رنگ کی پریشانی میں خواب)

مینیر اپنی بعض تازہ نظموں میں چاند سے سورج کی طرف سفر کرتا ہوا دکھائی دے رہا ہے اور ان نظموں میں سورج اور اس کی چمک کے تلازمات ظاہر ہو رہے ہیں۔ اس کو نیاقی سفر سے میرا وہ بیان بار بار حسرت ابراہیم کے قصے کی طرف منتقل ہوا، خصوصاً اس کے لیے بھی کہ اس مجموعے کا آغاز حمدِ پیغمبروں سے ہو رہا ہے۔ کونیات کا پیدل و مظاہر سے آگے کسی عظیم حقیقت کے ادراک کے مرحلے سے سبھی دوچار کرتا ہے یوں بھی اب مینیر کی شاعری پر قرآنِ حکیم کے مطالعے کے اثرات واضح طور پر سامنے آنے لگے ہیں۔

میں نے مینیر سبزی کی اس تازہ کتاب کے محض ایک سٹک کا ذکر کیا ہے۔ مینیر کے لہجے میں اب جو تفکر اور ارتکاز پیدا ہوا ہے وہ بھی دیکھنے کی چیز ہے۔ اسی طرح ان نظموں اور غزلوں میں اپنے عہد کی زندگی اور وقتوں کا جو شعور ہے اس کا ذکر بھی ضروری ہے۔

مینیر سبزی کا یہ مجموعہ اس کے فن کی نئی سمتوں اور ان نئی سمتوں سے آگے امکانی دنیاؤں کی خبر

سہیل احمد، جون ۱۹۷۲ء  
لاہور

دیتا ہے۔

رسولِ کریم ﷺ

کے نام



# حمد

اُسی کا حکم جاری ہے زمینوں آسمانوں میں  
اور اُن کے درمیاں جو ہیں، مکینوں اور مکانوں میں

ہوا چلتی ہے باغوں میں تو اُس کی یاد آتی ہے  
تارے، چاند، سورج ہیں سبھی اُس کے نشانوں میں

اُسی کے دم سے طے ہوتی ہے منزلِ خوابِ مستی کی  
وہ نام اک حرفِ نورانی ہے ظلمت کے جہانوں میں

اُسی کے پاس اسرارِ جہاں کا علم ہے سارا  
وہی برپا کرے گا حشرِ آخر کے زمانوں میں

وہ کر سکتا ہے جو چاہے وہ ہر اک شے پہ قادر ہے  
وہ سُن سکتا ہے رازوں کو جو ہیں دل کے خزانوں میں

بچا لیتا ہے اپنے دوستوں کو خوفِ باطل سے  
بدل دیتا ہے شعلوں کو مہکتے گلستانوں میں

منیر اس حمد سے رتبہ عجب حاصل ہوا تجھ کو  
نظیر اس کی ملے شاید پرانی داستانوں میں

## حمد

شامِ شہرِ ہول میں شمعیں جلا دیتا ہے تو  
 یاد آکر اس نگر میں حوصلہ دیتا ہے تو  
 آرزو دیتا ہے دل کو، موت کی، وقتِ دُعا  
 میری ساری خواہشوں کا یہ صلہ دیتا ہے تو  
 حد سے بڑھ کر سبز ہو جاتا ہے جب رنگِ زمیں  
 خاک میں اس نقشِ رنگیں کو ملا دیتا ہے تو  
 تیز کرتا ہے سفر میں موجِ غم کی یورشیں  
 بجھتے جاتے شعلہٴ دل کو ہوا دیتا ہے تو  
 ماند پڑ جاتی ہے جب اشجار پر ہر روشنی  
 گھپ اندھیرے جنگلوں میں راستہ دیتا ہے تو  
 دیر تک رکھتا ہے تو ارض و سما کو منتظر  
 پھر انہی ویرانیوں میں گل کھلا دیتا ہے تو  
 جس طرف سے تو گزر جاتا ہے اے جانِ جہاں!  
 دُور تک اک خواب کا منظر بنا دیتا ہے تو  
 اے منیر اس رات کے افلاک پر ہوتا تیرا  
 اک حقیقت کو فسانہ سا بنا دیتا ہے تو

## حمد

تسکین اُتارتا ہے دلوں میں حُدا کا نام  
 خوشبو بکھیرتا ہے گلوں میں حُدا کا نام  
 دیتا ہے طائروں کو نواؤں کی دل کشتی  
 رہتا ہے جن سے خالی جگہوں میں حُدا کا نام  
 آتا ہے مثلِ حرفِ بشارتِ دیمِ سحر  
 بادِ سحر کے ساتھ گھروں میں حُدا کا نام

## حمدِ قدیم

کیسے گزرے شام  
 کیوں کر آئے یاد  
 وہ بھولا ہوا نام  
 بے چینی ہو دور  
 دل کو ملے آرام  
 کب یہ بے کل شام  
 رنج سے ہو آزاد  
 کب یہ سونا باب  
 پھر ہو گا آباد  
 یہ دیوارِ آب  
 کیسے ہو پایاب

## جشن بہار میں حمد

مہر کی پہلی کرن اُس آنکھ پر آ کر پڑھی  
زنگ کچھ بدلا عجب اُس حشتم غم نے اُس گھڑی

پر تو خورشید سے چمکے جھرو کے شہر کے  
پیسپوں کے باغ کے پتے ہرے ہونے لگے

بے وفائی خواب کی دل سے جدا ہوتی گئی  
اک صدا مشرق کے میدان میں ہوا ہوتی گئی

# شہیدِ کربلا کی یاد میں

خوابِ جمالِ عشق کی تعبیر ہے حسینؑ  
شامِ ملالِ عشق کی تصویر ہے حسینؑ

# جن گھروں سے ہم نے ہجرت کی

خانپور! — اے خانپور!

تیری گلیوں میں تھیں کیسی پیاری پیاری صورتیں  
مسجدوں کے سبز در اور مندروں کی مورتیں

خانپور! — اے خانپور!

گنڈ پانی کے پہاڑوں کی دراڑوں میں چھپے  
صوفیوں کی خانقاہیں تیری حد سے کچھ پرے

خانپور! — اے خانپور!

آم کے تاریک باغوں میں ہوا چلتی ہوئی  
قوس اک رنگوں کی کوہ و دشت پر ڈھلتی ہوئی

خانپور! — اے خانپور!

تیرے چپ دیوان خانوں میں بڑوں کے قہقہے  
شاد یوں کی محفلوں میں چشم و لب کے جھگڑے

خانپور! — اے خانپور!

اپنے ہونے کی تسلی، تیرے ہونے کا خیال  
مٹ رہے ہیں رفتہ رفتہ یہ کشش انگیز جال

خانپور! — اے خانپور!

## اے ہلالِ عید

اے ہلالِ عید! تیرا حُسن و جبرِ راحت و آرام ہے  
 اے نشانِ نورِ تیری دیدِ میرے صبر کا انعام ہے  
 دکھیتی ہے آنکھ تیرے روپ نیلے آسماں کے دریاں  
 ہے بہت ہی دُور شہرِ خاکِ تجھ سے اے نگارِ زرفشاں  
 اے ہلالِ عید — !

تو جھلک ہے شام کی تنہائی میں گھر سے طرب کی جانِ جاں  
 اے کمانِ رنگ تیرے تیرے دل میں گلستاں و گلستاں  
 اے ہلالِ عید — !

منزلِ دشتِ وفا میں خوابِ عشرت کی حبیبِ محراب تو  
 اک دیارِ گم شدہ کے کاخ و کوکا اک سنہی باب تو  
 اے ہلالِ عید — !

# اپنے وطن پر سلام

اے وطن! اسلام کی اُمیدگاہِ آخری، تجھ پر سلام  
کُل جہاں کی تیرگی میں اے نظر کی روشنی، تجھ پر سلام

تُو ہوا تمام خدا کی برتری کے نام پر  
بازوے جیدر، جمالِ احمدی کے نام پر  
مرگِ دانش کے جہاں میں لہلہاتی زندگی، تجھ پر سلام

تُو بھی ہے ہجرت کدہ شہرِ مدینہ کی طرح  
ہم نے بھی دہرائی ہے اک رسمِ آبا کی طرح  
اے جلالِ حق کے منظر، اے نشانِ سرخوشی تجھ پر سلام

میں ہوں فنا فی، حسن تیرا مستقل  
یاد رکھنا مجھ کو بھی اے شمعِ دل!  
سایہ افلاکِ نو میں اے بہارِ دائمی، تجھ پر سلام

# اپنے شہروں کے لیے دُعا

پاکستان کے سارے شہرو !

زنن رہو ! پائندہ رہو !

روشنیوں رنگوں کی لہرو !

زنن رہو ! پائندہ رہو !

عکس پڑیں جس جگہ تمہارے

چمکیں زمیںیں ان کی ضیا سے

میرے وطن کے چاند ستارو !

زنن رہو ! پائندہ رہو !

موسم آئیں گزرتے حبائیں

تم پر رنگ برکتے جائیں

ارضِ خدا پہ مہکتے باغو !

زنن رہو ! پائندہ رہو !

باطل سے تم کبھی نہ ڈرنا

کفر کبھی منظور نہ کرنا

عظمت و ہیبت کی دیوارو !  
 زنن رہو ! پائندہ رہو !

حق کی رضا ہے ساتھ تمہارے  
 میری و فضا ہے ساتھ تمہارے  
 نئے اُجالوں کے سرچشمو !  
 زنن رہو ! پائندہ رہو !

## اپنے شہر کے لیے دُعا

اے شہر بے مثال! ترے بام و در کی خیر  
اے حُسنِ لازوال! ترے بام و در کی خیر

دیکھے ہیں تو نے دُور بہت آسمان کے  
بیتے ہیں تجھ پہ عہد بہت امتحان کے  
اے قریہ جلال! ترے بام و در کی خیر  
اک داستاں ہے ساتھ ترے رنگ و نور کی  
یادیں ہیں تیرے ساتھ بہت دُور دُور کی  
خوابِ شبِ جمال! ترے بام و در کی خیر

تسخیرِ تجھ کو کون کرے گا جہان میں  
تو ہے حسدا اور اُس کے نبی کی امان میں  
لاہورِ پُر کمال! ترے بام و در کی خیر

# ایک نیا شہر دیکھنے کی آرزو

ایک نگر ایسا بس جاتے جس میں نفرت کہیں نہ ہو  
 آپس میں دھوکا کرنے کی، ظلم کی طاقت کہیں نہ ہو

اُس کے میکس ہوں اور طرح کے، مسکن اور طرح کے ہوں  
 اُس کی ہوائیں اور طرح کی، گلشن اور طرح کے ہوں

## شہر کو تو دیکھنے کو اک تماشہ چہیسا

ہے یہ ان کی زندگی کے روگ کا کوئی علاج  
ابتدا ہی سے ہے شاید شہر والوں کا مزاج  
اپنے اعلیٰ آدمی کو قتل کرنے کا رواج

مارنے کے بعد اس کو دیر تک روتے ہیں وہ  
اپنے کردہ حیرم سے ایسے رہا ہوتے ہیں وہ

# موسم سیرِ تنہائی میں آئینہ کا خیال

شام ہے، تنہا ہوا باغوں میں ہے  
کال کول کی صداؤں سے شجر زاروں میں ہے

رفتوں پر جستجو اور ہجر کے نغموں کے دن  
آنے والے موسموں کے اولیں خوابوں کے دن

اک عجب آئندہ کی تصویر کاخ و کوئیں ہے  
قریہِ ظلمت نشانِ خوابِ جمالِ ہو میں ہے

## صبر کا اثر

کئی طرح کے پھول تھے  
رنگ و بو کے خواب سے

بہت ہی جلد کھل کے وہ  
بہت ہی جلد مٹ گئے

مگر اسی بہار میں

بہت ہی دیر سے کھلا

وہ پھول اک گلاب کا

جو دیر تک کھلا رہا



# بدلتے موسم کی رات ہے

بدلتے موسم کی رات ہے  
میدانوں میں اندھیرا ہے  
وہ سامنے اونچی کرسی کے مکانوں کی نیم روشنی میں  
دروازوں کے باہر کھڑے  
لوگ کیا باتیں کر رہے ہیں؟  
سیاست کی؟ مجرت کی؟ جنگ کی؟  
اشیائے صرف کی گرانی کی؟  
گزرے ہوئے دنوں کی؟  
آنے والے ماہ و سال کی؟  
کچھ پتہ نہیں چلتا  
بس دُور سے ان کے ہونٹ ہلتے دکھائی دیتے ہیں

# ایک عالم سے دوسرے عالموں کا خیال

نیلا گرم سمندر

اوپر دھوپ کا شیشہ چمکے

موتی اس کے اندر

یاد آتی ہیں باتیں کتنی

بیٹھ کے اس ساحل پر

اک بے مقصد عمر کے قصے

بوجھ ہیں جواب دل پر

کیا کیا منظر دیکھے ہیں نے

کیسی جگہوں میں گھوما

کیسے مکانوں میں دن کاٹے

کن لوگوں میں بیٹھا

یہ منظر بھی یاد آتے گا

اور کسی موسم میں

اور کسی دریا کے کنارے

اور کسی عالم میں

# دوست ستارے کو چمکتے رہنے کا اشارہ

ستارے! مرے خواب اُمید کے  
سحر آنے والی ہو یا شامِ عنم

اُفق ہو سفر کا کہ باہم الم  
ہو کشتِ ثرور کہ ویراں چمن

نیا شہرِ امکاں کہ یادوں کا بن  
ستارے مرے خواب اُمید کے

# اُس رخِ روشن کو دیکھنے کی تمنا

کس کے لیے وہ گیت لکھوں —  
 سارے عالم کے شہروں میں جس کی گونج سنائی دے  
 جس کو سن کر چشمِ جہاں کو خواب اک نیا دکھائی دے  
 کس کے لیے وہ گیت لکھوں —

## آغازِ زمستان میں دوبارہ

غروبِ مہر کا منظر گھڑی ہوئی گزرا  
بس ایک پل کو نیستاں اُسی طرح لرزا

گیاہِ سبز کی خوشبو اُسی زمانے کی  
اُسی طرح کی مسرت بہار آنے کی

وہی جمالِ در و سقف و بام ہے، میں ہوں  
کنارِ رو و سیہ فامِ شام ہے، میں ہوں

## ایک بسیر کیا ہوا منظر

مرے کمرے کے باہر شام جب ڈیرہ جاتی ہے  
 نگر کی مسجدوں سے گم اذراں کی گونج آتی ہے

شفق صحنِ مہکاں میں رفتہ رفتہ ٹٹتی جاتی ہے  
 ہوا تار یک پتوں میں خوشی سے سرسراتی ہے

ستارہ خاک کی دیوار کے اوپر چمکتا ہے  
 کہ جس سے اُس طرف کا باغ اک میدان سالگتا ہے

# من و تو کی حدوں پر اداسی

خیال اتنے ہیں دل میں سمجھ نہیں آتے  
سمجھ بھی آئیں اگر تو کہے نہیں جاتے

وہ سامنے بھی جو ہوتا تو اس سے کیا کہتے  
بس اُس کی باتیں ہی سننے ہم اور چُپ رہتے

چمن کا زور فضیلوں کی انتہا تک ہے  
یہ شور بگ بہاراں کا بس ہوا تک ہے

## ساکت تصویروں کا باطن

اک موسم میں سارے شجر، بنجر، بنجر سے لگتے ہیں  
پھر بھی اندر ہر ہے ان کایوں اوپر سے لگتے ہیں  
جیسے اچانک کبھی کھنڈر آباد نگر سے لگتے ہیں

دل ہیبت سے بھرے ہوئے اور چہرے ان کے خالی ہیں  
جو کچھ ہے باطن میں ہے اور ظاہر جن کے خالی ہیں  
آنکھ جمی ہے ان چہروں پر سارے عمد کے لوگوں کی  
جیسے انہی کے پاس دوا ہے ان کے سارے لوگوں کی

# خاکِ رنگ کی پریشانی میں خواب

کھوہ کے باہر سبز جھروکا اس کے پیچھے چسپاں ہے  
جس کی صاف کشش کے آگے رنگ نہیں کا ماڈ ہے

تیز ضیا چہروں پر آئی کیسے بندھن توڑ کے  
کیسی دُور دراز جگہوں کے دل کش منظر چھوڑ کے

ٹٹتے بنتے نقش ہزاروں، گھٹتی بڑھتی دُوریاں  
ایک طرف پر وصل کا قصہ، تین طرف مہجوریاں

## بارشوں کا موسم،

بارشوں کا موسم ہے  
 کونلوں کی گونگوت ہے  
 آم بکے درختوں کی  
 سبز تیز خوشبو ہے

بے مثال تنہائی  
 بے کنار مہیاں کی  
 اک جھلک کہیں اس میں  
 آبِ حیرتِ حیا کی

اس کو یاد ہے جیسے  
 بات اُس زمانے کی  
 دھوم اس کے دل میں ہے  
 ان دنوں کے آنے کی

# ایک منزل پر ایک دُعا

پھرتی ہوئی بے چین ہواؤ

میری مدد کو آؤ

اُڑتی ہوئی ہم دردِ صداؤ

میری مدد کو آؤ!

آؤ بل کر اس دُنیا کو جنت کی تصویر بنا دیں

امن اور حُسن کا خوابِ مسرتِ آدم کی تقدیر بنا دیں

یہ اک کام ہے جس میں آکر میرا ہاتھ بٹاؤ

پھرتی ہوئی بے چین ہواؤ!

اُڑتی ہوئی ہم دردِ صداؤ!

# جنگ کے سارے میں جنتِ ارضی کا خواب

کبھی جامن کی شاخوں میں  
 کبھی فرشِ زمرہ پر  
 یہ گلدم گارہی ہے راگنی عمدِ محبت کی  
 کھلی، چٹیل زمینوں سے  
 غبارِ شام میں اڑتی  
 صدائیں گھر کو واپس آرہے مسرور لوگوں کی  
 اُفق تک کھیت مسروں کے  
 گلاب اور سبز گندم کے  
 حویلی کے شجر پر شورِ چڑیوں کے چمکنے کا  
 عجب حیرانیاں سی ہیں  
 مکاؤں اور مکینوں میں  
 کہ موسم آ رہا ہے گاؤں کے جنگل مہکنے کا

# حیرت کی منزل پر حُسن کی نشانیاں

جیسے بارش ابھی ابھی تھمئی ہے

ہوا ایسی ہے

کہیں کہیں سے، کبھی کبھی کسی کوتل کا نغمہ، مہجوری

شام بہار دروازے پر دستک دے رہی ہے

نئے نئے نکلے ستاروں

اور چاند کی چمکا چوند میں اُبھی ہوئی یہ شام بھی عجیب ہے

# دشمن کی طرف دوستی کا ہاتھ

میرے جسم میں زہر ہے تیرا  
میرا دل ہے تیرا گھر

تُو موجود ہے ساتھ ہمیشہ  
خوف سا بن کر شام و سحر

تیرا اثر ہے میرے لہو پر  
جیسے چاند سمندر پر

اتنی زرد ہے رنگت تیری  
جہم جانی ہے اس پہ نظر

تُو ہے سزا میرے ہونے کی  
یا ہے میرا زادِ سفر

کرے گا تُو بیمارِ مجھے ، یا  
بنے گا نامعلوم کا ڈر

رہے گا دائم گہری تہ میں  
جیسے اندھیرے میں کوئی در

گم کر دے گا راہ میں مجھ کو  
یا دے گا منزل کی خبر

تُو ہے میرا دوست کہ دشمن  
یہ تو بتا مجھ کو اے زرا

# سف کے طلسمات

اک بڑا، خاکستری مسیدان تھا پھیلا ہوا  
 دُور تک کچھ بھی نہ تھا ویراں دختوں کے سوا  
 یا پُرانا سا کھنڈر اک پیلوں کے باغ کا

رات سر پر آگئی اور میں ابھی رستے میں تھا  
 پھر ہوا چلنے لگی اور میں ابھی رستے میں تھا

# نیا سال

نیا سال آیا ہے  
ویران صُبحوں کی نیلی تہوں سے اُبھرتا  
خیابان و دشت و جبل کی ٹھٹھرتی خموشی میں بریلی سیٹی بجاتا ،  
دبے پاؤں آیا

بیخ آلود شاموں کی خاموشیاں  
اس کے قدموں کی آہٹ سیٹے  
گزر گاہوں پر، سائبانوں میں نوحہ کناں ہیں  
در آتی ہے شب کو دیر چوں کی درزوں سے  
پُر شور جھونکوں کی بے مہر ٹھنڈک  
برودت زدہ پانیوں پر، پرندے  
کناروں پر استادہ پیڑوں کی مناک شاخوں کی جانب اڑے جا رہے ہیں  
مکیں استگنوں میں، چھتوں پر  
دھڑکتے دلوں میں ہزاروں خیالوں کی شمعیں جلائے  
دبے پاؤں آتے ہوئے سال کو دیکھتے ہیں

# رنگ رنگیے پنکھوں والے پنکھی ہوتے

رنگ رنگیے پنکھوں والے پنکھی ہوتے

جب ساون کا مہینہ آتا

کالی گھور گھٹائیں لاتا

بوندوں کے سنگ راس رچاتے

ڈال ڈال پر شور مچاتے

ہرے ہرے پتوں میں سوتے

رنگ رنگیے پنکھوں والے پنکھی ہوتے

پھر پھولوں کی رُت آ جاتی

سارے جگ میں رنگ جماتی

کلی کلی سے نین ملاتے

پھولوں کا نمکھ چومنے جاتے

خوش بوؤں میں سدھ بڈھ کھوتے

پھر اک ایسی رُت بھی ہوتی

بجھتے لگتی جیون جوتی

ٹھنڈی ہواؤں میں اُڑ جاتے  
کسی جتن سے ہاتھ نہ آتے  
دُور دیں میں بیٹھ کے روتے  
رنگ رنگیلے پنکھوں والے پنچھی ہوتے

## اگر میں راہ رو ہوتا

یہ کیسا راگ ہے یارو! جو دشت و در سے اٹھا ہے  
یہ جن جن بستیوں کے پاس سے ہو کر گزرتا ہے  
انہیں تاراج کرتا اور آگے اور آگے بڑھتا جاتا ہے  
اگر میں راہ رو ہوتا تو اس کے ساتھ جاتا میں  
میں اپنی آنکھ سے بربادیوں کے وہ منظر دیکھتا  
اور آہ بھرتا میں

# میں بھی ہوں اپنے ایک خواب میں مسرت

کوئی ہے شیشہ و شراب میں مسرت  
 کوئی ہے لذتِ شباب میں مسرت  
 مبتلا ہیں سبھی کہیں نہ کہیں  
 میں بھی ہوں اپنے ایک خواب میں مسرت

# ناحق اس ظالم سے ملنے ہم بھی اتنی دُور گئے

ادھر ادھر کی لاکھوں باتیں  
 اصل جو تھی وہی بات نہ کی  
 بہت فسانے دنیا بھر کے  
 اصل کہانی یاد نہ تھی  
 وہی شناسا آنکھیں، جن میں  
 میری کوئی پہچان نہ تھی  
 وہی گلابی ہونٹ تھے، جن پر  
 میرے لیے مسکان نہ تھی  
 اس کے بعد بہت دن ٹھہرا  
 اُس اُن جانی بستی میں  
 بہت دنوں تک خاک اُڑانی  
 اُس میدانِ ہستی میں  
 اُس کے سوا بھی لوگ بہت تھے  
 حُسن کے جلوے اور بھی تھے  
 وہ بھی ہم سے نہیں بلا پھر  
 ہم بھی اس سے نہیں ملے

## غزل

خمارِ شب میں اُسے میں سلام کر بیٹھا  
جو کام کرنا تھا مجھ کو، وہ کام کر بیٹھا

قبلے زرد پہن کر وہ بزم میں آیا  
نکل حنا کو ہتھیلی میں سہتا م کر بیٹھا

چھپا گیا تھا محبت کا راز میں تو، مگر  
وہ بھولپن میں سخن دل کا عام کر بیٹھا

جو سو کے اٹھا تو رستہ اُجاڑ لگتا تھا  
پہنچنا تھا مجھے منزل پہ، شام کر بیٹھا

تھکن سفر کی بدن شل سا کر گئی بے منیر  
بڑا کیا جو سفر میں قیام کر بیٹھا

# غزل

امتحان ہم نے دیے اس دارِ فانی میں بہت  
سج کھینچے ہم نے اپنی لامکانی میں بہت

وہ نہیں اُس سا تو ہے خوابِ بہارِ جاو داں  
اصل کی خوشبو اُڑی ہے اس کے ثنائی میں بہت

رات دن کے آنے جانے میں یہ سونا جاگنا  
نکھر والوں کو پتے ہیں اس نشانی میں بہت

کوئلیں کو کیس بہت دیوارِ گلشن کی طرف  
چاند دمکا حوض کے شفاف پانی میں بہت

اس کو کیا، یادیں تھیں کیا اور کس جگہ پر رہ گئیں  
تیز ہے دریائے دل اپنی روانی میں بہت

آج اُس محفل میں تجھ کو بولتے دیکھا منیر  
تو کہ جو مشہور تھا یوں بے زبانی میں بہت

## غزل

اک مسافت پاؤں شل کرتی ہوتی تھی خواب میں  
اک سفر گہرا مسلسل زردی مہتاب میں

تیز ہے بُوئے شگوفہ نائے مرگِ ناگہاں  
گھر گئی خاک زمیں جیسے حصارِ آب میں

حاصلِ جہدِ مسلسل، مستقل آزر دگی  
کام کرتا ہوں ہوا میں جستجو نایاب میں

تنگ کرتی ہے مکاں میں خواہش سیرِ بسیط  
ہے اثرِ دائمِ فلک کا صحن کی محراب میں

اے منیر اب اس قدر خاموشیاں یہ کیا ہوا!  
یہ صفت آئی کہاں سے پارۂ سیماب میں

# غزل

یہ آنکھ کیوں ہے یہ ہاتھ کیا ہے  
 یہ دن ہے کیا چیز رات کیا ہے  
 فراقِ خورشید و ماہ کیوں ہے  
 یہ اُن کا اور میرا ساتھ کیا ہے  
 گماں ہے کیا اس صنم کدے پر  
 خیالِ مرگ و حیات کیا ہے  
 فناں ہے کس کے لیے دلوں میں  
 فروشِ دریائے ذات کیا ہے  
 فلک ہے کیوں قیدِ مستقل میں  
 زمیں پہ عرفِ نجات کیا ہے  
 ہے کون کس کے لیے پریشاں  
 پتہ تو دے اصل بات کیا ہے  
 ہے لمس کیوں رانگاں ہمیشہ  
 فنا میں خوفِ شبات کیا ہے  
 منسیر اس شہرِ غم زدہ پر  
 ترا یہ سحرِ نشاط کیا ہے

# غزل

رہتا ہے اک ہر اس ساقدموں کے ساتھ ساتھ  
چلتا ہے دشت، دشت نوردوں کے ساتھ ساتھ

ہاتھوں کا ربطِ حرفِ خفی سے عجیب ہے  
ہلتے ہیں ہاتھ راز کی باتوں کے ساتھ ساتھ

اٹھتی ہوئی فصیلِ فغاں حدِ شہر پر  
گلیوں کی چپ قدیم مکانوں کے ساتھ ساتھ

سورج کی آب زہر ہے زنگوں کی آب کو  
ہے دُور تک بخار سا باغوں کے ساتھ ساتھ

غریاں ہوا ہے ماہ، شبِ ابر و باد میں  
جیسے سفید روشنی غاروں کے ساتھ ساتھ

آیا ہوں میں منسیر کسی کام کے لیے  
رہتا ہے اک خیال سا خوابوں کے ساتھ ساتھ

## غزل

غیروں سے مل کے ہی سہی، بے باک تو ہوا  
بارے وہ شوخ پہلے سے چالاک تو ہوا

جی خوش ہوا ہے گرتے مکانوں کو دیکھ کر  
یہ شہر خوفِ خود سے بگڑ چاک تو ہوا

یہ تو ہوا کہ آدمی پہنچا ہے ماہ تک  
کچھ بھی ہوا، وہ واقفِ افلاک تو ہوا

کچھ اور وہ ہوا نہ ہوا مجھ کو دیکھ کر  
یادِ بہارِ حسن سے غمِ ناک تو ہوا

اس کشمکش میں ہم بھی تھکے تو ہیں اے مزیر  
شہرِ خدا ستم سے مگر پاک تو ہوا

# ۶۱ غزل

سارے منظر ایک جیسے، ساری باتیں ایک سی  
سارے دن ہیں ایک سے اور ساری راتیں ایک سی

بے نتیجہ بے ثمر جنگ و جدل سُود و زیاں  
ساری جیتیں ایک جیسی، ساری ماتیں ایک سی

سب ملاقاتوں کا مقصد کار و بارِ زرگری  
سب کی دہشت ایک جیسی، سب کی گھاتیں ایک سی

اب کسی میں اگلے وقتوں کی دست باقی نہیں  
سب قبیلے ایک ہیں اب، ساری ذاتیں ایک سی

ایک ہی رُخ کی اسیری خواب ہے شہروں کا اب  
ان کے ماتم ایک سے، ان کی برائیں ایک سی

ہوں اگر زیرِ زمیں تو فائدہ ہونے کا کیا  
سنگ و گوہر ایک ہیں پھر ساری دھاتیں ایک سی

اے مینیر! آزاد ہو اس سحر یک رنگی سے تو  
ہو گئے سب زہر یکساں، سب نباتیں ایک سی

# غزل

اسیرِ خواہشِ قیدِ مصتام تو ہے کہ میں  
نظامِ شمس و متمر کا غلام تو ہے کہ میں

ہے کون دونوں میں ظاہر ہے کون پردے میں  
چھپا ہوا ہے جو نظروں سے دام تو ہے کہ میں

نماشِ مہِ کامل پہ کس کا سایہ ہے  
یہ اس کے چار طرف ابرِ شام تو ہے کہ میں

اڑا ہے رنگِ در و بام باد و باران سے  
بنگہ کی اس گھنی چُپ میں مدام تو ہے کہ میں

مکانِ دُور سے آتی ہے اک صدا سی منیہ  
بھلا دیا جسے سب نے وہ نام تو ہے کہ میں

# غزل

نگر میں شام ہو گئی ہے کاہشِ معاش میں  
زمیں پہ پھر رہے ہیں لوگ رزق کی تلاش میں

گزر گئی تمام عسمر اس حصارِ تنگ میں  
کشش ہے اک مریض سی مکاں کی بود و باش میں

ہلالِ حرفِ خوف سا فصیلِ سنگِ نیل پر  
ہے یا عدم کا زرد رنگ خواہشِ خراش میں

چمک رہے ہیں تعزیے بلا کی تیز دھوپ میں  
مہک ہے آبِ مرگ کی فشارِ عرقِ پاش میں

منیرِ حُسنِ باطنی کو کوئی دیکھتا نہیں  
متاعِ چشم کھو گئی لباس کی تراش میں

# غزل

ابھی مجھے اک دشتِ صدا کی ویرانی سے گزنا ہے  
ایک مسافت ختم ہوئی ہے، ایک سفر ابھی کرنا ہے

گرمی ہوئی دیواروں میں جکڑے سے ہوئے دروازوں کی  
خاکستری دہلیزوں پر سرد ہوانے ڈرنا ہے

ڈر جانا ہے دشت و جبل نے تنہائی کی مہریت سے  
آدھی رات کو جب مہتاب نے تاریکی سے ابھرنے سے

یہ تو ابھی آغاز ہے جیسے اُس پہنائے حیرت کا  
آنکھ نے اور سنور جانا ہے رنگ نے اور کھرنے سے

جیسے زر کی پیلاہٹ میں موجِ خون اُترتی ہے  
زبرِ زر کے تند نشے نے دیدہ و دل میں اُترنا ہے

## غزل

تھکے لوگوں کو مجبوری میں چلتے دیکھ لیتا ہوں  
میں بس کی کھڑکیوں سے یہ تماشے دیکھ لیتا ہوں

کبھی دل میں اُداسی ہو تو اُن میں جا نکلتا ہوں  
پرانے دوستوں کو چُپ سے بیٹھے دیکھ لیتا ہوں

چھپاتے ہیں بہت وہ گرمی دل کو، مگر میں بھی  
گُل رُخ پر اُڑی زنگت کے چھینٹے دیکھ لیتا ہوں

کھڑا ہوں یوں کسی خالی قلعے کے صحن ویراں میں  
کہ جیسے میں زمینوں میں دفینے دیکھ لیتا ہوں

منیر اندازہ قعر فنا کرنا ہو جب مجھ کو  
کسی ادبچی جگہ سے جھک کے نیچے دیکھ لیتا ہوں

# غزل

شام کے مسکن میں ویراں میکدے کا در کھلا  
باب گزری صحبتوں کا خواب کے اندر کھلا

کچھ نہ تھا جبرِ خوابِ وحشت وہ وفا اس عہد کی  
راز اتنی دیر کا اس عہد میں آ کر کھلا

جگمگا اٹھا اندھیرے میں مری آہٹ سے وہ  
یہ عجب اس بُت کا میری آنکھ پر جو ہر کھلا

بن میں سرگوشی ہوئی آتارِ ابر و باد سے  
بندِ عنم سے جیسے اک اشجار کا لشکر کھلا

سبزۂ نورستہ کی خوشبو تھی ساحل پر منیر!  
بادلوں کا زنگ چھتری کی طرح سر پر کھلا

## غزل

پڑے عکس آ کر نظر پر کئی  
دیا ایک تنہا، اس کے منظر کئی

کھلاتے بہتے نیل گوں آسماں  
مکان ایک تنہا، اس کے اندر کئی

بہت دُور جا کر بلا وہ مجھے  
کہ در ایک تنہا اور پس در کئی

کئی رنگ پیدا ہوئے برق سے  
پڑے عکس دیوار و در پر کئی

اٹھا معبدوں سے اگر کا دھواں  
ہوئے باغ اس سے معنبر کئی

ہوا شام کی آہ آوارہ تھی  
 بے اس سے عنم کے سمت در کئی

بہت خاک اُڑنے لگی ہر طرف  
 کہ جیسے سفر میں ہوں لشکر کئی

سخن ایسا کس نے کیا شہر میں  
 نگر میں تھے یوں تو سخن ور کئی

منیر ان دنوں سے پریشاں نہ ہو  
 کہ دن ان سے گزرے ہیں ابتر کئی

## غزل

نیلِ فلک کے اسم میں نقشِ اسیر کے سبب  
حُسن ہے آب و خاک میں ماہِ منیر کے سبب

وسعتِ شہرِ تنگ دلِ سرا کی صُبحِ سرد میں  
جاگی ہے ڈر کے خواب سے صوتِ فقیر کے سبب

سہمِ مکاں میں بند ہے دستِ دعا کے سبب  
دل میں ہے شوقِ بے حساب کی لکیر کے سبب

زخمِ وجود کی دوا بس وہی آخِرِ صدا  
زندہ ہوں جس کے شوق میں صبرِ کبیر کے سبب

سحرِ موت میں منیر جیسے ہے سحرِ آئینہ  
ساری کشش ہے چیز میں اپنی نظیر کے سبب

# غزل

سفر میں ہے جوازِ ل سے یہ وہ بلا ہی نہ ہو  
کوڑا کھول کے دیکھو، کہیں ہوا ہی نہ ہو

نگاہِ آئینہ معلوم، عکس نامعلوم  
دکھائی دیتا ہے جو اصل میں چھپا ہی نہ ہو

زمیں کے گرد بھی پانی، زمیں کی تہ میں بھی  
یہ شہرِ جم کے کھڑا ہے جو تیرتا ہی نہ ہو

نہ جا کہ اس سے پرے دشتِ مرگ ہو شاید  
پلٹنا چاہیں وہاں سے تو راستہ ہی نہ ہو

میں اس خیال سے جاتا نہیں وطن کی طرف  
کہ مجھ کو دیکھ کے اُسِ مُبت کا جی بُرا ہی نہ ہو

کٹی ہے جس کے خیالوں میں غمِ اپنی منیر  
مزا تو جب ہے کہ اس شوخ کو پتا ہی نہ ہو

# غزل

نشیبِ وہم، فرارِ گریزِ پا کے لیے  
حصارِ خاک ہے حد پر ہر انتہا کے لیے

و فورِ نشہ سے رنگت سیاہ سی ہے مری  
جلا ہوں میں بھی عجب چشمِ سرمہ سا کے لیے

ہے ارد گرد گننا بن ہرے درختوں کا  
کھلا ہے در کسی دیوار میں ہوا کے لیے

زمین ہے مسکنِ بشر، آسماں سرابِ آلود  
ہے سارا عہدِ سزا میں کسی خطا کے لیے

اسیری پس آئینہ بقا اور تو  
نکل کے آ بھی وہاں سے کبھی خدا کے لیے

کھڑا ہوں زیرِ فلک گنبدِ صدا میں منیر  
کہ جیسے ہاتھ اٹھا ہو کوئی دعا کے لیے

# غزل

کیسی کیسی بے ثمر یادوں کے مالوں میں رہے  
ہم بھی اتنی زندگی کیسے و بالوں میں رہے

اک نظر بندی کا عالم تھی نگر کی زندگی  
قید میں رہتے تھے جب تک شہر والوں میں رہے

ہم اگر ہوتے تو ملتے تجھ سے بھی جانِ جہاں  
خواب تھے ناپید دنیا کے ملا لوں میں رہے

وہ چمکنا برق کا دشت و در و دیوار پر  
سارے منظر ایک پل اس کے اُجالوں میں رہے

کیا تھیں وہ باتیں جو کہنا چاہتے تھے وقتِ مرگ  
آخری دم یار اپنے کن خیمالوں میں رہے

دُور تک مسکن تھے بن اُن کی صداؤں کے مینیر  
دیر تک اُن ناریوں کے نعم شوالوں میں رہے

# غزل

آئینہ اب جُدا نہیں کرتا  
 قید میں ہوں، رہا نہیں کرتا  
 مستقل صبر میں ہے کوہِ گراں  
 نقشِ عبرت صدا نہیں کرتا  
 رنگِ محفل بدلتا رہتا ہے  
 رنگِ کوئی وقت نہیں کرتا  
 عیشِ دُنیا کی جستجو مت کر  
 یہ دُنیاز ملا نہیں کرتا  
 جی میں آتے جو کر گزرتا ہے  
 تو کسی کا کہا نہیں کرتا  
 ایک وارث ہمیشہ ہوتا ہے  
 تختِ خالی رہا نہیں کرتا  
 عہدِ انصاف آ رہا ہے منیر  
 ظلمِ دائم ہوا نہیں کرتا

# غزل

چاند نکلا ہے سرفتیر یہ ظلمت دیکھو  
 ہو گئی کیسی سیہ خانوں کی رنگت دیکھو  
 سامنے جو ہے اُسے آنکھ کا دھوکا سمجھو  
 ان دیاروں کو سدِ احواب کی صورت دیکھو  
 میر ہے جیسے کوئی، ایسے جہاں سے گزرو  
 دُور تک پھیلا ہے اک عرصہ فرقت دیکھو  
 خوف دیتا ہے یہاں ابر میں تنہا ہونا  
 شہرِ دربند میں دیواروں کی کثرت دیکھو  
 زر کی پرچھائیں جو پڑتی ہے چمک اٹھتا ہے  
 آدمِ خاک کی بے ہوشی میں حالت دیکھو  
 سایہ ہے ان پر بہت بھولی ہوئی یادوں کا  
 شام آئی ہے پر می زادوں میں وحشت دیکھو  
 داغ ہے اُس کے نہ ہونے سے دلوں میں اب تک  
 اڑ گیا مثلِ سب باگل کی حقیقت دیکھو  
 جنگلوں میں کوئی پیچھے سے بلائے تو منیر  
 مڑ کے رستے میں کبھی اُس کی طرف مت دیکھو

## غزل

میں سُن رہا ہوں اُسے، جو کُٹنائی دیتا نہیں  
میں دیکھتا ہوں اسے، جو دکھائی دیتا نہیں

بہت قیام کی خواہش سفر میں آتی ہے  
طلسمِ شامِ غریباں رنائی دیتا نہیں

ہے شوقِ انجمنِ آرائیِ حُسن کو بھی، مگر  
مجال اس کو غنمِ رونمائی دیتا نہیں

وصالِ ارض و سما کا سماں ہے جیسے کوئی  
اندھیرا اتنا ہوا، کچھ سچھائی دیتا نہیں

منسیر کھول دے بڑھ کر درِ دیارِ ندا  
خمش رہتا ہے کیوں اب دہائی دیتا نہیں

# غزل

اور ہیں کتنی منزلیں باقی  
جان کتنی ہے جسم میں باقی

زندہ لوگوں کی بود و باش میں ہیں  
مردہ لوگوں کی عادتیں باقی

اُس سے ملنا وہ خوابِ سستی میں  
خوابِ معدوم، حسرتیں باقی

بہ گئے رنگ و نور کے چشمے  
رہ گئیں اُن کی رنگتیں باقی

جن کے سونے سے ہم بھی ہیں آدے!  
شہر میں ہیں وہ صورتیں باقی

وہ تو آ کے، منسیر! جا بھی چکا  
اک مہک سی ہے باغ میں باقی

# غزل

کوئی حد نہیں ہے کمال کی  
کوئی حد نہیں ہے جمال کی

وہی قُربِ دُور کی منزلیں  
وہی شامِ خواب و خیال کی

نہ مجھے ہی اس کا پتہ کوئی  
نہ اسے خبر مرے حال کی

یہ جواب میری صدا کا ہے  
کہ صدا ہے اُس کے سوال کی

یہ نمازِ عصر کا وقت ہے  
یہ گھڑی ہے دن کے زوال کی

وہ قیامتیں جو گزر گئیں  
تھی امانتیں کئی سال کی

ہے مینر تیری نگاہ میں  
کوئی بات گھرے ملال کی

# غزل

یہ کیسا نشہ ہے، میں کس عجب خمسا میں ہوں  
تو اُس کے جا بھی چکا ہے، میں انتظار میں ہوں

مکان ہے قبر، جسے لوگ خود بناتے ہیں  
میں اپنے گھر میں ہوں یا میں کسی مزار میں ہوں

دِ فَصیل کھلا، یا پٹاسر سے ہٹا  
میں اب گرمی ہوئی گلکیوں کے مرگ زار میں ہوں

بس اتنا ہوش ہے مجھ کو کہ اجنبی ہیں سب  
رکا ہوا ہوں سفر میں، کسی دیار میں ہوں

میں ہوں بھی اور نہیں بھی عجیب بات ہے یہ  
یہ کیسا جبر ہے میں جس کے اختیار میں ہوں

منیر دیکھو شجر، چاند اور دیواریں  
ہوا غزال کی ہے سر پر، شب بہار میں ہوں

# غزل

آگنی یادِ شام ڈھلتے ہی  
بُجھ گیا دل چراغِ جلتے ہی

کھل گئے شہرِ غم کے دروازے  
اک ذرا سی ہوا کے چلتے ہی

کون تھا تو کہ پھر نہ دیکھا تجھے  
مِرٹ گیا خواب سے آنکھ ملتے ہی

خوف آتا ہے اپنے ہی گھر سے  
ماہِ شبِ تاب کے نکلتے ہی

تُو بھی جیسے بدل سا جاتا ہے  
عکسِ دیوار کے بدلتے ہی

خونِ سالک گیا ہے ہاتھوں میں  
چڑھ گیا زہرِ گلِ مسلتے ہی

# غزل

بارشوں میں اُس سے جا کے ملنے کی حسرت کہاں  
کو کئے دو کونلوں کو، اب مجھے فرصت کہاں

جی تو کہتا ہے کہ اس کو ساتھ ہی رکھتے ہیں مگر  
اپنے پاس اُس حُسنِ عیشِ انگیز کی قیمت کہاں

تلخ اس کو کر دیا اربابِ فترت نے بہت  
ورنہ اک شاعر کے دل میں اس قدر نفرت کہاں

روک سکتے تھے اسے ہم ابتدا کے دور میں  
اب ہمیں دیوانگی شہر پر قدرت کہاں

دیکھتا ہوں ہر طرف، شائد دکھائی دے کبھی  
پرفراخِ دشت میں آدم کی وہ صورت کہاں

ایک منزل یہ بھی مٹتی خوابوں کی ورنہ اے منیر  
میں کہاں اور اس دیارِ غیر کی غربت کہاں

# غزل

مثال سنگ کھڑا ہے اُسی حسیں کی طرح  
مکان کی شکل بھی دیکھو دل میکیں کی طرح

ملاکت ہے اندھیرے میں اُس کی سانسول سے  
دک رہی ہیں وہ آنکھیں بھرنے لگیں کی طرح

نواحِ قریہ ہے سندانِ شامِ سرما میں  
کسی قدیم زمانے کی سرزمین کی طرح

زمینِ دُور سے تارہ دکھائی دیتی ہے  
رُکا ہے اس پہ قمرِ چشمِ سیرِ ہیں کی طرح

فریب دیتی ہے وسعتِ نظر کی اُفتوں پر  
ہے کوئی چیز، ہاں سحرِ نیلیں کی طرح

منیرِ مد ہے اب سحرِ ساقی کا  
کہ چل رہی ہے ہوا بادِ واپس کی طرح

## غزل

ڈر کے کسی سے چھپ جانا ہے جیسے سانپ غزانے میں  
زر کے زور سے زندہ ہیں سب خاک کے اس ویرانے میں

جیسے رسم ادا کرتے ہوں شہروں کی آبادی میں  
صبح کو گھر سے دُور نکل کر شام کو واپس آنے میں

نیلے رنگ میں ڈوبی آنکھیں کھلی پڑی تھیں سبزے پر  
عکس پڑا تھا آسمان کا شاید اس پیمانے میں

دہی ہوئی ہے زیرِ زمیں اک دہشت گنگ صدائوں کی  
بجلی سی کہیں لرز رہی ہے کسی چھپے تہ خانے میں

دل کچھ اور بھی سرد ہوا ہے شامِ شہر کی رونق سے  
کتنی ضیاء بے سود گئی شیشے کے لفظ جلا نے میں

میں تو منیر آئینے میں خود کو تک کر حیران ہوا  
یہ چہرہ کچھ اور طرح تھا پہلے کسی زمانے میں

## غزل

شہر، پرہت، بحر و بر کو چھوڑنا جانا ہوں میں  
اک تماشا ہو رہا ہے، دیکھتا جانا ہوں میں

ہوش اُڑتا جا رہا ہے گرمی رفتار میں  
دیکھتا جانا ہوں میں اور بھولتا جاتا ہوں میں

اب رہے افلاک پر اور اک سرا سیمہ تم  
ایک دشتِ رائیگاں میں دوڑتا جاتا ہوں میں

ہوں مکان میں بند، جیسے امتحان میں آدمی  
سختی دیوار و در ہے، جھیلتا جانا ہوں میں

شوق ہیں کچھ جن کے پیچھے چل رہا ہوں میں منہ  
سج ہیں کچھ دل میں میرے، کھینچتا جاتا ہوں میں

# غزل

ایک میں اور اتنے لاکھوں سلسلوں کے سامنے  
 ایک صوتِ گنگ جیسے گنبدوں کے سامنے  
 ٹٹتے جاتے نقشِ دو دردم کی آمدِ رفت سے  
 کھٹکتے جاتے بے صدالب آئینوں کے سامنے  
 ہے ہوائے سیرِ آب اور جنبی سہی سز میں  
 اُڑ رہا ہے خاکِ کمنہ ساحلوں کے سامنے  
 آگ جلتی ہے گھس میں یا کوئی تصویر ہے  
 یادگارِ حُبرِ مِ آدمِ خاکبوں کے سامنے  
 دشمنی رسمِ جہاں ہے، دوستی صرفِ غلط  
 آدمی تنہا کھڑا ہے ظالموں کے سامنے  
 چار چُپ چیزیں ہیں: بھر و بر، فلک اور کوہِ ہزار  
 دل دہل جاتا ہے ان خالی جگہوں کے سامنے  
 باطنِ زردار پُرا سہا ہے، جیسے منیہ  
 کانِ زر کی بندہ ہیبتِ مشعلوں کے سامنے

# غزل

ڈکھے ہوؤں کو مگر اعتبار کس کا تھا  
تمام عمر ہمیں انتظار کس کا تھا

اڑا غبار ہوا سے تو راہ حسالی تھی  
وہ کون شخص تھا اس میں، غبار کس کا تھا

لیے پھر جو مجھے در بدر زمانے میں  
خیال تجھ کو دل بے قرار! کس کا تھا

روش سے ہٹ کے بنے اک مکان نوکے قریب  
وہ خوں تھا کس کا، وہ پھولوں کا ہا کس کا تھا

یہ جبر مرگِ مسلسل ہی زندگی ہے منسیر  
جہاں میں اس پہ کبھی اختیار کس کا تھا

## غزل

سحر کے وقت یہ کیا میں نے خواب سا دیکھا  
سفید ابر ہرے رنگ میں گھرا دیکھا

بس ایک پل کا تماشا کنِ صحرایہ پر  
پھر اس کے بعد اسے دشت میں ہوا دیکھا

قدیم قریوں میں موجود تُو حُدائے قدیم  
جدید شہروں میں بھی تجھ کو رونما دیکھا

مینہ شہرِ محمد میں جا کے دیکھیں ذرا  
بلاؤ کفر میں خود کو بہت گنوا دیکھا

# غزل

شانِ ہنر، کلامِ سخن و رہی کچھ نہیں  
عجزِ فقیر و کبر تو نگر بھی کچھ نہیں

بنیاد کچھ نہیں ہے کسی شے کی اس جگہ  
اس شہر میں بہاتے سکندر بھی کچھ نہیں

رشتہ روايتوں سے بھی باقی نہیں رہا  
آئندہ کے سفر کے افق پر بھی کچھ نہیں

شامِ فراقِ یار وہی، دشت و در وہی  
دریائے غم کے پار کا منظر بھی کچھ نہیں

لا حاصلی ہی شہر کی تعذیر ہے منیر  
باہر جی گھر سے کچھ نہیں، اندر بھی کچھ نہیں

# غزل

تھکن سے راہ میں چلنا محال بھی ہے مجھے  
کمال پر بھی تھا میں ہی، زوال ہی ہے مجھے

سڑک پر چلتے ہوئے رُک کے دیکھتا ہوں میں  
یہیں کہیں ہے تو، یہ احتمال بھی ہے مجھے

یہ میرے گرد تماشا ہے آنکھ کھلنے تک  
میں خواب میں تو ہوں لیکن خیال بھی ہے مجھے

اُسی کے لطف سے مرنے سے خوف آتا ہے  
اُسی کے ڈر سے یہ جینا محال بھی ہے مجھے

سوادِ شامِ سفر ہے جلا جلا سا مینر  
خوشی کے ساتھ عجب سا ملال بھی ہے مجھے

# غزل

آئی ہے اب یاد کیا رات اک بیٹے سال کی  
یہی ہوا تھی باغ میں، یہی صدا گھڑیاں کی

مہک عجب سی ہو گئی پڑے پڑے صندوق میں  
رنگت بھپکی پڑ گئی ریشم کے رومال کی

شہر میں ڈرتھا موت کا، پاند کی چوتھی رات کو  
اینٹوں کی اس کھوہ میں دہشت تھی جو نچال کی

شام مچکی تھی بحر پر، پاگل ہو کر رنگ سے  
یا تصویر تھی خواب میں، میرے کسی خیال کی

عمر کے ساتھ عجیب سا بن جانا ہے آدمی  
حالت دیکھ کے دیکھو ہوا، آج اس پر ہی جمال کی

دیکھ کے مجھ کو غور سے، پھر وہ چپ سے ہو گئے  
دل میں خلش ہے آج تک، اس ان کہے سوال کی

# غزل

خوش ہے جیسے اب رہا ہو کر پانے بارے سے  
ارض تیرہ ہو چلی تھی کثرتِ اشجار سے

شہر میں دیوانگی دیدارِ ماہِ نو سے ہے  
منظروں پر رنگ سا ہے شام کے آثار سے

ہے مثالِ سنگِ دل اس نرگسِ بیمار کا  
ہے بخار آنکھوں میں اُس کی حسن کے آزار سے

وہ صدا میری خلائے کوہِ ودشتِ بحر میں  
خوف وہ قیدِ صدا کا حرف کی تکرار سے

ایک محرابِ آسماں کی درمیانِ بام و در  
اک دیے کی نو نمایاں روزنِ دیوار سے

ہو گئے اُس سے جُدا بس سوچ کر کچھ جی میں ہم  
بات کیا ہم نے نکالی حنا مشقی یار سے

تا بسِ خورشید میرے جسم میں ہے اے منیر  
چشمِ شب حیراں ہے میرے پر تو سیار سے

# غزل

مکان میں قیدِ صدا کی دہشت  
مکان سے باہر خلا کی دہشت

ہوا ہے خوفِ خدا سے خالی  
ہے اس نگر میں بلا کی دہشت

گھر تو ہوں میں اس میں ہر طرف سے  
ہے آئینے میں ہوا کی دہشت

زمین پہ ہر سمت حدِ آسمان  
فلک پہ لانتہا کی دہشت

شجر کے سایے میں موت دیکھو  
ثمر میں اُس کے فنا کی دہشت

بدن ہے ہشیار دل کے ڈر سے  
نظر میں آوازِ پاکی دہشت

کھڑی ہے رستے کی منزلوں پر  
مناظر دیرِ پاکی دہشت

سراب سا اک گزر رہا ہے  
وہی ہے پھرِ چشمِ واکی دہشت

مینہِ نموں میں اتر رہی ہے  
قرارِ بے مدعا کی دہشت

# غزل

اُگا سبزہ در و دیوار پر آہستہ آہستہ  
ہوا خالی صداؤں سے نگر آہستہ آہستہ

گھرا بادل خموشی سے خزاں آثارِ بانگوں پر  
ہلے ٹھنڈی ہواؤں میں شجر آہستہ آہستہ

بہت ہی سُست تھا منظر لو کے رنگ لانے کا  
نشاں آفر ہوا یہ سُرخ تر آہستہ آہستہ

چمک زر کی اُسے آفر مکانِ خاک میں لائی  
بنایا ناگ نے جسموں میں گھر آہستہ آہستہ

مرے باہر فصیلیں تھیں غبارِ خاک و باران کی  
مٹی مجھ کو ترے غم کی خبہر آہستہ آہستہ

مینیر اس ملک پر آسیب کا سایہ ہے یا کیلے  
کہ حکمت تیز تر ہے اور سفر آہستہ آہستہ

# ۹۴ غزل

لازم نہیں کہ اُس کو بھی میرا خیال ہو  
جو میرا حال ہے، وہی اُس کا بھی حال ہو

کچھ اور دل گداز ہوں اس شہرِ سنگ میں  
کچھ اور پُر ملال، ہوائے ملال ہو  
باتیں تو ہوں کہ کچھ تو دلوں کی خبر ملے  
آپس میں اپنے کچھ تو جواب و سوال ہو

رہتے ہیں آج جس میں جسے دیکھتے ہیں ہم  
ممکن ہے یہ گزشتہ کا خواب و خیال ہو

سب شور شہرِ خاک کا ہے قربِ آسے  
پانی نہ ہو تو شہر کا جیسا محال ہو

معدوم ہوتی جاتی ہوتی شے ہے یہ جہاں  
ہر چیز اس کی جیسے فنا کی مثال ہو

کوئی خبر خوشی کی کہیں سے ملے منیر  
ان روز و شب میں ایسا بھی اک دن کمال ہو

# غزل

آسمان اک سایہ جیسے خالی ہاتھوں پر  
اور زمیں اک مارِ خاک کا قیمتی دھاتوں پر

سو دو زیاں کے اندیشے بھی اس کی زبم میں بھٹے  
ورنہ یقین اور ہم کر لیتے اس کی باتوں پر

پورا باغ دمک اٹھا تھا گہری روشنی میں  
رنگِ برقِ سفر میں تھا بھیگی برساتوں پر

سنّا جنگل کی طرح ہے ان دیواروں کا  
دشمن کا دھوکا ہوتا ہے شہر کی راتوں پر

جسم کا خون سمٹ آیا تھا ڈرمی نگاہوں میں  
زر کی زردی کھنڈی ہونی تھی پیلے ہاتھوں پر

مجھے منیر افسوس ہوا ہے کہ کے یاد اُسے  
کبھی کبھی دکھ بھی ہوتا ہے گزری باتوں پر



## ہجرت کا ثمر

دراصل میں اور منیر نیازی جنت سے ایک ہی وقت میں نکالے گئے تھے ہم نے ایک دوسرے کو اسی حیثیت میں پہچانا ہے۔ چلتے پھرتے کسی موٹر پر ہماری مڈھ بھڑھوتی ہے۔ منیر نیازی سنانے لگتا ہے کہ اس کی بستی میں آموں کے کیسے گھسنے پڑتے تھے۔ میں بیان کرنے لگتا ہوں کہ اپنی بستی میں شام کیسے پڑتی تھی اور مورس رنگ سے بولتا تھا منیر نے ہمیشہ اسی طرح سنایا اور سنا جیسے وہ یہ داستان پہلی مرتبہ سنا رہا ہے اور پہلی مرتبہ سن رہا ہے۔ ایک ملال کے ساتھ سناتا ہے اور ایک حیرت کے ساتھ سنتا ہے۔ ہم اپنی گمشدہ جنت اپنے دھیان میں بساتے پھرتے ہیں۔ اوروں کے تصور میں بھی اسے بسا تو رہنا چاہیے تھا۔ مگر لگتا یوں ہے کہ سب نے کسی نہ کسی رنگ سے اس کی تلافی کر لی ہے یا ضعف حافظہ نے ان کی مدد کی ہے۔ مگر ہمارا حافظہ ہمارا دشمن بن گیا۔ حافظہ نے بی بی حوا کو بھی بہت سنا یا تھا۔ جنت سے نکلنے کے بعد انھیں جنت ایک ٹھک یاد آتی رہی۔ انہوں نے جنت کو بہت یاد کیا اور بہت روئیں جنت کی یاد بہنے والے آنسو جو زمین پہ گرے ان سے مہندی کے پیڑ اُگے "قصص الانبیاء" میں لکھا ہے کہ روئے ارض پر جتنے مہندی کے پیڑ ہیں وہ سب بی بی حوا کے آنسوؤں کا فیض ہیں۔

مجھے مہندی کے پیڑ اور منیر کے شعر اچھے لگتے ہیں۔ شاید اس لیے کہ ان میں تھوڑی سی میری آنکھوں کی نمی بھی شامل ہے۔ جب منیر اپنے خانپور کو پکارتا ہے تو میرا بھی ایک بستی کو پکارنے کو جی چاہتا ہے۔ جب وہ اپنے باغوں اور اپنے جنگل کا ذکر کرتا ہے تو میں اسے سی عالم میں چھوڑ کر اپنے جنگل کی طرف نکل جاتا ہوں۔ ہماری بستی کا جنگل کچھ بہت

گھنا نہیں تھا مگر میری یادوں نے اسے گھنا بنا دیا ہے۔ جب میں منیر نیازی کے شعر پڑھتا ہوں تو لگتا ہے کہ یہ جنگل اور زیادہ گھنا ہو گیا ہے اور زیادہ پھیل گیا ہے سو اپنا جنگل بہت گھنا ہو گیا ہے، اور زیادہ پھیل گیا ہے۔ سواب اپنا جنگل بہت گھنا اور بہت پھیلا ہوا ہے۔ لیکن بات یہاں آ کر ختم نہیں ہو جاتی۔ لگتا یہ ہے کہ اس سے آگے بھی کوئی جنگل ہے۔ اپنے جنگل میں چلتے چلتے میں اچانک کسی اور ہی جنگل میں جا نکلتا ہوں، زیادہ بڑے اور زیادہ پُر ہول جنگل میں۔ مجھے ڈر لگنے لگتا ہے، جیسے میں عہدِ قدیم میں سانس لے رہا ہوں۔ شاید عہدِ قدیم بھی ہمارے بچپن کے منطقے کے آس پاس ہی واقع ہے۔ یا پھر منیر نیازی نے اپنے شعروں سے کوئی عجیب سی پگڈنڈی بنا دی ہے کہ وہ خانپور سے چل کر میری سستی کو چھوتی ہوئی عہدِ قدیم میں جا نکلتی ہے۔ تو اب صورت یہ ہے کہ میں منیر کے شعر پڑھتے ہوئے اپنے بچپن کے راستے عہدِ قدیم میں جا نکلتا ہوں۔ بچپن کے اندیشے اور وسوسے عہدِ قدیم کے آدمی کے وسوسوں اور اندیشوں سے جا ملتے ہیں۔

جنگلوں میں کوئی تیچھے سے بلائے تو منیر

مڑ کے رستے میں کبھی اُس کی طرف مت دیکھو

مگر مجھے لگتا ہے کہ خود منیر نے مڑ کر دیکھ لیا ہے

وسوسے اور اندیشے عہدِ قدیم سے آج تک آتے آتے آدمی کے اندر اتر گئے

ہیں۔ اب باہر سے ہم ہمت والے ہیں، اندر سے خوف زدہ ہیں۔ پہلے ہم مڑ کر

نہیں دیکھتے تھے، اب دیکھنے سے ڈرتے ہیں۔ کیا اندر بھی کوئی جنگل ہے؟ جنگل

اصل میں پہلے ہمارے باہر تھا، اب ہمارے اندر ہے۔ ہم تو جنگل سے نکل آئے

اور بڑے بڑے شہر تعمیر کر کے اپنے چاروں طرف فصیلیں کھڑی کر لیں، مگر جنگل ہمارے

بے خبری میں ہمارے اندر اتر گیا اور سات پردوں میں چھپ کر بیٹھ رہا۔ اب وہ

ہمارے سوراہے۔ مینر نیازی وہ شخص ہے جس کے اندر جنگل جاگ اٹھا ہے اور سنا رہا ہے۔ اس نے مزے جو دیکھ لیا ہے۔ اس کی شاعری کو پڑھتے ہوئے لگتا ہے کہ ہم جنگل میں چل رہے ہیں اور پاتال میں اتر رہے ہیں۔ عجیب عجیب تصویریں ابھرتی ہیں۔

دہلی ہوئی ہے زیر زمین اک دہشت گنگ صدائوں کی  
بجلی سی کہیں لرز رہی ہے کسی چھپے تہ خانے میں

کرے گا تو بیمار مجھے یا  
بنے گا نامعلوم کا ڈر  
رہے گا دائم گہری تہ میں  
جیسے اندھیرے میں کوئی در

پھر میرے تصور میں عجیب عجیب تصویریں ابھرنے لگتی ہیں۔ میں اپنے پاتال میں اترنے لگتا ہوں۔ اگلی پچھلی کہانیاں اور عجوبے بسرے قصے یاد آنے لگتے ہیں جہکتی دھکتی اشرفیوں سے بھری زمین دوز دیگیں۔ راجہ باسٹھ۔ راجہ باسٹھ کے محل کے سنہری بڑج جو زمین کے اندھیرے میں جگمگ جگمگ کرتے ہیں۔ میری نانی اماں بہت سنا کر تھی کہ زمین میں یہ دہلی دیگیں کس طرح اندر ہی اندر سفر کرتی ہیں اور پکارتی ہیں اور جب کسی کو یہ پکار سنائی دے جاتی ہے تو اس پر کیا بتتی ہے۔ ان کی باتیں اسی پکار کو سننے کی خواہش کی غمازی کرتی تھیں۔ مگر وہ ڈرتی بھی رہتی تھیں۔ کہیں سچ کسی سنان اندھیری رات میں یہ پکار انھیں سنائی نہ دے جائے۔ سناپ ان دیگوں کی رکھوالی کرتا ہے۔ میری نانی اماں بتاتی تھیں کہ سانپوں کا ایک راجہ ہے۔ اسے وہ راجہ باسٹھ کہتی تھیں۔ ہندو دیو مالا کے تذکروں میں اس کا نام راجہ بسو کا لکھا ہے۔ اس کا محل سونے کا بنا ہوا ہے اور پاتال کے اندھیرے میں جگمگاتا ہے۔ میری نانی اماں

سانپ کا نام شاذ و نادر ہی لیتی تھیں۔ اشاروں کنایوں میں اس کا ذکر کرتی تھیں۔  
مینر نیازی بھی اس کا نام لینے سے ڈرتا ہے، مگر اس کا ذکر بہت کرتا ہے۔ اتنا خوف اور  
انتہی کشش! آخر کیوں؟

نامعلوم کا خوف اور نامعلوم کے لیے کشش! اس خوف اور کشش کی صورت  
مینر نیازی کی شاعری میں کچھ ایسی ہے جیسے آدم و حواؑ ایسی ابھی جنت سے نکل کر زمین پر  
آئے ہیں۔ زمین ڈرا بھی رہی ہے اور اپنی طرف کھینچ بھی رہی ہے۔ تاپال بھی ایک مجید  
ہے اور وسعت بھی ایک مجید ہے۔ مجید بھری فضا کسبھی اس حوالے سے پیدا ہوتی  
ہے اور کبھی اُس حوالے سے، اور شعر کے ساتھ دیوالائی قصے اور پرانی کہانیاں لپٹی چلی آتی ہیں۔  
سفر میں ہے جواز ل سے یہ وہ بلا ہی نہ ہو کوارٹھول کے دیکھو، ہمیں ہوا ہی نہ ہو  
نہ جا کہ اس سے پے دشت مرگ ہو شاید پلٹنا چاہیں وہاں سے تو رستا ہی نہ ہو

مینر نیازی کے لیے زمین اپنے پاتال اور اپنے پھیلاؤ کے ساتھ دشت و  
حیرت سے بھرا ایک تجربہ ہے۔ مگر پھر وہی سوال کہ آخر کیوں؟ کیا اس کا تعلق بھی  
جنت سے نکلنے کے قصے سے ہے؟ کیا یہ ہجرت کا ثمر ہے؟ مہندی کے یہ پیر خود  
بخود تو نہیں آگ آئے۔ قدیم آدمی کے تجربے تو ہمارے آپ کے اندر اور دیوالائیوں  
اور داستانوں کے اندر رہے ہیں۔ آخر کوئی واقعہ تو ہوا ہے کہ یہ تجربے پھر سے زندہ  
ہوتے اور ایک نئی معنویت اختیار کر گئے۔

ہجرت کا تجربہ لکھنے والوں کی ایک پوری نسل کو اردو ادب کی باقی نسلوں سے  
الگ کرتا ہے۔ اس نسل کے مختلف لکھنے والوں کے یہاں اس تجربے نے الگ الگ  
روپ دکھائے ہیں۔ مینر نیازی کے یہاں اس کے فیض سے ایسا روپ ابھرا ہے جو ایک  
نئی دیوالاہ سائنس پیش کرتا ہے۔ باقی نئی شاعری کا کیا ہے، وہ تو کسی تجربے کے حوالے  
کے بغیر نامی بی باؤس میں بیٹھ کر سہی ہو سکتی ہے۔

# چھ رنگیں دروازے

(شاعری)

مینیر نیازی



چھ رنگیں دروازے



خوبصورت پاکستان کے نام



## ترتیب

میں کی منور شاعری احمدیہ تاسمی ، ۱۱

۱۵ ، حمد

رسولِ کریم کی یاد ، ۱۷

سفر میں ایک منزل یہ بھی ، ۱۸

چھ رنگیں دروازے ، ۲۰

لاہور میں ایک صبح ، ۲۱

کراچی کی سیر کے دوران ، ۲۲

ایک منظر ، ۲۳

دھوپ کے رنگوں میں ایک نیا رنگ ، ۲۴

صبح صادق کا پھیلاؤ ، ۲۵

ان لوگوں سے خوابوں میں مناسبتی اچھا رہتا ہے ، ۲۶

کہنے والی بات میں دیر کی وجہ ، ۲۷

گانے والے پتھی کی ہجرت ، ۲۸

شہروں کے مکان

- ۳۰ ، ثابت دستیار ساعتیں ،  
 ۳۱ ، فصل بہاراں میں شہر کے نگر ،  
 ۳۲ ، شکر پڑیاں کی پہاڑی پر نظم ،  
 ۳۳ ، خوبصورت زندگی کو ہم نے کیسے گزارا ،  
 ۳۴ ، کتنے بے گل نہیں ہیں ،  
 ۳۵ ، کچھ باتیں اُن کی رہنے دو ،  
 ۳۶ ، گھر بنانا چاہتا ہوں ،  
 ۳۷ ، کوہکنی ہے بنسری ،  
 ۳۸ ، سوجاؤ ، آرام کرو ،  
 ۳۹ ، بیمار گلاب ،  
 ۴۰ ، منقش ہے بہت ،  
 ۴۱ ، امید کا گیت ،  
 ۴۲ ، رات اتنی جاچکی ہے اور سونا ہے ابھی ،  
 ۴۳ ، ایک نگر کے نقش بھلاؤں ایک نگر ایجاد کروں ،  
 ۴۴ ، خاک میدان کی جدتوں میں سفر ،  
 ۴۵ ، نام بے حد تھے مگر ان کا نشان کوئی نہ تھا ،  
 ۴۶ ، بے چین بہت پھرنا گھبرائے ہوئے رہنا ،  
 ۴۷ ، دن اگر چڑھتا ادھر سے میں ادھر سے جاگتا ،  
 ۴۸ ، سایہ قصر یار میں بیٹھا ، ۵۰

- ۵۱ ، نسل در نسل کے افکارِ غزل سے نکلا ،
- ۵۲ ، کچھ دقت بعد اس سے جو نفرت ہوئی مجھے ،
- ۵۳ ، بے خیالی میں بس یونہی اک ارادہ کر لیا ،
- ۵۵ ، اور بھی قصے ہیں جو میں دانتاں کرتا نہیں ،
- ۵۶ ، وحدت سے کثرت کی طرف ،
- ۵۸ ، اک عالمِ بجزاں ہی اب ہم کو پسند آیا ،
- ۵۹ ، ساری زمین سارا جہاں راز ہی تو ہے ،
- ۶۱ ، زندہ رہیں تو کیا ہے جو مر بائیں ہم تو کیا ،
- ۶۲ ، ردا اس جہن کی اُٹالے گئی ،
- ۶۳ ، میری ساری زندگی کو بے ثمر اُس نے کیا ،
- ۶۵ ، ہر مشکل موسم کی حد پر ،
- ۶۶ ، ایک اُمت کے گزرنے کے بعد کا دقت ،
- ۶۸ ، نئی محفل میں پہلی شناسائی ،
- ۶۹ ، کسی کو اپنے عمل کا حساب کیا دیتے ،
- ۷۰ ، میں اگر ٹھہر جاتا ،
- ۷۱ ، دشتِ باراں کی ہوا سے پھر ہراسا ہو گیا ،
- ۷۲ ، ہر ٹکڑے پر خوبصورتی کا مقام ،
- ۷۳ ، شکوہ کریں تو کس سے شکایت کریں تو کیا ،
- ۷۵ ، ڈرائے گئے شہروں کے باطن ،

- ایک پیراگی سے مکالمہ ، ۷۶
- طلسماتِ صبحِ کاذب ، ۷۷
- موسم سرما کی بارش کا یہ پہلا روز ہے ، ۷۸
- اب میں اسے یاد بنا دینا چاہتا ہوں ، ۷۹
- گہری خاموشی ، ۸۰
- خواب و خیالِ گل سے کدھ جاٹے آدمی ، ۸۱
- پتھر کا اس کا دل ہے تو مٹل کا اس کا جسم ، ۸۲
- اپنے گھر سے چل پڑنا محفلوں کی حسرت میں ، ۸۳
- اس کو یاد کرنے کی ساعتیں ، ۸۴
-

# مینر کی منور شاعری

آخری سچائی۔ آخری حقیقت تک رسائی تو شاید ناممکن ہے مگر بڑی شاعری، حقیقت تک رسائی کا ذریعہ نہ سہی، اس رسائی کے لیے جدوجہد کی علامت ضرور ہے بڑی شاعری، آخری حقیقت تک جانے والی سمت کی نشان دہی ضرور کر دیتی ہے اور مینر نیازی کی شاعری اس کا ایک ثبوت ہے۔

مینر نیازی کے دل و دماغ میں بیشتر ماضی کی یادیں تحریک پیدا کرتی ہیں مگر یہ یادیں اتنی تابندہ اور پاکیزہ ہیں کہ ان کی بازیافت میں نہ حال کو کسی گزند کا احتمال ہے اور نہ مستقبل کو کسی نقصان کا خطرہ ہے۔ جو چیز خیالات و احساسات کو روشن کرتی ہو اور انسان کے دوامی جذباتوں پر آفتاب طلوع کرتی ہو، اس کی ضرورت حال اور مستقبل دونوں کو ہے۔ مینر نیازی انھیں مثبت اور منور بازیافتوں کا شاعر ہے۔ مورخ اور شاعر کے طریق بازیافت میں ہی توفیق ہے کہ مورخ کی بازیافت محض بازیافت ہے۔ شاعر کی بازیافت فن میں ڈھل کر پیش رفت کا کردار ادا کرتی ہے۔ جذبے، خیال اور فکر کے لیے آخری حقیقت کی سمت نمائی صرف اس طرح ممکن ہے۔

اگر مینر نیازی اپنے عصر کے شعراء سے کچھ الگ ہٹ کر آگے بڑھ رہا ہے تو اس کی ایک وجہ اس کی تیز دھار انفرادیت ہے جو پھیل کر انسانیت تک بھی پہنچ جاتی ہے۔ مگر مینر کی انا ایک بے راگی انا نہیں ہے۔ وہ خاص واردات خاص تجربات کی انا ہے۔ چنانچہ اس انا کے اجمال میں لاکھوں باشعور اور حساس اور صورت حال سے غیر مطمئن افراد کی تفصیل پوشیدہ ہوتی ہے۔ مینر نیازی کی شاعری بظاہر بہت سلیس،

بہت سیدھی سادی ہے مگر بین السطور اتنی گہمیر ہے جیسے ”انا الحق“ کا نعرہ بظاہر،  
بہت سادہ تھا مگر اس کے عقب میں انسان کی روحانی اور وجدانی واردات  
کی کائناتیں آباد تھیں۔

قدرت کے خارجی مظاہر پر اردو میں بھی بے شمار نظمیں لکھی گئی ہیں اور اشعار  
کے گئے ہیں مگر جس شاعر کے ہاں خارجی کائنات انسان کی باطنی کائنات کا ایک ناگزیر  
حصہ بن کر رہ گئی ہے وہ اس دور میں منیر نیازی ہی ہے۔ اس کی نظمیں (اور غزلیں  
بھی) دیکھیے تو فوری تاثر یہ ہوگا کہ شاعر اپنے مشاہدے کے کمالات دکھا رہا ہے مگر پھر یکایک  
آپ کو معلوم ہوگا کہ ان درختوں اور شاخوں، ان پتوں اور پھولوں، ان سورجوں اور چاندوں،  
ان پہاڑوں اور دریاؤں، ان گھروں اور گلیوں، ان رنگوں اور بے رنگیوں میں سے  
ایک ایک میں ایک نہ ایک نہایت نازک مگر بنیادی انسانی جذبہ بویں گھلا ہوا  
ہے جیسے رنگ میں خوشبو گھلی ہوتی ہے۔ منیر کی شاعری محض مشاہدے کی شاعری نہیں  
ہے۔ یہ مشاہدات تو اس کے محسوسات کا صرف پس منظر فراہم کرتے ہیں۔ احساس  
کا یہ نقش اظہار منیر نیازی کا منفرد اسلوب ہے۔ یہی سبب ہے کہ اس کی شاعری کو اگر  
کامیاب اور کارگر شاعری قرار دیا جائے تو یہ مبالغہ نہیں ہے، صداقت بیانی ہے۔  
منیر نیازی کی یہ شاعری آخری سچائی کی سمت جانے والوں کے سفر کو آسان اور آسودہ  
بنادیتی ہے۔

بعض اصحاب کہتے ہیں کہ منیر نیازی تنہائی کا شاعر ہے۔ شکل یہ ہے کہ ہر اچھا  
فن کار تنہا ہی ہوتا ہے۔ وہ اپنے گرد و پیش کی صورتِ حالات پر فطرتاً نہیں  
کر سکتا اس لیے تنہا ہے۔ وہ اس بد صورت دنیا میں خوب صورتیوں کا متلاشی ہے اس لیے  
تنہا ہے۔ یہی وجہ ہے کہ اس کی تنہائی کروڑوں ہمنفسوں اور ہم نصیبوں سے آباد ہوتی  
ہے۔ اگر منیر نیازی کی تنہائی پسندی کا مطلب یہ ہے کہ وہ اپنی ذات کے خول میں

اسیر ہے تو میں کیا تردید کروں گا، مینر کا یہ مجموعہ کلام ہی اس مغالطے کی مسکت تردید ہے۔  
 میں آخر میں یہ ضرور کہنا چاہوں گا کہ مینر پر بعض اوقات صوفیانہ واردات بھی گزرتی  
 ہے البتہ اس واردات کے اظہار کے لیے وہ قدیم فارسی اور اردو شاعری کی حنا ص  
 اصطلاحات و تراکیب سے کام نہیں لیتا۔ اس کی لفظیات اس کی اپنی ہیں۔  
 اس پر مستزاد اس کا مکالماتی طرز ادا ہے جیسے وہ ایک بھری محفل کو بتا رہا ہے کہ  
 — پھریوں ہوا کہ —!! بظاہر یہ مینر کی سادگی اور سادہ روی ہے، مگر میں قارئین کرام  
 کو خبردار کروں کہ مینر بڑا ہی پُرکار شاعر ہے۔ خواجہ میر درد اور اصغر گوٹروی کے  
 تصوف سے مینر کا انداز تصوف قطعی الگ ہے۔ وہ ہمہ اوست اور ہمہ از اوست  
 میں نہیں الجھتا۔ اس کا سرمایہ ایک کرید ہے، ایک جستجو، کہ جو کچھ ہو رہا ہے اس  
 میں کس کا ہاتھ ہے اور یہ ہاتھ صرف قوت و ہیبت ہے یا صرف نور و جمال ہے  
 مینر الہیات میں بھی جمالیات کی سی واردات کے تجربے میں سے گزر رہا ہے  
 اور اردو شاعری میں یہ قطعی نیا اور امکانات سے پُر تجربہ ہے۔

احمد ندیم قاسمی

۱۰۔ جنوری ۱۹۶۹ء

لاہور



# محمد

چپ گلی محلے میں  
شام کی طرح آیا

بے شمار باغوں پر  
ابر کی طرح چھپایا

خواب میں کبھی دیکھا  
سامنے کبھی آیا

طائروں کی دل سوزی  
رہ دوں کی جانکا ہی

رات کی منا جاتیں  
نخشبِ سحر کا ہی

رعد جب گرجتا ہے  
کوہ جب لرزتے ہیں

بے کنار دشتوں پر  
اوج بڑھتے ہیں

اک طویل مستی کے  
بے شمار حصے ہیں

ساری یاد اس کی ہے  
سارے اس کے قصے ہیں

(اپنی پنجابی نظم کا ترجمہ)

# رسولِ کریم کی یاد

میں جو اک برباد ہوں آباد رکھتا ہے مجھے  
دیر تک اسمِ محمد شاد رکھتا ہے مجھے

# سفر میں ایک منزل یہ بھی

اک روتے دل فریب و دل آرا ہے زندگی  
 اک اور زندگی کا اشارہ ہے زندگی  
 یا میری چشمِ مست کا دھوکا ہے زندگی  
 اے رے ذوالجلال بتا کیا ہے زندگی

تصریح کی قید میں جینا ہے زندگی  
 محرومیوں کی آگ میں جلنا ہے زندگی

بے سود انتظار میں مرنا ہے زندگی  
اک شہرا جسبى کا تماشا ہے زندگی  
ملتی ہے اس سفر میں کہیں منزل مراد  
یا پھر اسی طرح سے بھٹکنا ہے زندگی

یہ رازِ خاص مجھ پہ کبھی آشکار کر  
مجھ کو بھی اپنے دل کا کبھی راز دار کر

# چھ رنگیں دروازے

چھ رنگوں کے پھول کھلے ہیں  
میرے گھر کے آگے  
کسی نئے سکھ کے دروازے  
خواب سے جیسے جاگے  
ان کے پیچھے رنگ بہت ہیں  
اور بہت اندازے  
ان کے پیچھے شہر بہت ہیں  
اور بہت دروازے

# لاہور میں ایک صبح

شبم چمک رہی ہے سورج کی روشنی میں  
رنگت مہک رہی ہے پھولوں کی تازگی میں  
تتلی نے پنکھ کھولے اک لال شکھڑی پر  
جیسے کتاب کوئی محل کی پالکی پر  
اتری کسی جہاں سے منظر کی یک رخنی پر

# کراچی کی سیر کے دوران

نصف شب سے صبح دم کے راستے میں بحیرہ  
صبح سے پھر نصف شب کے راستے میں بحیرہ  
شام کے آغاز سے جوشنگی سی دل میں تھی  
ایک کم آباد قریے کی ہوا میں سیر کی  
یہ مری خواہش سوادِ بھر میں پوری ہوئی

# ایک منظر

سات کلیاں سنگترے کے پیڑ سے جھڑک کر گریں  
صاف، چٹیل گوشہ گلشن کی ویراں راہ پر

# دھوپ کے رنگوں میں ایک نیا رنگ

پیلا پھول اک زرد گڑھا ہے  
 جس میں شہد کی مکھی سے  
 ڈھونڈ رہی ہے چیونٹ کوئی  
 جو اس نے یہاں بھتی رکھی  
 شہد کی بوند کہ زہر ہے کوئی  
 یا کوئی پھول کی پتی سے  
 پیلا پھول ہے روشن جیسے  
 دھوپ میں روشن پتی

# صبح صادق کا پھیلاؤ

اذال مسجدوں سے اٹھی جس گھڑی  
 ہواؤں کے دل اور گہرے ہوتے  
 کنارے فلک کے گلابی ہوتے  
 گلابی سے پھر وہ سنہرے ہوتے

# ان لوگوں کے خوابوں میں ملنا ہی اچھا رہتا

تھوڑی دیر کو ساتھ رہے کسی دھندلے شہر کے نقشے پر  
 ہاتھ میں ہاتھ دیے گھومے کہیں دور دراز کے رستے پر  
 بے پردہ استخوانوں پر دو اڑتے ہوئے گیتوں کی طرح  
 غصے میں کبھی لڑتے ہوئے کبھی پیٹے ہوئے پڑوں کی طرح  
 اپنی اپنی راہ چلے پھر آخر شب کے میدان میں  
 اپنے اپنے گھر کو جاتے دو حیران بچوں کی طرح

# کہنے والی بات میں دیر کی وجہ

یہی اصل حقیقت ہے  
 کہ میری بے رخی چاہت  
 ہوئی مثلِ قفسِ مجھ کو

”مجھے تم سے محبت ہے“  
 بس اتنی بات کہنے میں  
 لگے بارہ برس مجھ کو

# کانے والے ننھی کی ہجرت

ہری شاخ کانپ رہی ہے  
 تھوڑی دیر پہلے  
 یہاں ایک عجیب رنگ کاننھی بیٹھا کارہا تھا  
 کسی نے اسے ڈرا دیا اور وہ اڑ گیا  
 ہری شاخ اس کے اڑنے کے بوجھ سے کانپی تھی  
 کچھ دیر اسی طرح کانپتی رہے گی

(اپنی پنجابی نظم کا ترجمہ)

# شہروں کے مکان

ان مکانوں میں ہے کیا  
بے روح لوگوں کے سوا

# ثابت سیار ساتتیں

صبح بہار میں اسے  
 جا کے بڑوں گا میں کبھی  
 جس سے بچھڑ گیا تھا میں  
 عہدِ خزاں کی شام میں

شامِ فراق تھی مجھے  
 بابِ دیارِ یار سی  
 سیرِ سوادِ دل رُبا  
 نافرِ مشکِ سی  
 خواہشِ ارضِ منتظر  
 تازہ نئے نظام میں

# فصل بہاراں میں شہر کے فکر

نیم، اہلی کے، سفید کے درختوں سے پرے  
سبز صفوں کی طرح کی تتلیاں، اڑتی ہوئیں پھولوں، گھروں کے درمیاں  
چند خوش، رنگیں مسافر قافلوں اور راستوں اور منزلوں کے درمیاں

اس کتابِ رنگ و نگہت کے علاقوں سے پرے  
شہر کی خبروں سے کچھ افسردہ سا ہے دل مرا  
فکرِ بہت و بود کی دیوانگی میں مبتلا ہے دل مرا  
در سے باہر آ کے دیکھو، دور تک میدان میں  
گرد اڑاتی پھر رہی ہے پھر ستمبر کی ہوا  
اس کے آخر پر نگو ہے عصر کے ہیجان میں  
اور سارے منظروں پر بے پایاں حسلا

# شکر پڑیاں کی پہاڑی پر نظم

کچھ دیارِ غیر کے کچھ اپنے قصبوں کے شجر  
کچھ شناسا اور کچھ انجانے شہروں کے شجر  
دوریوں پر سلسلے کسار پر اسرار کے  
اور اس دھندلے جہاں میں نیلے خوابوں کے شجر  
اس مقامِ سبز سے نیچے نشیبِ شہر میں  
ایت پاکیزہ سفیدی اور گلیوں کے شجر  
میں ہوں اور سحرِ سفر ہے اور رستوں کی ہوا  
سرفرازِ قبیل ہے اور اس کی باتوں کے شجر

# خوبصورت زندگی کو ہم نے کیسے گزارا

آج کا دن کیسے گزرے گا کل گزرے گا کیسے  
 کل جو پریشانی میں بیٹا وہ بھولے گا کیسے  
 کتنے دن ہم اور جنیں گے کام ہیں کتنے باقی  
 کتنے دکھ ہم کاٹ چکے ہیں اور ہیں کتنے باقی  
 خاص طرح کی سوچ تھی جس میں سیدھی بات گنوا دی  
 چھوٹے چھوٹے دہوں ہی میں ساری عمر بتا دی

# کتنے بے کل نین ہیں

کتنے بے کل نین ہیں اس کے  
اک پل بھی انھیں چین نہیں

رت بسنت کی تتلیاں جیسے  
خوابِ اید کی کھڑکیاں جیسے  
سورج پر دو بدلیاں جیسے

امر سہاگ کے ان ننگروں میں  
کوئی برہ کی رین نہیں

# کچھ باتیں ان کہی رہنے دو

کچھ باتیں ان کہی رہنے دو  
 کچھ باتیں ان سنی رہنے دو  
 سب باتیں دل کی کہہ دیں اگر پھر باقی کیا رہ جائے گا  
 سب باتیں اس کی سن لیں اگر پھر باقی کیا رہ جائے گا  
 اک اوجھل بے کلی رہنے دو  
 اک رنگیں ان بنی دنیا پر  
 اک کھڑکی ان کھلی رہنے دو

# گھر بنانا چاہتا ہوں

گھر بنانا چاہتا ہوں میرا گھر کوئی نہیں  
 دامنِ کہسار میں یا ساحلِ دریا کے پاس  
 اونچی اونچی چوٹیوں پر سرحدِ صحرا کے پاس  
 متفق آبادیوں میں، وسعتِ تنہا کے پاس  
 روزِ روشن کے کنارے یا شبِ یلدا کے پاس  
 اس پریشانی میں میرا راہبر کوئی نہیں  
 خواہشیں ہی خواہشیں ہیں اور سہرا کوئی نہیں  
 گھر بنانا چاہتا ہوں میرا گھر کوئی نہیں

# گوگتی ہے بنسری

گوگتی ہے بنسری بیراگ کی  
وصل کی گھڑیوں میں کے دن کی سیما سے پرے

اپنی پنجابی نظم کا ترجمہ

# سو جاؤ، آرام کرو

سو جاؤ، آرام کرو  
 تم جو اتنے دکھی رہے ہو  
 سو جاؤ، آرام کرو

اب خوشیوں کو اپنے دل میں مہاں بن کر آنے دو  
 دل کو جلانے والے ظالم اندیشوں کو جانے دو  
 وہ جو تمہارے من میں بسی تھی  
 اس ناری نے اب تو تم سے ملنے کا اقرار کیا ہے

(جیمز میب کی نظم کا ترجمہ)

# بیمار گلاب

لال گلاب کے پھول  
 تجھے تو روگ لگا ہے  
 وہ کیرا جو شور مچاتے طوفانوں میں  
 رات کو اُڑتا پھرتا ہے  
 اور آنکھ سے اوجھل رہتا ہے  
 اس نے تیری خوشیوں کا  
 رنگیلا بستر دیکھ لیا ہے  
 اس کی بھید بھری چاہت نے  
 تن من تیرا پھونکا دیا ہے

(دلیم بلیک)

# منتشر ہے بہت

منتشر ہے بہت  
 حدِ افلاک تک  
 حدِ افلاک سے  
 عرصہ حناک تک  
 نقش اس رنگ کا  
 دل سے کیسے اڑے  
 وسعتِ ہجر میں  
 تنگیِ وصل میں  
 اتنا بکھرا ہوا  
 اتنا ٹوٹا ہوا  
 خواب کیسے چھڑے

# امید کا گیت

تیری دور رس نگاہیں کوئی خواب دیکھتی ہیں  
کھلے پانیوں کا جلوہ کہ سراب دیکھتی ہیں

کوئی پُرسکون مسکن کوئی نغمہ گار محفل  
کوئی دل فریب منزل کوئی با مراد ساحل  
جو اتر رہی ہے دل پر وہ کتاب دیکھتی ہیں

کسی اجنبی جہاں کی ہے تماشیاں ان کو شاید  
کسی ہم نفس کے آنے کی ہے آس ان کو شاید  
کوئی خواب زندگی کا پس خواب دیکھتی ہیں

# غزل

رات اتنی جاچکی ہے اور سونا ہے ابھی  
اس نگر میں اک خوشی کا خواب بونا ہے ابھی

کیوں دیا دل اس مُبتِ کم سن کو ایسے وقت میں  
دل سی شے جس کے لیے بس اک کھلونا ہے ابھی

ایسی یادوں میں گھرے ہیں جن سے کچھ حاصل نہیں  
اور کتنا وقت ان یادوں میں کھونٹا ہے ابھی

جو ہوا ہونا ہی تھا سو ہو گیا ہے دوستو  
 داغ اس عہدِ ستم کا دل سے دھونل ہے ابھی

ہم نے کھلتے دیکھنا ہے پھر خیا بانِ بہار  
 شہر کے اطراف کی مٹی میں سونا ہے ابھی

بیٹھ جائیں سایہ دامنِ احمد میں منیر  
 اور پھر سوچیں وہ باتیں جن کو ہونا ہے ابھی

# غزل

ایک نگر کے نقش بھلا دوں ایک نگر ایجاد کروں  
ایک طرف خاموشی کر دوں ایک طرف آباد کروں

منزلِ شب جب طے کرنی ہے اپنے اکیلے دم سے ہی  
کس کے لیے اس جگہ پہ رُک کر دن اپنا برباد کروں

بہت قدیم کا نام ہے کوئی ابرو ہوا کے طوقاں میں  
نام جو میں اب بھول چکا ہوں کیسے اس کو یاد کروں

جا کے سنوں آثارِ چمن میں سائیں سائیں شاخوں کی  
خالی محل کے برجوں سے دیدارِ برق و باد کروں

شعرِ مینیر لکھوں میں اٹھ کر صحنِ سحر کے رنگوں میں  
یا پھر کام یہ نظمِ جاں کا شامِ ڈھلے کے بعد کروں

# غزل

خاکِ میداں کی حدتوں میں سفر  
بیسے خیرت کی وسعتوں میں سفر

خوب لگتا ہے اس کے ساتھ مجھے  
وصل کی شب کی خواہشوں میں سفر

اس نگر میں قیام ایسا ہے  
جیسے بے انت پانیوں میں سفر

دیر تک سیرِ شہرِ خواباں کی  
دور تک دل کے موسموں میں سفر

بیٹھے بیٹھے منیر تھک سے گئے  
کر کے دیکھیں گے ان دنوں میں سفر

# غزل

نام بے حد تھے مگر ان کا نشان کوئی نہ تھا  
بستیاں ہی بستیاں تھیں پاساں کوئی نہ تھا

حرم و شاداب چہرے ثابت و سیار دل  
راک زمیں ایسی تھی جس کا آسماں کوئی نہ تھا

کیا بلا کی شام تھی صبحوں، شبوں کے درمیاں  
اور میں ان منزلوں پر تھا جہاں کوئی نہ تھا

ہر مکاں اک راز تھا اپنے مکینوں کے سبب  
رشتہ میرے اور جن کے درمیاں کوئی نہ تھا

تھا وہاں موجود کوئی بام و در کے اس طرف  
خامشی تھی اس قدر جیسے وہاں کوئی نہ تھا

گوکتی تھی بنسری چاروں دشاؤں میں مینر  
پرنگر میں اس صدا کا راز داں کوئی نہ تھا

# غزل

بے چین بہت پھرنا گھبرائے ہوئے رہنا  
اک آگ سی جذبول کی دہکائے ہوئے رہنا

چمکائے ہوئے چلنا خوشبولِ لعلیں کی  
اک باغ سا ساتھ اپنے مہکائے ہوئے رہنا

اس حسن کا شیوہ ہے جب عشق نظر آئے  
پردے میں چلے جانا شرمائے ہوئے رہنا

اک شام سی کر رکھنا کاجل کے کرشمے سے  
اک چاند سا آنکھوں میں چمکائے ہوئے رہنا

عادت ہی بنا ہے تم نے تو منیر اپنی  
جس شہر میں بھی رہنا اکتائے ہوئے رہنا

# غزل

دن اگر چڑھتا ادھر سے میں ادھر سے جاگتا  
حسنِ بارِ مشرقوں کا ساتھ میرے جاگتا

میں اگر ملتا نہ اس سے اس ازل کی شام میں  
خوابِ ان دیوار و در کا دل میں کیسے جاگتا

ہے مثالِ بادِ گلشنِ جاگنا اس شوخ کا  
رنگ جیسے دور کارنگوں کے پیچھے جاگتا

اب وہ گھر باقی نہیں پرکاش اس تمیہ سے  
ایک شہرِ آرزو آنکھوں کے آگے جاگتا

چاند چڑھتا دیکھنا بے حد سمندر پر منیر  
دیکھنا پھر بحر کو اس کی کشش سے جاگتا

# غزل

سایہِ قصریار میں بیٹھا  
میں تھا اپنے خمار میں بیٹھا

اس کا آنا تھا خواب میں آنا  
میں عبت انتظار میں بیٹھا

کوئی صورت نہیں ہے اس جیسی  
اس کو دیکھو ہزار میں بیٹھا

اس کو خوشیوں سے خوف آتا ہے  
وہم کیا ذہن یار میں بیٹھا

ہم بھی رستوں میں پھر رہے تھے نیر  
وہ بھی تھا رہ گزار میں بیٹھا

# غزل

نسل در نسل کے افکارِ غزل سے نکلا  
اتنی دیواروں سے میں اپنے عمل سے نکلا

سایہ اشجارِ کہن سال کا جنت تھا مگر  
میں بھی کچھ سوچ کے اس خوابِ ازل سے نکلا

دور تک پانی کے تالاب تھے ہن گامِ سحر  
شمس اس آب کے اک تازہ کنول سے نکلا

وسعتِ شام میں، سُرخِ میں، سیاہی میں ہوا  
رنگ اک سب سے جدا دشت و جبل سے نکلا

انت تھا جیسے ہر اک عشرتِ ممکن کا منیر  
ہجر کا وقت اسی وصل کے پل سے نکلا

# غزل

کچھ وقت بعد اس سے جو نفرت ہوئی مجھے  
اس سے نئی طرح کی مسرت ہوئی مجھے

ہے شرح و بسطِ خوابِ جنوں اک محال کام  
مت پوچھیے جہاں میں اذیت ہوئی مجھے

نسلوں کا فاصلہ ہے مرے ان کے درمیاں  
اس وقت جن بتوں سے محبت ہوئی مجھے

سو پشت سے تھا پیشہ آبار سپہ گری  
کچھ شاعری ذریعہٴ عزت ہوئی مجھے

کوئی تو ہے مینر جسے منکر ہے مری  
یہ جان کر عجیب سی حیرت ہوئی مجھے

# غزل

بے خیالی میں یونہی بس اک ارادہ کر لیا  
اپنے دل کے شوق کو حد سے زیادہ کر لیا

جانتے تھے دونوں ہم اس کو نبھا سکتے نہیں  
اس نے وعدہ کر لیا میں نے بھی وعدہ کر لیا

غیر سے نفرت جو پالی خرچ خود پر ہو گئی  
جتنے ہم تھے ہم نے خود کو اس سے آدھا کر لیا

شام کے رنگوں میں رکھ کر صاف پانی کا گلاس  
آپ سادہ کو صرینبِ رنگِ بادہ کر لیا

ہجرتوں کا خوف تھا یا پرکشش کنہ معتم  
کیا تھا جس کو ہم نے خود دیوارِ جاہدہ کر لیا

ایک ایسا شخص بنتا جا رہا ہوں میں منیر  
جس نے خود پر بند حسن و جامِ و بادہ کر لیا

# غزل

اور بھی قصے ہیں جو میں داستاں کرتا نہیں  
اور بھی کچھ غم ہیں جن کو میں بیاں کرتا نہیں

راز ہیں جن کا میں ہوں میں ہی بس اس دہریس  
اس خبر کا میں کسی کو راز داں کرتا نہیں

جو ہنر جس میں نہیں ہے مدعی اس کا ہے وہ  
کوئی اپنی اصل کو اپنا نشان کرتا نہیں

صبر اک طاقت ہے میری سختی ایام میں  
اس صفت سے آدمی غم میں فغاں کرتا نہیں

عشق کرتا ہوں بتانِ شہر سے میں بھی منیر  
میں مگر اس شوق میں جی کا زیاں کرتا نہیں

# غزل

وحدت سے کثرت کی طرف  
کثرت سے وحدت کی طرف

دائم اک بے چینی ہے  
آخر کی حسرت کی طرف

ایک مقام قیام کا ہے  
پچھم کی وسعت کی طرف

رخ شہروں کی شام کا ہے  
صحرا کی وحشت کی طرف

اک محصور صدا سی ہے  
بے حد چپ پر بت کی طرف

شاید چاند نکل آیا ہے  
دیکھ منیر اس چھت کی طرف

# غزل

اک عالم ہجراں ہی اب ہم کو پسند آیا  
یہ خانہ ویراں ہی اب ہم کو پسند آیا

بے نام و نشان رہنا غربت کجی علاقے میں  
یہ شہر بھی دلکش تھا تب ہم کو پسند آیا

تھا لال ہوا منظر سورج کے نکلنے سے  
وہ وقت تھا وہ چہرہ جب ہم کو پسند آیا

بے قطع تعلق سے دل خوش بھی بہت اپنا  
اک حد ہی بنا لینا کب ہم کو پسند آیا

آنا وہ منیر اس کا بے خوف و خطر ہم تک  
یہ طرفہ تماشا بھی شب دل کو پسند آیا

# غزل

ساری زمین سارا جہاں راز ہی تو ہے  
یہ بود و بہت کون و مکان راز ہی تو ہے

ہے آب اپنی وسعتِ لاحد سے ایک راز  
خوابِ گراں کوہِ گراں راز ہی تو ہے

کرتا ہوں میں بیاں جو کبھی اپنے شعر میں  
شہرِ خیالِ حسنِ بستاں راز ہی تو ہے

آہا رتوں کا جا کے کوئی راز ہے عجیب  
 نخل بہار و برگِ خزاں راز ہی تو ہے

تہے کس کے انتظار میں بے چین سب تھاں  
 بھیجا گیا ہے کون یہاں راز ہی تو ہے

میرا کلام اس کے لیے راز ہے منیر  
 میرے لیے نگر کی زباں راز ہی تو ہے

# غزل

زندہ رہیں تو کیا ہے جو مرجائیں ہم تو کیا  
دنیا سے خامشی سے گزر جائیں ہم تو کیا

ہستی ہی اپنی کیا ہے زمانے کے سامنے  
اک خواب ہیں جہاں میں بکھر جائیں ہم تو کیا

اب کون منتظر ہے ہمارے لیے وہاں  
شام آگئی ہے ٹوٹ کے گھر جائیں ہم تو کیا

دل کی خلش تو ساتھ رہے گی تمام عمر  
دریائے غم کے پار اتر جائیں ہم تو کیا

# غزل

روا اس چمن کی اڑالے گئی  
درختوں کے پتے ہوا لے گئی

جو صرف اپنے دل کے ٹھکانوں میں تھے  
بہت دُور ان کو صدا لے گئی

چلا میں صعوبت سے پڑ راہ پر  
جہاں تک مجھے اتہالے گئی

گئی جس گھڑی شامِ سحرِ وصال  
مناظر سے اک رنگِ سالے گئی

نشاں اک پرانا کنارے پہ تھا  
اسے موجِ دریا بہا لے گئی

منیر اتنا حسن اس زمانے میں تھا  
کہاں اس کو کوئی بلا لے گئی

# غزل

میری ساری زندگی کو بے ثمر اس نے کیا  
 عمر میری بھٹی مگر اس کو بس اس نے کیا

میں بہت کمزور تھا اس ملک میں ہجرت کے بعد  
 پس مجھے اس ملک میں کمزور تر اس نے کیا

راہبر میرا بنا گمراہ کرنے کے لیے  
 مجھ کو سیدھے راستے سے دربدر اس نے کیا

شہر میں وہ معتبر میری گواہی سے ہوا  
 پھر مجھے اس شہر میں نامعتبر اس نے کیا

شہر کو برباد کر کے رکھ دیا اس نے مینر  
 شہر پر یہ ظلم میرے نام پر اس نے کیا

# ہر مشکل موسم کی حد پر

شروع بہار کے ہیں آثار  
 سبز ہونے انجیر کے پتے  
 سبز ہونی پیپل کی قطار  
 ہری ہری چلمن کے چھپے  
 اُرتا ہے سرفی کا غبار  
 ایک قدیم زمانہ سا ہے  
 اینٹوں کی اُونچی دیوار  
 اوٹ میں اک سنان جگہ کی  
 لیے ہوتے کلیوں کے ہار  
 کھڑی ہے اک آسان بہار

# ایک اُست کے گزرنے کے بعد کا وقت

وہ عہد جو دھند لا گیا  
 اک چاند جو گہنا گیا  
 وہ ساتھ اپنے لے گیا  
 اپنی ردائے دل کٹا  
 رستے دکھاتی روشنی  
 گہری کشش موجود کی  
 ہونے کی مستی سے بھرے  
 رشتے گمان و لمس کے  
 اب صل تو باقی نہیں  
 اس کا بھتیس باقی نہیں  
 اک نقل جیسے اس کی ہے  
 بے روح جیسی کوئی شے

یہ درمیاں کے سلسلے  
 الجھے ہوئے حیرت کدے  
 ٹوٹی ہوئی رنگینیاں  
 بگڑھی ہوئی رعنائیاں  
 آنے سے پہلے خواب کے  
 کھلنے سے پہلے باب کے  
 بڑھتی ہوئی بے چینیاں  
 بڑھتی ہوئی تنہائیاں

## نئی محفل میں پہلی شناسائی

نئی جگہ تھی دور دور تک آخر پر دیواریں شب کی کچھ یاروں نے برپا کر دی اک محفل کچھ اپنے ڈھب کی اونچے در سے داخل ہو کر صاف نشیب میں بیٹھے جا کر ایک مقام میں ہوئے اکٹھے رزں اور ویرانی آ کر مرکز در سے جشنِ بپا تک سیر تھی شامِ مہر و وفا کی خوشی تھی اس سے ملنے جیسی بے چینی تھی ابرو ہوا کی سب رنگوں کے لوگ جمع تھے ایک ہی منزل تھی ان سب کی اک بستی آلام سے خالی ایک فضا کسی خوابِ طرب کی جگمگ کی شا دابی جیسا پہنا تھا کوئی حیلوہ اس نے پیراہن اک نئی وضع کا کھلے سمندر جیسا اس نے کر رکھا تھا چہرہ اپنا دکھ سکھ سے بے پروا اس نے میری طرف تکتے سے پہلے چاروں جانب دیکھا اس نے

# غزل

کسی کو اپنے عمل کا حساب کیا دیتے  
سوال سارے غلط تھے جواب کیا دیتے

ضراب صدیوں کی بے خوابیاں تھیں آنکھوں میں  
اب ان بے انت خلاؤں میں خواب کیا دیتے

ہوا کی طرح مسافر تھے دلبروں کے دل  
انہیں بس ایک ہی گھر کا عذاب کیا دیتے

شراب دل کی طلب تھی شرع کے پیرے میں  
ہم اتنی تنگی میں اس کو شراب کیا دیتے

مینر دشت شروع سے سراب آسا تھا  
اس آسنے کو تمنا کی آب کیا دیتے

# میں اگر ٹھہر جاتا

میں اگر ٹھہر جاتا  
 اس نظر کے کہنے سے  
 میں قیام کر لیتا  
 یوں سفر میں رہنے سے  
 اُس دیارِ غربت کے  
 درد مند لوگوں میں  
 اپنے جیسے دنیا کے  
 فنکرمند لوگوں میں

# غزل

دشتِ باراں کی ہوا سے پھر ہرا سا ہو گیا  
میں فقط خوشبو سے اس کی تازہ دم سا ہو گیا

اس کے ہونے سے ہوا پیدا خیالِ جاں نزا  
جیسے اک مُردہ زمیں میں باغ پیدا ہو گیا

پھر ہوائے عشق سے آشفستگیِ خواباں میں ہے  
ان دنوں میں حسن بھی آزار جیسا ہو گیا

ہے کہیں محصور شاید وہ حقیقتِ عہد کی  
جس کا راستہ دیکھتے اتنا زمانہ ہو گیا

غم رُبا ہے حالِ کہنا دل کا اس بُت سے منیر  
جس کے غم میں اپنے دل کا حال ایسا ہو گیا

# ہر مکھ پر خوبصورتی کا تمام

ہر کسی کے چہرے میں  
 اک ضیاء سی ہوتی ہے  
 رُخ کے ایک حصے میں  
 حسن کے علاقے کی  
 اک ادا سی ہوتی ہے  
 اس کو میں نے دیکھا تھا  
 گرم خُو مہینوں میں  
 اک خوشی کی محفل میں  
 شہر کے مکینوں میں  
 اک طرف کھڑے تنہا  
 جس طرف کو رکتے تھے  
 جن کے ساتھ گلیاں تھیں

جن میں لوگ بستے تھے  
 بے کشش مکانوں میں  
 جیسے چاند راتیں تھیں  
 اس کے سرد چہرے میں  
 خوشگوار آنکھیں تھیں

# غزل

شکوہ کریں تو کس سے شکایت کریں تو کیا  
اک رائیگاں عمل کی ریاضت کریں تو کیا

جس شے نے ختم ہونا ہے آخر کو ایک دن  
اس شے کی اتنے دکھ سے حفاظت کریں تو کیا

حرفِ دروغ غالبِ شہرِ حندا ہوا  
شہروں میں ذکرِ حرفِ صداقت کریں تو کیا

معنی نہیں منیر کسی کام میں یہاں  
طاعت کریں تو کیا ہے، بغاوت کریں تو کیا

# ڈرامے گم شدہوں کے باطن

ان دنوں یہ حالت ہے میری خوابِ بستی میں  
 پھر رہا ہوں میں جیسے اک خراب بستی میں  
 خوف سے مہنہ جیسے شہر کی ضرورت ہے  
 عیش کی فراوانی اس کی ایک صورت ہے  
 ان دنوں میں مے نوشی فعلِ سود لگتا ہے  
 عورتوں کی صحبت میں دل بہت بہلتا ہے

# ایک بیراگی شے سے مکالمہ

کیوں بیراگ لیارے بھائی، کیوں بیراگ لیا

کس کارن ان سیکھ کے دنوں میں

جگ کوتیاگ دیا

یہ رکھائیں اور دشائیں جن کا تجھ کو گمان نہیں

لے جائیں گی ایسی جگہ پر جس کی تجھے پہچان نہیں

تجھے دے گا جس دھرتی کو تو نے نیا سہاگ دیا

# طلسماتِ صبحِ کاذب

کچھ اندھیرے کی خبر تھی کچھ اُجالے کی خبر  
 صبحِ صادق سے سوا تھا صبحِ کاذب کا اثر  
 اک سیہ دیوار پر آثارِ روشن کی موت  
 ظاہرِ باطل کے آگے نور کا چہرہ ہکتا فوق

# موسم سرما کی بارش کا یہ پہلا روز ہے

موسم سرما کی بارش کا یہ پہلا روز ہے  
 دھند ہے اطراف میں سورج کے خوابِ گرم پر  
 میں کہ جو محصور ہوں آرامِ حسنِ یار میں  
 اک حفاظت سی ہے مجھ کو جسم کی مہکار میں  
 یاد اور موجود دونوں کی حقیقت اس میں ہے  
 غم کی طاقت کو غلط کرنے کی ہمت اس میں ہے  
 سحر اتنے ہیں جمالِ مہربانِ یار میں  
 جتنے اس سرما کی بارش کے حسین اسرار میں

# اب میں اسے یاد بنا دینا چاہتا ہوں

میں اس کی آنکھوں کو دیکھتا رہتا ہوں  
 مگر میری سمجھ میں کچھ نہیں آتا  
 میں اس کی باتوں کو سنتا رہتا ہوں  
 مگر میری سمجھ میں کچھ نہیں آتا  
 اب اگر وہ کبھی مجھ سے ملے  
 تو میں اس سے بات نہیں کروں گا  
 اس کی طرف دیکھوں گا بھی نہیں  
 میں کوشش کروں گا  
 میرا دل کہیں اور مبتلا ہو جائے  
 اب میں اسے یاد بنا دینا چاہتا ہوں

# گہری خاموشی

جب سے وہ بچھڑا ہے  
 اس گھر کی خاموشی اس کی قبر سے بھی گہری ہے  
 اس کے گن  
 روشن آنکھوں کی طرح یہاں منڈلاتے ہیں  
 اور چاندی سی آوازوں سے  
 دکھ کو دور بھگاتے ہیں ————— !

(میری دیب کی نظم کا ترجمہ)

## غزل

خواب و خیالِ گل سے کدھر جائے آدمی  
اک گلشن ہوا ہے جدھر جائے آدمی

دیکھے ہوئے سے لگتے ہیں رستے، مکاں، مکیں  
جس شہر میں بھٹک کے جدھر جائے آدمی

دیکھے ہیں وہ نگر کہ ابھی تک ہوں خوف میں  
وہ صورتیں ملی ہیں کہ ڈر جائے آدمی

یہ بجز ہمت و بود ہے بے گوہر مراد  
گہرائیوں میں اس کی اگر جائے آدمی

پڑے میں رنگ و بو کے سفر در سفر منیر  
ان منزلوں سے کیسے گزر جائے آدمی

## غزل

پتھر کا اس کا دل ہے تو مٹل کا اس کا جسم  
 میاں ہے اس کی آنکھ میں بادل کا اس کا جسم  
 شاید نظر پڑے جو درِ روشنی کھلے  
 اتنی سیاہ رات میں کاجل کا اس کا جسم  
 موسم کی مستیوں میں اسے دیکھنا ذرا  
 ٹھنڈی ہوا کی زد پہ ہے پیل کا اس کا جسم  
 تازہ ہوئی ہے اس کے سبب روحِ عصر بھی  
 پھوٹا ہے ایسے رنگ سے کونسل کا اس کا جسم  
 تبدیلیوں کے دن ہیں زمانے میں اے مینتر  
 ہے آج مختلف سا بہت کل کا اس کا جسم

# غزل

اپنے گھر سے چل پڑنا محفلوں کی حسرت میں

راستوں میں رہ جانا منزلوں کی حسرت میں

دیر تک کھڑے رہنا باغ کے اندھیرے میں

دیر سے جدارہتے دلبروں کی حسرت میں

اس کی بے وفائی بھی مستقل نہیں ہوتی

دل سدا وہ رکھتا ہے دُرخوں کی حسرت میں

گوک ہے یہ کوئل کی یا پکار ازلوں سے

انت کی اداسی کی رونقوں کی حسرت میں

ہند منبر کیوں بنے حال کے زمانے کی

ادراک زمانے کے موسموں کی حسرت میں

( اپنی پنجابی غزل کا ترجمہ )

# اُس کو یاد کرنے کی ساعتیں

جب تارے واپس جانے لگیں  
 آثارِ سحر کے آنے لگیں،  
 اس وقت اسے تم یاد کرو  
 اور رات کے کسی علاقے میں  
 اور شام کے حنائی خاکے میں

آغازِ زمستان میں دوبارہ

مُنیر سیازی



انتساب

والدِ مرحوم فتح محمد خان نیازی کے نام



# ترتیب

- ۷ ، سورج کی دمک بجلی کی چمک ساون کا ہرا بن دیکھا ہے
- ۸ ، دل کا سفر بس ایک ہی منزل پر بس نہیں
- ۹ ، جو مجھے بھلا دیں گے میں انہیں بھلا دوں گا
- ۱۰ ، صبح خنداں غم شبانہ تھا
- ۱۱ ، دل کو حال متار میں دیکھا
- ۱۲ ، روشنی در روشنی ہے اُس طرف
- ۱۳ ، ابر بہارِ شامِ تمنا بھی خواب ہے
- ۱۴ ، محفل آرا تھے مگر پھر کم نما ہوتے گئے
- ۱۵ ، ساعتِ ہجران ہے اب یکے جہانوں میں رہوں
- ۱۶ ، رنگوں کی دشتوں کا تماشا تھی بامِ شام
- ۱۷ ، بے حقیقت دُوریوں کی داتاں ہوتی گئی
- ۱۸ ، رات دن کے بدلتے آنے میں ایک مقامِ شکو
- ۱۹ ، نئے نئے سائے کے آس پاس بنتے بگڑتے دن
- ۲۰ ، جگنو چمک رہا ہے
- ۲۱ ، وصال سرسبز
- ۲۲ ، حوصلہ بیٹے والی مثال
- ۲۳ ، فیصل آباد زرعی یونیورسٹی میں ایک روشن دن
- ۲۴ ، کیسے پھر اس عہد کو زندہ کروں
- ۲۵ ، اے بادل
- ۲۶ ، ہجرت اور مراجعت کی حدوں پر

- ۲۸ . خواب اتنے دیکھتا ہوں ،
- ۲۹ . وقت سے آگے گزرنے کی سزا ،
- ۳۰ . شہر کے مکان
- ۳۱ . برسوں کے بعد ملاقات
- ۳۲ . نئی رات
- ۳۳ . سانپ کی صفات
- ۳۴ . اصل سے خوب
- ۳۵ . شہر اور بام
- ۳۶ . بادل اڑے تو گم آسمان دکھائی دیا ،
- ۳۷ . جامنی رنگ کا کوشمہ ،
- ۳۸ . رستے
- ۳۹ . میرا اصل وجود
- ۴۰ . ایک بھاری رات
- ۴۱ . حرفِ سحرِ خیر
- ۴۲ . دل کو اپنی بستی کا چارہ گر بنا لینے
- ۴۳ . کار دنیا تھا سموت کا م طلب ،
- ۴۴ . راد پینڈی میں شروع سال کی بارش ،
- ۴۵ . وداع
- ۴۶ . سورج گرہن کے دن
- ۴۷ . دایمہ

## غزل

سورج کی دمکن بجلی کی چمک ساون کا ہرا بن دیکھا ہے  
 زنگین ملائم پتوں کی سرسری سے بھرا بن دیکھا ہے

دیوارِ فلک، مخرابِ زماں، سب دھوکے آتے جاتے ہوئے  
 یہ ایک حقیقت ہم پہ کھلی جب سے وہ کھلا بن دیکھا ہے

میراثِ جہاں اک عہدِ وفا کسی خواب میں زندہ رہنے کا  
 اک قصہ تنہا آدم کا جس نے تنہا بن دیکھا ہے

کبھی باپ ہوا کبھی سبز ردا، کبھی راز ہزاروں صدیوں کا  
 ہر لمحہ رنگ بدلتا ہوا ہر آن نیا بن دیکھا ہے

دیکھا ہے اُسے اُس گھر میں مگر لگتا ہے مینیر ایسا مجھ کو  
 دریا کے کنارے پر جسے پانی میں گھرا بن دیکھا ہے

# غزل

دل کا سفر بس ایک ہی منزل پہ بس نہیں  
اتنا خیال اُس کا ہمیں اِس برس نہیں

دیکھو گل بہار اثرِ دشتِ شام میں  
دیوار و در کوئی بھی کہیں پیش و پس نہیں

آیا نہیں یعتین بہت دیر تک ہمیں  
اپنے ہی گھر کا در ہے یہ بابِ قفس نہیں

ایسا سفر ہے جس کی کوئی انتہا نہیں  
ایسا سماں ہے جس میں کوئی ہم نفس نہیں

آتے گی پھر بہار اسی شہر میں منیر  
تقدیر اس نگر کی فنِ خار و خس نہیں

# غزل

جو مجھے بھلا دیں گے میں انھیں بھلا دوں گا  
سب غرور ان کا میں خاک میں ملا دوں گا

دیکھتا ہوں سب شکلیں سن رہا ہوں سب باتیں  
سب حساب ان کا میں ایک دن چکا دوں گا

روشنی دکھا دوں گا ان اندھیر نگروں میں  
اک ہوا ضیاءوں کی چار سوچا دوں گا

بے مثال قبروں کے بے کنار باغوں کے  
اپنے خواب لوگوں کے خواب میں دکھاؤں گا

میں منیر جاؤں گا ایک دن اسے ملنے  
اس کے در پہ جا کے میں ایک دن صدا دوں گا

## غزل

صبحِ خمندانِ غمِ شبانہ بھتا  
وہ حقیقت تھا یا فسانہ بھتا

اُس کو دیکھنا اُس سے بات ہوئی  
رابطہ جتنا بھتا غائبانہ بھتا

مہم نے وہ وضع جو بنالی تھی  
اُس سے منے کا اک بہانہ بھتا

اُس طرف یاد تھی غنیمت و کبیر  
درمیاں میں بہت زمانہ بھتا

ہم بھی آئے منہ سیر ہستی میں  
رسم تھی اک جسے نبھانا بھتا

## غزل

دل کو حالِ مسترار میں دیکھا  
یہ کرشمہ بہار میں دیکھا

جس کو چاہا حنہ سار میں چپایا  
جس کو دیکھا غبار میں دیکھا

خواہشوں کو بہتت ہوا دینا  
وصفِ پیسہ نے یار میں دیکھا

اک بشر میں کتنی بشر دیکھے  
جز وکل کے حصار میں دیکھا

جب سے دیکھا ہے اس زمیں کو منیر  
قیدِ لیل و نهار میں دیکھا

## غزل

روشنی در روشنی ہے اُس طرف  
زندگی در زندگی ہے اُس طرف

جن عذابوں سے گزرتے ہیں یہاں  
ان عذابوں کی نفی ہے اس طرف

اک رہائش خواہش دل کی طرح  
اک نمائش خواب کی ہے اس طرف

جو بچھ کر رہ گیا ہے اس جگہ  
حُسن کی اک شکل بھی ہے اس طرف

جستجو جس کی یہاں پر کی منسیر  
اُس سے ملنے کی خوشی ہے اُس طرف

## غزل

ابریہا شامِ تمنا بھی خواب ہے  
یہ انتظارِ حُسنِ دلآرا بھی خواب ہے

ہیں خوابِ قصّہ ہائے فراق و وصال سب  
میرے اور اُس کے غم کا فسانہ بھی خواب ہے

گزرے چھوٹے زمان و مکاں جیسے خواب تھے  
سحرِ خیالِ عشرتِ فردا بھی خواب ہے

بس ایک خوابِ نورِ سحر کے مصیبتِ مہم کا  
اس خوابِ تلخِ شب کا مداوا بھی خواب ہے

ملتا ہوں روز اس سے اسی شہرِ مینِ سیر  
پر جانتا ہوں وہ بنتِ زیب بھی خواب ہے

## غزل

محفل آراتھے مگر پھر کم نما ہوتے گئے  
دیکھتے ہی دیکھتے ہم کیا سے کیا ہوتے گئے

ناشناسی دہر کی تنہا ہمیں کرنی تگتی  
ہوتے ہوتے ہم زمانے سے جدا ہوتے گئے

منتظر جیسے تھے در شرفِ اراق آثار کے  
اک ذرا دستک ہوئی درد میں وا ہوتے گئے

حرف پردہ پوش تھے اظہارِ دل کے باب میں  
حرف جتنے شہر میں تھے حرفِ لا ہوتے گئے

وقت کس تیزی سے گزراروزمرہ میں منیر  
آج کل ہوتا گیا اور دن ہوا ہوتے گئے

## غزل

ساعتِ ہجراں ہے اب کیسے جہانوں میں ہوں  
کن علاقوں میں بسوں میں کن مکانوں میں رہوں

ایک دشتِ لامکاں پھیلا ہے میرے ہر طرف  
دشت سے نکلوں تو جا کر کن ٹھکانوں میں رہوں

علم ہے جو پاس میرے کس جگہ افشا کروں  
یا ابد تک اس خبر کے رازدانوں میں رہوں

وصل کی شامِ سیہ اس سے پرے آبادیاں  
خوابِ دائم ہے یہی ہیں جن زمانوں میں رہوں

یہ سفر معلوم کا معلوم تک ہے اے منیر  
میں کہاں تک ان حدوں کے قیخانوں میں رہوں

# غزل

زنگوں کی دشتوں کا تماشا تھی بامِ شام  
ظاری تھا ہر مکاں پہ جب لالِ دوامِ شام

گلدستہ جہات تھا نیرنگِ راہِ عشق  
تھا اک طلسمِ حسنِ خیابانِ دامِ شام

آگے کی منزلوں کی طرف شام کا سفر  
جیسے شبوں کے دل میں تھا شہرِ قیامِ شام

باندھے ہوئے ہیں وقتِ سبھی اس کے حکم میں  
ہے جس خدا کے ہاتھ میں کا نظامِ شام

دھند لاگتی ہے شامِ شربِ خام سے منیر  
خالی ہو اکشش کی شرابوں سے جامِ شام

## غزل

بے حقیقت دوریوں کی داستاں ہوتی گئی  
یہ زمیں مثلِ سراب آسماں ہوتی گئی

کس خرابی میں ہوا پید اجمالِ زندگی  
اصل کس نقلِ مکاں میں رائیگاں ہوتی گئی

تسنگی امروز میں آئندہ کے آثار ہیں  
ایک ضد بڑھ کر کسی شکھ کا نشاں ہوتی گئی

دوسرے رُخ کا پتہ جس کو تھا وہ خاموش تھا  
وہ کہانی بس اسی رُخ سے بیاں ہوتی گئی

اک صدا اٹھی تو اک عالم ہوا پید ا منیر  
اک کلی مہکی تو پورا گلستاں ہوتی گئی

# رات دن کھدلتے آئے ہیں ایک مقامِ شکر

ہوا چلتی ہے وسعت کے خیا بانوں کی حیرت میں  
 ہوا چلتی ہے مغرب کے پرہی خانوں کی غربت میں  
 ہوا چلتی ہے قریے کے شبستانوں کی حالت میں  
 ہوا چلتی ہے سما کی نئی شامِ محبت میں  
 کوئی دیروز کا سکھ ہے دروہامِ محبت میں  
 کوئی کیفیتِ نرسد ہے مہتابِ تمنا میں  
 مہتام ایسا کبھی دیکھا نہیں خوابِ تمنا میں  
 یہ کیسی شام آتی ہے مجھے بابِ تمنا میں

# نئے ستارے کے آس پاس نئے بگڑتے دین

کئی دین سے اک ستارہ  
 کیے جا رہا ہے مجھ کو  
 کسی بات کا اشارہ  
 دم انتظارِ شب میں  
 کوئی چشمِ مست جیسے  
 سرِ پردۂ زگاریں  
 غمِ بود و ہست جیسے  
 کسی شہرِ رفتگاں پر  
 خمِ خوابِ زرفشاں پر  
 دلِ ناصبور جیسا  
 کسی دوسرے جہاں پر  
 کسی اور آسماں پر  
 کسی شامِ نور جیسا

# جگنو چمک رہا ہے

جگنو چمک رہا ہے  
 جگنو بھٹک رہا ہے  
 سحرِ سیاہِ شب میں  
 املی کی ڈالیوں میں  
 خوابیدہ درکے باہر  
 لکڑھی کی جالیوں میں  
 تنہا نگاہِ شب میں  
 مثلِ خیالِ روشن  
 خوابِ سیاہِ شب میں  
 جگنو چمک رہا ہے

## وصالِ سرسبز

پھول اک گلاب کا  
 مضحل، خراب سا  
 اس خراب پھول پر  
 تیرتی کے پنکھ ہیں  
 چادریں حجاب کی  
 محرم حجاب پر  
 دیر پا وصال کے  
 دُور تک کے خواب کی  
 جس کی کشش جہالت سے  
 پھوٹی ہیں پتیاں  
 اک نئے گلاب کی

## حوصلہ دینے والی مثال

دیکھو کیسے گرا وہ  
 دیکھو کیسے اُٹھا وہ  
 کتنا اسفل ہوا تھا  
 کتنا افضل ہوا وہ  
 تنہا جتنا رہا وہ  
 کثرت جتنا رہا وہ  
 اس کی طرح بنو تم  
 اس کے ساکتی بنو تم  
 دیکھو کیسے اُٹھا وہ  
 کتنا افضل ہوا وہ

## فیصل آباد زرعی یونیورسٹی میں ایک روشن دن

لال نہرے رنگ کے نیچے ہرے رنگ کے پھتال ہیں  
تین شجر یہ رنگ اٹھائے کھڑے مٹی کی ڈھوپ میں  
بجری ہی بجری کی حد پر جاگے خواب کی کوئی مثال ہیں

تین بشر مسحور کھڑے ہیں ڈھوپ کے روشن روپ میں  
جیسے یہ کسی نئے جنوب کا کوئی نیا شمال ہیں  
جیسے اس کے نئے مکان کا کوئی نیا شمال ہیں

## کیسے پھر اس عہد کو زندہ کروں

میں محبت کس طرح اس سے کروں  
دل میں جو ہے کس طرح اس سے کہوں

میرے اس کے درمیاں بیگانگی برسوں کی ہے  
ایک بے مفہوم جیسی خامشی برسوں کی ہے

اپنی اپنی زندگی میں مبتلا اتنے ہے  
سارا کچھ دھندلا گیا ہے ہم جدا اتنے ہے

اس کے کس رخ کو اشارہ عشق کا کیسے کروں  
اس ذرا سے کام کی میں ابتدا کیسے کروں

# اے بادل

اے بادل جب بسیل بنے تو  
 موتی کنسٹھ کے پھولوں کی  
 جب آکاش پہ رنگت ہو تو  
 مینہ کے بعد کے جھولوں کی

اے بادل جب بوند بنے تو  
 تالابوں کے پانی پر  
 خواہش سے بھی تنگ جگہ پر  
 وسعت کی ویرانی پر

اے بادل جب شکل بنے تو  
 آدمیوں کی بستی کی  
 اس کے کسی آباد مکاں میں  
 میرے جیسی ہستی کی

اے بادل جب وقت بنے تو  
 تیسری شام کوئی بھی ہو  
 میں پہچان سکوں گا تجھ کو  
 تیسرا نام کوئی بھی ہو

## ہجرت اور مرجعت کی حدیث

کچھ دیر میں تم سے دُور رہوں گا پھر واپس آ جاؤں گا  
 تم میں بھی ابھی وہ بات نہیں جو مجھ کو یہاں پر روک سکے  
 مجھ میں بھی ابھی وہ بات نہیں جو تم کو یہاں پر روک سکے  
 اس بات کی کچھ دن کھوج کروں گا پھر واپس آ جاؤں گا

## خواب اتنے دیکھتا ہوں

رات بھر میں جاگتا ہوں اُس خدا کی یاد میں  
جس کا دم آباد ہے اس قریہ برباد میں

میلنہ کی خوشبوئیں جیسے دشتِ ہونہ کی پیاس میں  
دن گزر جاتا ہے میرا اُن دنوں کی آس میں

چھوٹی چھوٹی ٹکڑیوں میں شہر سے اُڑتے ہوئے  
جنتوں سے رنگِ ملتے، ٹوٹتے، جڑتے ہوئے

رات دن رہتا ہوں ان کی سبز شادابی میں  
خواب اتنے دیکھتا ہوں اپنی بے خوابی میں

# وقت سے آگے گزرنے کی سزا

آدمی تنہا رہ جاتا ہے

اپنی پنجابی نظم کا ترجمہ

# شہر کے مکان

اپنے ہی ڈر سے جھڑے ہوئے ہیں  
اک ڈوجے کے ساتھ

ایضاً شہر کی نظر کا ترجمہ

## برسوں کے بعد ملاقات

پہلے تو میں گزر گیا یونہی جیسے کوئی انجان  
پھر میں اسے پہچان کے ہوا بہت حیران

(اپنی پنجابی نظم کا ترجمہ)

## منی رت

ہلکی ہلکی ٹھنڈ میں کانپیں  
 خواہشیں چھپے ہوئے پیار کی  
 آہیں چپیتے ہزار کی  
 لے کر آئیں ساتھ ہوائیں  
 سات سمندر پار کی

(اپنی پنجابی نظم کا ترجمہ)

# سانپ کی صفات

سُمر ہو تو وہاں پر سانپ  
 مہک ہو تو وہاں پر سانپ  
 زیرِ زمیں کی تاریکی میں  
 زر ہو تو وہاں پر سانپ

راہِ پی پنجابی نظم کا ترجمہ

## اصل سے خوف

ادھر ادھر کرتے رہتے ہیں  
 اصل سے ہیں ہم ڈرتے  
 جس سے بات ہے کرنی ہوتی  
 اُسی سے ہم نہیں کرتے

(اپنی پنجابی نظم کا ترجمہ)

## شہرِ اومام

عزت کدے میں عبت بہت ہیں مسندوں پر تخت پر  
 وہم کی تجسیم سنگیں اب ہے اور ج بخت پر  
 سینکڑوں سالوں کا پھرا مستقل اس در پہ ہے  
 دیر کے کچھ خوف ہیں دیوارِ شہرِ سخت پر

# غزل

بادل اُڑے تو گم آسمان دکھائی دیا  
پانی اُترے تو اپنا مکان دکھائی دیا

اُس سے آگے عراق کی منزلیں تھیں  
جہاں پہنچ کے اس کا نشان دکھائی دیا

اُس کے سامنے یہ جگ ویران لگا  
اُس کی آنکھوں میں ایسا جہان دکھائی دیا

ہمارے حال کی خبر وہ رکھتا تھا  
ساری عمر جو اخبان دکھائی دیا

کام وہی منسیر تھا مشکلوں کا  
جو شروع میں بہت آسان دکھائی دیا

# جامنی رنگ کا کرشمہ

جامنی پنچھی حبِ جامنی چُبول  
 جامنی حدیں جامنی ہونٹ  
 تک کے گتیں یہ آنکھیں چُبول  
 پچھلی دید کے سارے دُک  
 یاد آئے کئی چُبولے سکھ

# رکتے

یہ رکتے یہ لمبے رکتے  
 کونسی سمت کو جباتے ہیں  
 بہت پُرانے محلوں اندر  
 بچکھڑے یار ملا تے ہیں  
 اونچے، گہرے جنگلوں اندر  
 شیر کی طرح ڈراتے ہیں  
 یا پھر یوں ہی گھوم گھما کے  
 واپس موڑ لے آتے ہیں

(اپنی پنجابی نظم کا ترجمہ)

## میرا اصل وجود

میرا تو بس اتنا ہی کچھ ہے  
 حصہ اپنے آپ کے بیچ  
 جتنا رات کے سوننے والے کا  
 بھاری پیر کی چاپ کے بیچ

(اپنی پنجابی نظم کا ترجمہ)

# ایک بھاری رات

گھر کی دیواروں پر دیکھو بوندیں لال پھوار کی ہیں  
 آدھی شب دروازے کھڑکیں ڈائیں چین چینیں مارتی ہیں  
 سانپ کی شوکر گو بنجے جیسے باتیں گھرے پار کی ہیں  
 ادھر ادھر چھپ چھپ کر ہنستی شکلیں شہر سے پار کی ہیں  
 پاس سے روح سماں گزرتی مہکیں باسی ہار کی ہیں  
 گورستان کی راہ دکھاتی کھوکھیں پھرے وار کی ہیں

(اپنی پنجابی نظم کا ترجمہ)

# حرفِ سحرِ خیر

شاید وہ آہی جائے  
 سوچا تھا جس کو میں نے  
 پیڑوں میں چھپ کے بھیٹی  
 گلد م کی راگنی میں  
 بے چین گم کے اندر  
 صبح جہاں نما کی  
 تاریک بے کلی میں  
 شاید میں اس سے مل کے  
 وہ بات کہہ سکوں گا  
 جس بات کو کہا تھا  
 میں نے کبھی کسی سے  
 ایسی ہی اک سحر میں  
 اک اجنبی نگر میں  
 اک اور اجنبی سے

# غزل

دل کو اپنی ہستی کا چارہ گر بنا لیتے  
ہم جو اُس سے مل جاتے اک نگر بنا لیتے

در بدر نہ میں پھرتا در بدر نہ وہ ہوتا  
اک جگہ پہ مل کے جو اپنا در بنا لیتے

خواب جو نہ بن جاتے نیند کے جہانوں میں  
یہ عذاب دنیا کے دل میں گھر میں بنا لیتے

اب خیال آتا ہے منزلوں کی سمجھتی میں  
کوئی یا تو اپنا ہم سفر بنا لیتے

راہ بر کے بن چنا اے منیر مشکل تھا  
پر خراب ہوتے جو راہ بر بنا لیتے

# غزل

کارِ دنیا تھا سخت کام طلب  
ہم تھے آرام اور نام طلب

اس صدا کی جہت نہیں کوئی  
شورشِ دہر ہے نظام طلب

ایک بے مہر دن کے آخر پر  
شام آئی ہے کیسی جام طلب

اور ہستی کی جستجو سی ہے  
ساری ہستی ہے ناتمام طلب

عارضی تھا مہتمام اپنا منیر  
خواہشِ زیست تھی دوام طلب

# راولپنڈی میں شروع سال کی بارش

ناہموار مکانوں میں  
 کھلتے ہوئے دریاؤں سے  
 تکتے ہوئے حسینوں پر  
 ناہموار پہاڑوں سے  
 ناہموار زمینوں پر  
 وسعت بھری دراڑوں سے  
 پتھر ملی ڈھلوانوں پر  
 چڑھتے ہوئے مکینوں پر  
 وقت کے ہرے کواڑوں سے  
 سال کے نئے مہینوں پر

# وداع

رُخِ کدھر ہے حُسنِ کا  
 اس حُسنِ بے پرواہ کا  
 وسعتِ کون و مکاں میں  
 مرکزِ عشم کی طرف

## سورج گرہن کے دن

بامِ بلندِ عجم سے  
موسم گزر رہے ہیں

اک اک صدی کا لمحہ  
رفتار تیز ایسی  
باتیں سمجھ نہ آئیں  
گفتار تیز ایسی

بننے سے پیشتر ہی  
منظر بکھر رہے ہیں  
انہونیاں بہت ہیں  
ان موسموں کے اندر  
جن کا گماں نہیں ہے  
وہ برق و شس منازل  
ہیں ان زقوں کے اندر

اک سمت میں کہیں پر  
 شب ریز ساعتوں میں  
 رستہ دکھانے والی  
 اک شے چمک رہی ہے

اک سمت میں کہیں پر  
 صدیوں کی کج روی میں  
 گم راہ آدمی کی  
 کوشش بھٹک رہی ہے

## واہمہ

واہمہ ہے یہ سمندر شامِ ساحل کی طرح  
 دس برس پہلے کی چاہت کی حقیقت کی طرح  
 باغ میں اس کی رفاقت آسمانِ شب تلے  
 گرمیوں میں ہاتھ اُس کا روشنی کا حال سا  
 دو اندھیروں میں گھرے اک دائمی سے حال سا  
 دو زمانوں کے اثر میں رنگِ ماہ و سال سا  
 واہمہ ہے یہ سمندر اُس مجھت کی طرح

ساعتِ سیار



# ساعتِ سپار

مینیرسی زی



# ترتیب

- ۹ ، دیباچہ — فیض احمد فیض
- ۱۱ ، انساب - والدہ مرحومہ کے نام ،
- ۱۲ ، سلام
- ۱۳ ، والدہ مرحومہ کی یاد میں ،
- ۱۴ ، والد مرحوم کی یاد میں ،
- ۱۵ ، لاہور ٹاؤن شپ پر نظم ،
- ۱۶ ، خواب میری پناہ ہیں ،
- ۱۷ ، آج میں گل کا فصل ،
- ۱۸ ، اس کے باہر صرف ڈر ہے ،
- ۱۹ ، نئی تعمیر میں جدائی ،
- ۲۰ ، لے سریر آرائے اورنگِ حسن ،
- ۲۱ ، کوئی زمانہ ہو ،
- ۲۲ ، موسم نے ہم کو ،
- ۲۳ ، موسم ہے رنگیلا، گیلا اور ہوا دار ،

- ۲۴ ، ہمیشہ دیر کر دیتا ہوں ،  
 ۲۵ ، میں بھی کسی خیال سے ،  
 ۲۶ ، یہ گزے دن ہمارے ،  
 گیت ، ۲۷  
 ۲۸ ، دن کی دوڑ دھوپ کے بعد ،  
 ۲۹ ، جس کے آگے حد کھڑی ہے ،  
 ۳۰ ، بلاتی ہے جو پاس اپنے ،  
 ۳۱ ، اک دن رہیں نسبت میں ،  
 ۳۲ ، چاہی تھی جیسی میں نے ،  
 ۳۳ ، بوجھ بے معنی سوالوں کے ،  
 ۳۴ ، اُداسی کو بیاں کیسے کروں ،  
 ۳۵ ، عبوری دور کا شیخ ،  
 ۳۶ ، ہے میرے گرد کثرتِ شہرِ جفا پرست ،  
 ۳۷ ، زور پیدا جسم و جان کی ناتوانی سے ہوا ،  
 ۳۸ ، جھٹنے دن اس بُت کو اپنا علم سنانے میں لگے ،  
 ۳۹ ، اتنے خاموش بھی رہا نہ کرو ،  
 ۴۰ ، خیال یکتا میں خواب اتنے ،  
 ۴۱ ، کسی خوشی کے سرخ جیسا ،  
 ۴۲ ، کھل گئے ہیں بہار کے رستے ،  
 ۴۳ ، اُفق کو اُفق سے ملا دینے والے ،  
 ۴۴ ، سفر میں ہیں مسلسل ہم کہیں آباد بھی ہوں گے ،  
 ۴۵ ، غلشِ مجسمہ دائمی نہ گئی ،  
 ۴۶ ، ابرو ہونٹے نئے ، شمس دقرونے نئے ،  
 ۴۷ ، لمحہ لمحہ دم بہ دم ،  
 ۴۸ ، بجز شب میں اک قرارِ غائبانہ جا ہیے ،  
 ۴۹ ،

- ہے اُس گل رنگ کا دیدار ہونا ، ۵۰  
 دل عجب مشکل میں ہے اب اصل رستے کی طرف ، ۵۱  
 گیت ، ۵۲  
 پنجابی شاعری کے تراجم ، ۵۳  
 منظموں کی حمد ، ۵۴  
 اس کے وصال کا موسم ، ۵۵  
 ایک سایہ دیر تک ، ۵۶  
 سبز دھرتی کی ہے ، ۵۷  
 دھرتی ہی جب شور زدہ تھی ، ۵۸  
 سندربن کی طرف اُدھورا سفر ، ۵۹  
 بے خیال ہستی کو کام میں لگا دیا ، ۶۰  
 ہے شکل تیری گلاب جیسی ، ۶۱  
 نئے رشتوں کی کھوج ، ۶۲
-



منیر نازی کے ملامت پر صرح و توہین سے فریب  
 و فریب سمجھ کر وہ الفاظ کھنڈ کر کے جا چکے ہیں اب  
 تو یہی کہنا ماننی ہے کہ منیر نازی مار چھوڑے ان سے  
 مداحوں لہو جانے والوں سے نئے جنت لہو لہو  
 فرود کی گزشتہ گماناں لے کر آئے، ان کو خردہ  
 سو نہ ساعت گھبراہٹ صورت میں ایک ارد و لکشمی دفع  
 ان کی منہ نیت طلوع سے لئے وارد ہوا ہے تو منیر نازی کے کلمہ  
 صروف اور ہدف سے تشبہ ہے زبان و اظہار کی سادگی اور  
 جذبات و انداز کا خلوص لہو در دہندگی، منیر کی خواہش ان ایبات  
 میں ملنے، انہ لفظ لہو سے نازی بھی ہے، انقدر اتنے جس لہو در دہندگی  
 سے، پنجابی منظر ہے، گا اردو ترجمہ انداز و لہجہ انفا سے حس سے ہے  
 منیر پنجابی شائستگی سے انداز دہندگی لہو، اس مجموعے کے حوالے

کے بعد فارمین کو مندر کے کوئی شکایت پیدا کی  
 تو عانتاً ہی کہ کتاب اس قدر مختلفوں ہے

منزلہ مندر  
 ۲۵

والدہ مرحومہ بی بی رشیدہ بیگم کے نام

# سلام

خوابِ جہاںِ عشق کی تعبیر ہے حسینؑ  
 شامِ ملالِ عشق کی تصویر ہے حسینؑ

حیراں وہ بے یقینی اہل جہاں سے ہے  
 دنیا کی بیوفائی سے دلگیر ہے حسینؑ

یہ زلیست ایک دشت ہے لاحد بے کنار  
 اس دشتِ غم پہ ابر کی تاثیر ہے حسینؑ

روشن ہے اس کے دم سے الم خانہ جہاں  
 نورِ خدا کے عصر کی تصویر ہے حسینؑ

ہے اس کا ذکر شہر کی مجلس میں رہنا  
 اچھے نگر میں حسرتِ تعمیر ہے حسینؑ

## والدہ مرحومہ کی یاد میں

وسیع میدانوں میں  
جہاں سے کوئی نہیں گزرتا  
وہ وہاں موجود ہے۔

میں جن راستوں پر  
کسی خوف سے نہیں جا سکتا  
وہ وہاں موجود ہے

میں نے جن مکانوں میں  
زندگی کے اچھے یا بُرے دن کاٹے ہیں  
وہ وہاں موجود ہے

غیب میں جو باغات ہیں  
ابرِ رحمت جن پر پھوار کی طرح برتا ہے  
وہ وہاں موجود ہے۔

# والد مرحوم کی یاد میں

کل میں تنہائی سے ڈر کر  
اس کو ڈھونڈنے نکلا ،

## لاہور ٹاؤن شپ پر نظم

جس شہر میں رہا میں برسوں کی زندگی میں  
 کافی حیات جس میں شرمندہ خاموشی میں  
 اس شہر کی حدوں پر میں گھر بنا رہا ہوں  
 ماہ مینر جس پر شب گیر ہو رہا ہے  
 اک شہر ساتھ میرے تعمیر ہو رہا ہے  
 میرے مکان سے آگے میدان کہیں کہیں پر  
 آبادیاں کہیں پر، خالی زمیں کہیں پر  
 ایک بڑھ کا پیر جو اب کچھ پیر ہو رہا ہے  
 جگمگ دکاں سے ملتے سناں راستے پر  
 اک لالیٹن والے تنور کے سرے پر  
 اک مرد اور عورت اک سوچ میں کھڑے ہیں  
 وحشی غزال جیسے زنجیر ہو رہا ہے

## خواب میری پناہ ہیں

---

بس مرا چلتا نہیں جب سختی ایام پر  
 فتح پاسکتا نہیں جب یورشِ آلام پر  
 اپنے ان کے درمیاں دیوارِ چن تیاہوں میں  
 اس جہانِ ظلم پر اک خواب بُن دیتا ہوں میں

# آج میں کل کا دخل

کھیل دھوپ پھاؤں کا  
 بادلوں ہواؤں کا  
 صبحِ صبحِ نو میں ہے  
 وہ قدیم راستے  
 شہر وہ خیال کے  
 حُسن جن کا دُور سے  
 تھا سفر میں یارِ سا  
 اُن کی اک جھلک بھی ہے  
 سامنے کی دید میں  
 اِس نویدِ عید میں  
 آج کے قرار میں  
 آنے والے دُور کے  
 خوش نما غبار میں  
 اُن کی اک مہک بھی ہے  
 چاہتوں کے سال میں  
 مجلہٴ وصالِ سی  
 آج کی بہار میں

# اس کے باہر ضرور ڈر رہے رات کے ہنگام کا

اک دھندلکا صبح کا ہے اک دھندلکا شام کا  
 اور ان کے درمیان دن کا بے آرام کا  
 سانس لینے ہی نہیں دیتا یہ وقفہ کام کا  
 کچھ ذرا فرصت ملے تو یاد آئے یا رہی  
 اس کی صحبت میں جو مہتی وہ ساعت یا رہی  
 دو صدوں پر ہے جو قائم وہ درِ دلدار بھی  
 میری ہستی میں بھی آئے ایک دن آرام کا  
 ایک دھندلی صبح کا اور ایک دھندلی شام کا

## نئی تعمیر میں ایک حدبانی کی کیفیت

خانی ہاتھ چت اور چت کے پیچھے  
 طلسمات درخوباں نہیں ہیں  
 وہ رشتے اب نہیں باقی مکان میں  
 نئی تعمیر میں گلیاں نہیں ہیں

# اے سر پر آرائے اور نگِ حُسن

اک بے رُخنی سی ربڑِ محبت میں ہے کہیں  
اک شک کا روگِ شوق کی حبت میں ہے کہیں

کیا بات اُس کے دل میں ہے کہتا نہیں کوئی  
الجھن ہے کس طرح کی بتاتا نہیں کوئی

بس چُپ سی لگ گئی ہے جو انانِ شہر کو  
کچھ ہو گیا ہے رُوحِ خمیا بانِ شہر کو

ہر اہلِ دل کو جان سے بیزار کر دیا  
تو نے تو پارِ شہر کو بیچار کر دیا

# کوئی زمانہ ہو

کوئی زمانہ ہو کوئی شہر ہو  
میں اسی طرح ان سے گزرتا رہتا ہوں  
اسی رفتار سے  
مضافات کے کچے راستے بھرتے ہیں  
اور شام پڑنے کے قریب کا وقت  
مجھے کہیں جانا ہے  
بس یہی دھیان مجھے رہتا ہے  
میرے دور دور تک آشناں کی طرف لوٹتا پزندہ  
کوئی اور راہرو نہیں ہوتا  
کوئی زمانہ ہو کوئی شہر ہو

# موسم نے ہم کو منظر کی طرح پریشان کر دیا ہے

کہیں پر ایک آبادی کا ٹکڑا ہے  
 اور کہیں پر سبز قطعہ اراضی  
 خالی زمین کا ایک وسیع رقبہ ہے  
 جس پر رات کی بوندا باندی کے نشان ہیں  
 اس رقبے پر دو حاملہ عورتیں چلی جا رہی ہیں  
 ایک خاموش خاموش بے ایک شوخ اور سنس مکھ  
 ایک آدمی اُن سے کچھ ناصطے پر اُن کے سچھے سچھے چل رہا ہے  
 ایک طرف درختوں کے جھنڈ ہیں  
 ایک خانقاہ کے آثار ہیں  
 دوسری طرف سرسوں کے کھیت کی پیلاہٹ کی مہک

# موسم ہے رنگیلا، کیلا اور ہوادار

---

موسم ہے رنگیلا، کیلا اور ہوادار  
 گلشن ہے پھر کیلا، نیلا اور خوشبودار  
 عورت ہے شرمیلی، پسی اور طرحدار  
 اس کی آنکھیں ہیں چمکیلی، گیلی اور مزیدار

## ہمیشہ دیر کر دیتا ہوں

ہمیشہ دیر کر دیتا ہوں میں ہر کام کرنے میں  
ضروری بات کہنی ہو کوئی وعدہ نبھانا ہو  
اسے آواز دینی ہو اسے واپس بلانا ہو

ہمیشہ دیر کر دیتا ہوں میں  
مدد کرنی ہو اس کی، یار کی ڈھارس بندھانا ہو  
بہت دیر بیہ رستوں پر کسی سے طے جانا ہو  
ہمیشہ دیر کر دیتا ہوں میں

بدلتے مومنوں کی سیر میں دل کو لگانا ہو  
کسی کو بایں رکھنا ہو کسی کو بھول جانا ہو

ہمیشہ دیر کر دیتا ہوں میں  
کسی کو موت سے پہلے کسی غم سے بچانا ہو  
حقیقت اور بھتی کچھ اس کو جا کے یہ بتانا ہو  
ہمیشہ دیر کر دیتا ہوں میں ہر کام کرنے میں

# میں بھی کسی خیال سے کچھ رگ کیا وہاں

---

دیکھی ہوئی جگہ تھی کسی گزرے دور کی  
میری صدا کے ساتھ صدا ایک اور تھی  
آغازِ عہدِ سرد کے پت جھڑکی شام تھی  
بس اتنی بات یاد رہی اس مقام کی

## یہ گزرتے دن ہمارے

نرم بوندوں میں مسلسل بارشوں کے سامنے  
 آسماں کے نیل میں، کوئل سروں کے سامنے  
 یہ گزرتے دن ہمارے پھپھویوں کے روپ میں  
 تنگ شاخوں میں کبھی خواہ بیدگی کی دھوپ میں  
 ہیں کبھی اوجھل کبھی سکھ کی حدوں کے سامنے  
 چھپاتے، گیت گاتے بادلوں کے شہر میں  
 کوئے جاناں کی ہوا میں گل رنخوں کے شہر میں  
 اک جمال بے سکوں کی حسرتوں کے سامنے  
 سبز میدان میں، بنوں میں، کوہساروں میں کبھی  
 زرد پتوں میں کبھی، اجلی بہاروں میں کبھی  
 قیدِ غم میں یا کھلی آزادیوں کے سامنے

# گیت

ہنیں بے رت یہ ملنے کی وہ موسم اور ہی ہوگا  
رتے آنے کی گھڑیوں کا وہ عالم اور ہی ہوگا

کوئی مدھم مہک آکر گلے کا بار بنتی ہے  
اداسی ہجر کی جیسے دسال بار بنتی ہے  
رتے پھولوں سے ہونٹوں پر لبہم اور ہی ہوگا

بہاں جس میں رفاقت کی خوشی محسوس ہوتی ہے  
محبت جس میں ہر شے دائمی محسوس ہوتی ہے  
جسے حال کے رازوں کا محرم اور ہی ہوگا

عقابی

# دن کی دوڑ دھوپ کے بعد

آرام بزمِ شام کی گنجائشیں بھی ہیں  
 کارِ جہاں کے بعد کی آسائشیں بھی ہیں  
 ہیں رونقیں بھی محفلِ یارانِ شہر میں  
 قصرِ بتاں میں حسن کی آسائشیں بھی ہیں

جس کے آگے حد کھڑی ہے راتہ مدو ہے  
 اس بلا کے شہر میں وہ شہر بھی موجود ہے  
 جس کی حسرت میں تباہی عمر ساری لے منیر  
 منظر شاہد کا نقش تازہ مشہود ہے

بلاتی ہے جو پاس اپنے کچھ ایسی بھتی ادا تم میں  
 تمہارے ہی اشارے سے ہوئے ہم مبتلا تم میں  
 بہت کچھ یاد آیا تھا تمہاری مسکراہٹ سے  
 دوڑت بھتی چڑھتے سالوں کی کشش بھتی بے بہا تم میں

## اک دن رہیں بسنت میں

اک دن رہیں بسنت میں  
 اک دن جن میں بہار میں  
 اک دن پھریں بے انت میں  
 اک دن چلیں خمیاں میں  
 دو دن گرہیں گریہ میں  
 اک دن کسی دیاں میں

چاہی تھی جیسی میں نے اپنی الجھنوں کی ہے  
 جس زندگی میں ہوں وہ مری خواہشوں کی ہے  
 ہوں اس میں قید، جبرِ پستش میں اے مُنیر  
 درگاہ سی جو وہم سے پیدا ہوں کی ہے

بوجھ بے معنی سوالوں کے اٹھا رکھے ہیں  
 ہم نے سو فکری دل و جاں کو لگا رکھے ہیں  
 شہر جو ہوش کی تصویر بنے رہتے ہیں  
 وحشتِ فکر نے دیوانے بنا رکھے ہیں

اداسی کو بیاں کیسے کروں میں  
 خموشی کو زباں کیسے کروں میں  
 بدلنا چاہتا ہوں اس زمیں کو  
 یہ کارِ آسماں کیسے کروں میں

## عبوری دور کا سیج

اس کا نقشہ ایک بے ترتیب افسانے کا تھا  
 یہ تماشا تھا یا کوئی خواب دیوانے کا تھا  
 سارے کرداروں میں بے رشتہ تعلق تھا کوئی  
 ان کی بے ہوشی میں خدشہ ہوش آجانے کا تھا

غزلیں

# عزل

ہے میرے گردِ کثرتِ شہرِ حنجا پرست  
تنہا ہوں اس لیے ہوں میں اتنا نا پرست

صبحِ بہارِ گل میں کفِ گلِ فردِ شب  
شامِ وصالِ یار میں دستِ حنجا پرست

تھا ابتدائے شوق میں آرامِ جاں بہت  
پر ہم تھے اپنی دُصن میں بہت انتہا پرست

بامِ بلندِ یار پہ خاموشیاں سی ہیں  
اس وقت وہ کہاں ہے وہ یارِ ہوا پرست

گمراہیوں کا شکوہ نہ کر اب تو اے مُنیر  
تو ہی تھا سب سے بڑھکے یہاں رہنجا پرست

## غزل

زور پیدا جسم و جاں کی ناتوانی سے ہوا  
شور شہروں میں مسلسل بے زبانی سے ہوا

دیر تک کی زندگی کی خواہش اس بت کو ہیں  
شوق اس کو انتہا کا عمرفانی سے ہوا

میں ہوانا کام اپنی بے یقینی کے سبب  
جو ہوا سب میرے دل کی بدگمانی سے ہوا

ہے نشاں میرا بھی شاید شش جہت دہری  
یہ گماں مجھ کو خود اپنی بے نشانی سے ہوا

تھا مینیر آغاز ہی سے راستہ اپنا غلط  
اس کا اندازہ سفر کی راگمانی سے ہوا

## غزل

جتنے دن اُس بت کو اپنا عم نانا نے میں لگے  
سال کتنے ان دنوں کے آنے جانے میں لگے

راتے ہی راتے تھے آخر منزل تک  
ریج کتنے اک خوشی کا خواب آنے میں لگے

یاد آتی صبح کوئی ابتدا سے عصر کی  
وہ گل تازہ کی صورت مسکرانے میں لگے

ہے بسنت آنے کو اڑتی پھر رہی ہیں باغ میں  
تیلیوں کو رنگ کیسے اس زٹانے میں لگے

کس محبت سے ہو افسانہ پیرت میں مُنیر  
چند لمحے جس بگم کی خاک اڑانے میں لگے

## غزل

اتنے خاموش بھی رہا نہ کرو  
غمِ جدائی میں یوں کیسا نہ کرو

خواب ہوتے ہیں دیکھنے کے لیے  
اُن میں جا کر مگر رہا نہ کرو

کچھ نہ ہو گا گلہ بھی کرنے سے  
ظالموں سے گلہ کیسا نہ کرو

اُن سے نکلیں حکایتیں شاید  
حرف لکھ کر مٹا دیا نہ کرو

اپنے رستے کا کچھ لحاظ مَنیر  
یا سب کو بنا لیا نہ کرو

## غزل

خیال کیتا میں خواب اتنے  
سوال تنہا جواب اتنے

کبھی نہ خوبی کا دھیان آیا ،  
ہوتے جہاں میں خراب اتنے

حساب دینا پڑا ہمیں بھی  
کہ ہم جو تھے بے حساب اتنے

بس اک نظر میں ہزار باتیں ،  
پھر اس سے آگے جواب اتنے

مرکب اٹھے زنگِ سُرخ جیسے  
کھلے چمن میں گلاب اتنے

مُنیرائے کہاں سے دل میں  
نئے نئے اضطراب اتنے

# غزل

کسی خوشی کے سراغ جیسا  
وہ رخ ہے ہستی کے باغ جیسا

بہت سے پردوں میں نور جیسے  
جبابِ شب میں چراغ جیسا

خیال جاتے ہوئے دنوں کا  
ہے گم حقیقت کے داغ جیسا

اثر ہے اس کی نظر کا مجھ پر  
شرابِ گل کے ایام جیسا

مُنیر تنگی میں خواب آیا  
کھلی زمیں کے سراغ جیسا

## غزل

کھل گئے ہیں بہار کے رستے  
ایک دلکش دیار کے رستے

ہم بھی پہنچے کسی حقیقت تک  
اک مسلسل خمیہ دار کے رستے

منزل عشق کی حدوں پر نہیں  
دائمی انتظا ر کے رستے

اس کے ہونے سے یہ سفر بھی ہے  
سائے رستے ہیں پار کے رستے

جانے کس شہر کو منیر گئے  
اپنی بتی کے پار کے رستے

# غزل

افق کو افق سے بلا دینے والے  
 یہ رستے ہیں کتنے تھکا دینے والے  
 یہ دن ہیں نئے اپنی خاصیتوں میں  
 کتنی نامِ دل سے بھلا دینے والے  
 بتا دینا عمریں اسے کھوجنے میں  
 جو مل جائے اس کو گنا دینے والے  
 پھر اپنے کیے پر پشیمان رہنا  
 یہ ہم ہی ہیں خود کو سزا دینے والے  
 مہینے اس زمانے میں رہ رہتے ہیں  
 حقیقت کو الجھن بنا دینے والے

## غزل

سفر میں ہیں مسلسل ہم کہیں آباد بھی ہونگے  
ہوتے ناشاد جو اتنے تو ہم دل شاد بھی ہونگے

زمانے کو برا کہتے نہیں ہم ہی ہم زمانہ ہمیں  
کہ ہم جو صید لگتے ہیں ہمیں صیاد بھی ہونگے

تھلا بیٹھے ہیں وہ ہر بات اس گزے زمانے کی  
مگر قصے کچھ اس موسم کے ان کو یاد بھی ہونگے

ہر اک شے سے قائم ہے جہاں خواب ہستی ہیں  
جہاں پر دشت ہے آثارِ ابرو باد بھی ہوں گے

مینیر افکار تیرے جو یہاں برباد پھرتے ہیں  
کسی آتے سمے کے شہر کی بنیاد بھی ہونگے

## غزل

خالشِ حبرِ دامتی نہ گئی  
تیرے رُخ سے یہ بے رخی نہ گئی

پوچھتے ہیں کہ کیا ہوا دل کو  
حُسنِ والوں کی سادگی نہ گئی

سر سے سودا گیا محبت کا  
دل سے پراس کی بے کلی نہ گئی

اور سب کی حکایتیں کہہ دیں  
بات اپنی کبھی نہ گئی

ہم بھی گھر سے منہ پیرتے نکلے  
بات اپوں کی جب سہی نہ گئی

## غزل

ابر دہوانے نئے، شمس و قمر نئے نئے  
اہل نظر نئے نئے، اہل خبر نئے نئے

لگتی ہیں کچھ عجیب سی بدلی ہوئی یونیاں  
ان کی خوشی نئی نئی، ہجر کے ڈرنے نئے

رازِ بہشت کی کشش جن سے ہے باغِ بہشت میں  
پیدا ہوئے بہار میں ایسے شجر نئے نئے

سمتِ سیاہِ جہل میں مدھم ہوئی سیاہیاں  
چمکے ہیں اس کے وسط میں علم کے درنئے نئے

حیرت میں ہوں منیر میں شہرِ خیال دکھ کر  
گلیوں میں گھر نئے نئے ان میں لشکر نئے نئے

# غزل

لمحہ لمحہ دم بہ دم  
 بس فنا ہونے کا غم  
 ہے خوشی بھی اس جگہ  
 اے مری خوئے اَلْم  
 کیا وہاں ہے بھی کوئی  
 اے رہِ ملکِ عدم  
 رونقِ اصنام سے  
 خم ہوئے عم کے علم  
 یہ حقیقت ہے مُنیر  
 خواب میں رہتے ہیں ہم

## غزل

ہجرِ شب ہیں اک تزارِ غائبانہ چاہیے،  
عینِ میں اک صورتِ ماہِ ثنائہ چاہیے،

سُن رہے ہیں جس کے چہرے شہر کی خلقتِ ہم  
جا کے اک دن اُس جس کو دیکھ آنا چاہیے

اس طرح آغاز شاید اک حیاتِ نو کا ہو  
پچھلی ساری زندگی کو بھول جانا چاہیے

وہ جہاں ہی دوسرا ہے وہ بہت دیر آشنا  
اس جہاں میں اس سے ملنے کو زمانہ چاہیے

کھینچتی رہتی ہے دائم اس کو باہر کی ہوا  
اس کو تو گھر سے نکلنے کا بہانہ چاہیے

بستیاں نامتفق ہیں میری باتوں سے حینِ  
ان میں مجھ کو ایک حرفِ محرمانہ چاہیے

## غزل

ہے اس گُلِ رنگ کا دیدار ہونا  
 کہ جیسے خواب سے بیدار ہونا  
 بتاتی ہے مہک دستِ حنا کی  
 کسی در کا پس دیوار ہونا  
 اے رکھتا ہے صحراؤں میں حیراں  
 دلِ شاعر کا پڑا سرار ہونا  
 کمالِ شوق کا حاصل یہی ہے  
 ہمارا شہر سے بیزار ہونا  
 ذاقِ آغاز ہے ان ساعتوں کا  
 ہے آخر جن کا وصل پار ہونا  
 یہی ہونا تھا آخر دشتِ غم کو  
 ہمارے ہاتھ سے گلزار ہونا  
 محبت کا سبب ہے بے نیازی  
 کشش اس کی ہے بس دشوار ہونا

منیر اچھا نہیں لگتا یہ تیرا  
 کسی کے ہجر میں بجا رہونا

## عزل

دل عجب مشکل میں ہے اب اصل رستے کی طرف  
یاد پیچھے کھینچتی ہے اس آگے کی طرف

چھوڑ کر نکلے تھے جس کو دشتِ غربت کی طرف  
دیکھنا شام و سحر اب گھر کے سائے کی طرف

ہے ابھی آغاز دن کا اس دیارِ قید میں  
ہے ابھی سے دھیان سارا شب کے پہرے کی طرف

صبح کی روشن کرن گھر کے درتکے پر پڑی  
ایک رُخ چمکا ہوا میں اس کے شیشے کی طرف

دو ریلوں سے پرکشش ہیں منزلیں دونوں مُنیر  
میں رواں ہوں خواب میں ناپید مٹیے کی طرف

# گیت

گیت گانا چاہتا ہوں حسنِ دلآرام کا  
وصلِ گل کی صبح کا عہدِ وفا کی شام کا

میں نے جو دیکھے نہیں اُن منظروں کے میاں  
ایک چہرہ ہے مشالِ نورِ زیرِ آسماں  
منتظر جس کی ہے ہستی اُس رُخِ گلخام کا

اس کی آنکھوں کی چمک ہونٹوں کی زنگت میں کہیں  
سحر ایسا ہے جو دنیا کی کسی شے میں نہیں  
ہوش کی حد سے پرے کیفیتِ بے نام کا

گیت جو لاتا ہے کشتِ زندگی میں تازگی  
جس کو سُن کر دور ہوتی ہے اداسی رات کی  
جو مداوا ہے جہاں میں سختیِ ایام کا

# پنجابی شاعری کے تراجم

## منظروں کی حمد

ہرے رنگ کی اونچی جھاڑی ہرے رنگ کا تھال ہے  
 اس پر جو اک پھول ہے اُن ہونٹوں جیسا لال ہے  
 کس درگاہ پہ چڑھے چڑھاوے رنگوں کی تجسیم کے  
 کون سے عینب پہ سُجئے یہ ظاہر زائر بہت قدیم کے

(اپنی پنجابی نظم کا ترجمہ)

## اُس کے وصال کا موسم

بجلی چمکی بادلوں اندر لال بہاروں جیسی  
 دیواروں، کوکھٹوں، شجروں کے اُپر  
 جھیلیوں کھڑے پانیوں کے ارپہ  
 بوندا بانڈی ہوتی رہی

(اپنی پنجابی نظم کا ترجمہ)

## ایک سایہ دیر تک

---

وہ تنگی اب پھر نہیں آئی ابھی یقین نہیں آتا  
کھلی جگہ پر آکر بھی وہ ڈر دل سے نہیں جاتا

(اپنی پنجابی نظم کا ترجمہ)

بزدھرتی کی ہے یا ہے نیلے انبر کی ہوا  
 اس گھڑی آئی کہاں سے جلتے عنبر کی ہوا  
 گھر کے در کو بند رکھو دور تک میدان میں  
 خاک اڑاتی پھر رہی ہے پھر ستمبر کی ہوا

(اپنی پنجابی نظم کا ترجمہ)

دھرتی ہی جیب شور زدہ تھی  
 پٹ پٹ ہرے کیوں ہوتے  
 سوچیں تھیں جب بہت چرائی  
 حرف نئے کیوں ہوتے

(اپنی پنجابی نظم کا ترجمہ)

سدرین کی طرف ادھور اسفند

شکل سے وہ دریا لگتا تھا  
 اصل میں ایک سمندر تھا  
 تن تنہا میدانِ شستی میں تھا  
 دل میں وہمِ خدائی ہے  
 سو سو نگیروں کے سائے تھے  
 سو سو رنگِ خدائی کے

ایک بار تو میں بھی ڈرا تھا  
 دیکھ کے زورِ روانی کا  
 آنسو کی آنسوئی منہز لوں تک تھا

خواب آہ بہتے پانی کا  
 دفعتاً عرسوا نظارا  
 سندریوں کے جنگل کا —

پانی کے اندر سے اُھرا  
 یا محجوب — جہانوں سے  
 ایک سماں تسی اور طرح کا  
 تنہا بہتے زمانوں سے  
 دم لے کر تونی اٹھاسو جیسے  
 نیندوں کے استھانوں سے  
 مردہ شے جیسے زندہ ہو کر  
 نقلی بند مکانوں سے

اندر کُرفی باہر کسبزی  
 سندروں کے شجروں کی  
 گل پتوں کی حدوں کے پتے  
 پتے پتے خالی نگروں کی  
 بار چلی تو جنگل جو ما  
 اٹھی صد اس راتوں کی  
 اس کے اندر پتے پتے شجر  
 پہاڑ کے نائوں کی

(اپنی بھالی نظم کا ترجمہ)

# غزل

بے خیال ہستی کو کام میں لگا دیا  
 ہجر کی ادا سی نے شام کو سجا دیا  
 عشق کے شجر اس جا آنسوؤں سے لگے ہیں  
 حسن نے زمانے کو عم کا بن بنا دیا  
 بے یقین لوگوں میں بے یقین ہو جاتے  
 ہم کو خود پرستی نے شہر سے بچا دیا  
 دیر بعد آیا وہ اور اک زمانے میں  
 میں نے خوابِ مدت کا جاگ کر نوا دیا  
 شاعری منیر اپنی باغ ہے اجاڑ اندر  
 میں نے اک حقیقت کو وہم میں چھپا دیا

(اپنی پنجابی غزل کا ترجمہ)

# غزل

ہے شکل تیری گلاب جیسی  
نظر ہے تیری شراب جیسی

ہوا سحر کی ہے ان دنوں میں  
بدلتے موسم کے خواب جیسی

صدا ہے اک دوریوں میں ادجمل  
مری صدا کے جواب جیسی

وہ دن تھا دوزخ کی آگ جیسا  
وہ رات گہرے عذاب جیسی

یہ شہر لگتا ہے دشت جیسا  
چمک ہے اس کی سرب جیسی

میں تیری غزل عجب ہے  
کی سحر کی کتاب جیسی

(اپنی پنجابی غزل کا ترجمہ)

# نئے رشتوں کی کھوج

کیا بن کر اب بلوں میں اُس سے عاشق ، یار یا بھائی  
 شاعری میں میں ایسا ڈوبا بھولا کل خدائی  
 اب کیسے واپس آؤں اس فکر نے عقل بھلائی  
 ایک طرف میں تنہا تن اور ادھر ہے کل خدائی  
 دونوں میں انجان کھڑی ہے۔۔۔ بس برس کی جدائی

(اپنی پنجابی نظم کا ترجمہ)

بسم الله الرحمن الرحيم  
الحمد لله رب العالمين  
والصلاة والسلام على  
سيدنا محمد وآله الطيبين  
الطاهرين

مُنِير نِيَازِي



پہلے پتہ لکھیں

خالد شریف



جلد حقہ کی مصنف محفوظ

نذیر الحسنی  
سلام سید اول انیس  
جون ۱۹۸۶ء



## ترتیب

- عجز بیان در بابِ نعت ۱۳  
اُس وقت میں اُس شہر میں موجود نہیں تھا ۱۵  
میں اور صفرا ۱۶  
اپنے وطن کے لیے ۱۷  
شہر نامعلوم کی جادو گری کچھ کم ہوئی ۱۹  
میں کوئی فیصد نہیں کر پاتا ۲۱  
گم شدہ ننھا بچہ ۲۲  
پسنا آگے جاتا کیسے ۲۳  
تھی جس کی جستجو وہ حقیقت نہیں ملی ۲۵  
سہ حرفی ۲۷

اس شامِ نوبسار میں ۲۹

لفظوں اور نظموں کے اپنے موسم ہوتے ہیں ۳۰

اک سپنے میں دو تین صدیاں کچھ ٹوٹی کچھ جڑی ہوئیں ۳۱

اُس کا نقشہ ایک بے ترتیب افسانے کا تھا ۳۲

غم میں تمام رات کا جاگا ہوا تھا میں ۳۵

رہ شوقِ سیرِ دمام پر ۳۷

بے خوابی کی نظم ۳۸

سائے گھٹتے جاتے ہیں ۳۹

درختِ بارش میں بھگتے ہیں ۴۱

غیر ثابتِ نظارے ۴۲

جیسی پہچان ۴۴

آشوبِ شہر ۴۵

تین عمریں گزرنے کے بعد بھی ۴۷

ہم شک کے موسموں میں پیدا ہوئے ۴۸

خوشی نے صدا ہونا نہیں ہے ۴۹

پہلی بات ہی آخری تھی ۵۱

یورشِ سختِ جبر میں خوابشِ جامِ سی کبھی ۵۳

مجنبت اب نہیں ہوگی ۵۵

کتنے غم بھوٹے نکھے ۵۶

سرشتی پنڈت کے ساتھ ایک سیاہ دھبہ ہے ۵۷

ہے اس کے گرد یہ مغل جو اک سوال میں چُپ ۵۹

- میراثت ہونا ۶۱
- خوبصورت عورتیں ۶۳
- کوئی اور طرح کی بات کرو ۶۵
- لمحہ بہ لمحہ دم بہ دم ۶۷
- گہری گہری تلکتی آنکھیں ۶۹
- ہونی کے حیلے ۷۱
- کیسی جگہ پر چل کر بیٹھیں ۷۳
- ہماری ساری عمر ۷۴
- پھر صبح کی ہوا میں جی میں طال آئے ۷۵
- جفائیں دُور تک جاتی ہیں کم آباد شہروں میں ۷۷
- کشش اور ردِ کشش ۷۹
- آنا بڑا بندھن بھی نہیں ہے ۸۰
- خیال جس کا تھا مجھے خیال میں ملا مجھے ۸۱
- اُداسی کو بیاں کیسے کروں میں ۸۳
- نئی نئی پرستش ۸۵
- یہاں ہے ہر ایک شے کی ہستی ۸۷
- سیاہی شب کی مدھم ہو گئی ہے ۸۹
- یہ بے قاعدہ سے دن ۹۱
- اُس سمت مجھ کو یار نے جلنے نہیں دیا ۹۳
- غم سے لپٹ ہی جائیں گے ایسے بھی ہم نہیں ۹۵
- یہاں سے جا چُکا ہے جو ۹۶



# انتساب

مرحومہ

صغرا خانم کے نام

مُنیر نیازی



وہ جو منکشف ہے جگہ جگہ  
وہ جو سب سے آفری راز ہے



## عجیبانہ اور باہر نعت

ایک بے رشتہ جہاں میں عالم خلق خدا  
اور اُس کے درمیاں اعلانِ فکرِ رہ نما

ایک باطل وقت کے شام و سحر میں زندگی  
ایک گم گشتہ حقیقت کے نگر میں زندگی

جس میں ناموجود تھا میں وہ زمانہ دُور کا  
جس میں ناآباد تھا میں وہ زمانہ دُور کا

وہ فضا اُس دَور کی اس میں جمالِ مصطفیٰ  
جہل کی تاریکیوں میں شہرِ ساک نُور کا

اِس زمانے میں میں اُس کا ذکر کرتا کس طرح  
اُس زمانے کے سخن میں منکر کرتا کس طرح

بابِ روشن اِس قدر تھا اُس جہانِ حُسن کا  
رعبِ دل میں اِس قدر تھا اِس بیانِ حُسن کا

حوصلہ مُجھ میں نہ تھا تو بات کہتا کس طرح  
یہ ہر ا منصب نہ تھا تو نعت کہتا کس طرح

## اُس وقت میں اُس شہر میں موجود نہیں تھا

جس وقت اڑی بلبل بادل کے گرجنے سے  
تھرائیں بری شاخیں بوندوں کے برسنے سے  
میدان تھا بہت خالی موسم کے بدلنے سے  
روشن تھا سر میدان اک آگ کے جلنے سے  
آواز بُھوئی غالب اس منظر دُنیا پر  
اک علم نیا چمکا آثارِ زمانہ پر  
جب پھر سے ملے دونوں دُوری کے مکانوں میں  
اس وسعتِ بستی کے مستور زمانوں میں

## یہی اور صنمرا

ہم نے اکٹھے دکھ سکھ کاٹے راحت اور مجبوری کے  
وصل کی جھلمل جھلمل راتیں دن غربت کی دُوری کے

اک ناواقف شہر کے اندر چھپے ہوئے شرمائے ہوئے  
دو جنگوں میں ساتھ رہے ہم ڈرے ہوئے گھبرائے ہوئے

بگڑے ہوئے رشتوں کے جنگل . وحشت کے صحراؤں میں  
ہم نے اکٹھے عمر بتادی وقت کی دُھوپ اور چھاؤں میں



## اپنے وطن کے لئے

# غائبی

زندگی اپنی وطن کی زندگی کا نام ہے  
نام اس کا زندگی میں روشنی کا نام ہے

اپنے اہل فکر سے اس کی خبر ہم کو ملی  
اک نئی اُمید کی صبح سہنہ ہم کو ملی  
یہ زمیں اسلام سے وابستگی کا نام ہے  
زندگی اپنی وطن کی زندگی کا نام ہے  
قائد اعظم نے اس کی راہ دکھلائی ہمیں  
اس مقام شوق پر اس کی صد لانی ہمیں  
مُلکِ پاکستان شہرِ آگہی کا نام ہے  
زندگی اپنی وطن کی زندگی کا نام ہے

اس ہدیٰ خواں کی رفاقت میں عمل کے قافلے  
چل رہے ہیں کل زمیں کے خواب راحت کے لیے  
اپنا مقصد ساری دُنیا کی خوشی کا نام ہے  
زندگی اپنی وطن کی زندگی کا نام ہے



شہرِ نامعلوم کی جاو گری کچھ کم ہوئی  
اس سفر میں شوق کی دیوانگی کچھ کم ہوئی

حُسن جو دیکھا نہیں تھا اُس کو دیکھا سامنے  
صبح و شامِ زندگی میں اک کھی کچھ کم ہوئی

بے یقینی دل کی تھی کچھ پردہ داری کے سبب  
صاف ملنے سے اُسے بیگانگی کچھ کم ہوئی

غم رُبا تھی سیرِ دُنیا ہجر کے آزار سے  
اس طرح دل میں جو تھی افسردگی کچھ کم ہوئی

حد بنانی تھی کہیں لا انتہا میں اے مُنیر  
گھر بنا کر ذہن کی آشفستگی کچھ کم ہوئی

میں کے لیے فیصلہ نہیں کر پاتا

باغ میں جنگل ساگ آیا ہے  
خود روئیدگی نے خاک کے اس ٹکڑے میں  
دُھوم اُٹھا رکھی ہے  
میں چاہتا ہوں یہ پھر سے ایک ترتیب میں آجانے  
— پھر سے باغ بن جائے  
مگر وقت گزر جاتا ہے اور میں کوئی فیصلہ نہیں کر پاتا

## گم شدہ نغمہ بچہ

”میرے بابا—میرے بابا—! تم کہاں جا رہے ہو؟  
خدا کے لیے اتنا تیز نہ چلو  
بات کرو، میرے بابا! اپنے ننھے بچے سے کوئی بات کرو،  
نہیں تو میں گم ہو جاؤں گا—“  
رات تاریک تھی، باپ وہاں نہیں تھا  
بچہ شبنم سے تھا بھیگ گیا  
دل دل گہری تھی اور بچہ رو دیا ہو کے مجبور  
اور پھر دُھند اُڑ گئی بہت دُور

## سینا کے جانا کسے

چھوٹا سا اک گاؤں تھا جس میں  
دیئے تھے کم اور بہت اندھیرا  
بہت شجر تھے تھوڑے گھر تھے  
جن کو تھا دُوری نے گھیرا  
اتنی بڑی تنہائی تھی جس میں  
جاگتا رہتا تھا دل میرا  
بہت قدیم فراق تھا جس میں  
ایک مقررہ صدمے آگے

سوچ نہ سکتا تھا دل میرا  
ایسی صورت میں پھر دل کو  
دھیان آتا کس خواب میں تیرا  
راز جو حد سے باہر میں تھا  
اپنا آپ دکھاتا کیسے  
پسنے کی بھی حد تھی آخر  
پسنا آگے جاتا کیسے



تھی جس کی جستجو وہ حقیقت نہیں ملی  
ان بستیوں میں ہم کو رفاقت نہیں ملی

اب تک میں اس گماں میں کہ ہم بھی ہیں وہ ہیں  
اس وہم سے نجات کی صورت نہیں ملی

رہنا تھا اس کے ساتھ بہت دیر تک مگر  
ان روز و شب میں مجھ کو یہ فرصت نہیں ملی

کنا تھا جس کو اُس سے کسی وقت میں مجھے  
اس بات کے کلام کی مہلت نہیں ملی

کچھ دن کے بعد اُس سے جدا ہو گئے مُنیر  
اُس بے وفا سے اپنی طبیعت نہیں ملی

## تہذیبِ حرافی

اتنی آساں زندگی کو اتنا مشکل کر لیا  
جو اٹھا سکتے نہ تھے وہ غم بھی شامل کر لیا

بارِ ہستی ہی بہت تھا بستیوں کی زلیست میں  
نیستی کے خوف کو بھی خواہشِ دل کر لیا

ہم تھے تنہا بے روایت ساعتوں کی قید میں  
جس سبب سے ہم نے خود کو اتنا مہمل کر لیا

# اُس جوتی

میری بات کے جواب میں  
اُس نے بھی بات کی  
اُس کے بات کرنے کے انداز میں  
دیر کے گرے ہوئے لوگوں ڈرا دیے گئے شہروں کا عجز تھا  
جو پختہ ہو گیا تھا

اُس دن میں دیر تک اُو اس رہا  
کیا حُسن تھا کہ غرور حُسن بھول گیا  
اتنے برسوں میں اُس پر کیا بیٹی  
میں نے اُس سے نہیں پوچھا

## اس شام نو بہار میں

اس شام نو بہار میں آئے کہاں سے ہو  
خوش خبریاں ہواؤں میں لائے کہاں سے ہو

پھیلی مہک سہاگ کی جام شراب سے  
تازہ کھلے گلاب کی شہ فراب سے  
خوشبو مکانِ دُور کی لائے کہاں سے ہو

آئی صدا حبیب سی بزمِ جمال سے  
پیدا ہوئی مثال سی خواب خیال سے  
آئندہ کے جواب کے دائم سوال سے  
اتنے بڑے خم ر کو لائے کہاں سے ہو

لفظوں اور نظموں کے اپنے موسم ہوتے ہیں

اک اپنے ہمیں دو تین صدیاں،  
 کہ لٹ لٹ کے جڑی ہوئی

اپنے اپنے وہم میں پکڑی  
 آس پاس ہیں کھڑی ہوئیں  
 ایک سرے پر فوجیں ہی فوجیں  
 بستیاں آگ میں جلی ہوئیں  
 ایک طرف آباد گھروں پر  
 راتیں تاروں جڑی ہوئیں  
 ایک طرف پر روشن راہیں  
 غیب کے اندر گئی ہوئیں  
 اک رستے پر بیروں پیچھے

تاریں کو ٹھوں چڑھی ہوئیں  
اور اک صدی کے بچے لے کر  
اور اک صدی میں کھڑی ہوئیں



اُس کا نقشہ ایک بے ترتیب افسانے کا تھا  
یہ تماشا تھا یا کوئی خواب دیوانے کا تھا

سارے کرداروں میں بے رشتہ تعلق تھا کوئی  
ان کی بے ہوشی میں غم سا ہوش آجانے کا تھا

عشق کیا ہم نے کیا آوارگی کے عہد میں  
اک جتن بے چینوں سے دل کو بہلانے کا تھا

خواہشیں ہیں گھر سے باہر دُور جانے کی بہت  
شوق لیکن دل میں واپس لوٹ کر آنے کا تھا

لے گیا دل کو جو اس محفل کی شب میں اے مُنیر  
اُس حسیں کا بزم میں اندازِ شرمٰنے کا تھا



نغم میں تمام رات کا جاگا ہوا تھا میں  
صبح چمن میں چن سے سویا ہوا تھا میں

اک ہفت رنگ ہار گرا تھا مرے قریب  
اک اجنبی سے شہر میں آیا ہوا تھا میں

ترتیب مجھ کو پھر سے نئی عمر سے دیا  
اک عمر کے طلسم میں بکھرا ہوا تھا میں

پہچان سا رہا تھا میں اطرافِ شام میں  
ان راستوں سے پہلے بھی گُزرا ہوا تھا میں

میں ڈر گیا تھا دستکِ غمِ خوارِ یار سے  
کچھ حادثاتِ دہر سے سہما ہوا تھا میں

خود کھو گیا میں خواہشِ بے نام میں مُنیرِ  
گھر سے کسی تلاش میں نکلا ہوا تھا میں

## رہ سیرِ شوقِ مدام پر

رہ شوقِ سیرِ مدام پر  
کسی ایک خاص مقام پر  
جو حیاتِ ذات کا حال ہے  
اسے کہنا صرف محال ہے  
بڑی دُور دُور کے سلسلے  
ہیں اسی کے ساتھ جڑے بُوے  
کسی آگہی کے نشان سے  
کسی زندگی کے گمان سے

## بے خبری کی ایک دُظلم

ایک جسم کو دوسرے جسم کے بنا  
میں نہیں آتی

وہ بے چین سا رہتا ہے

ساری بات ہے آند کی

وہ آند شراب کے گلاس میں ہے

یا کوئی دُعا ہے بچپن کی ، سونے سے پہلے کی

کوئی تاکید ہے ماں کی

یا کوئی آنکھ ہے جس میں التفات کی نظر تھی



سائے گھٹتے جاتے ہیں  
جنگل کٹتے جاتے ہیں

کوئی سخت وظیفہ ہے  
جو ہم رستے جاتے ہیں

سُورج کے آثار ہیں دیکھو  
بادل چھٹتے جاتے ہیں

آس پاس کے سارے منظر  
پھیچے ہٹتے جاتے ہیں

دیکھ مَنیر بہار میں گلشن  
رنگ اُٹتے جاتے ہیں

## درخت پارکس میں پھولتے ہیں

کہ جیسے بھٹکے ہوئے مسافر  
درخت بن کر کھڑے ہوئے ہیں  
اک اور منظر میں جا بسیں گے  
کچھ اس طرح سے رُکے ہوئے ہیں  
ذرا سی مہلت جو مل گئی ہے  
خرابیاں ان میں آگئی ہیں  
جو فاصلے ان کے بیچ میں ہیں  
اُداسیاں اُن میں اُگ رہی ہیں

کوئی فسانہ سا ہے یہ منظر  
خراب و خوب جہاں ثابت  
فنا بقا سارے ساتھ مل کر  
جے بکھرنے سے روکتے ہیں  
درخت بارش میں بھیگتے ہیں

## غیر ثابت نظارے

جن وقتوں میں بلیں درختوں پر چڑھتی ہیں  
جن وقتوں میں رُوہیں نئے علم پڑھتی ہیں

سارے جہاں کے اوپر اک رنگ چمکتا ہے  
جس کے اثر سے ظاہر ہوتا ہے رُوپ آنکھ کا

فرقت کے موڑ پر کچھ یار مل رہے ہیں  
جسموں کی حد کے اندر کچھ خواب کھل رہے ہیں

بے یہی پہچان تیری اے جمالِ خوش ادا  
رُوح کو بے چین کر دیتا ہے تیرا دیکھنا  
کچھ گزشتہ اور آئندہ بہت ہی دُور سے  
یاد آتے ہیں فسردہ اور کچھ مسرور سے

آتشِ شہر

اس خلائے شہر میں صورت نما ہوتا کوئی  
اس نگر کے کاخ و گویں بت کدہ ہوتا کوئی

منتشر افکار کی تجسیم تو ہوتی کہیں  
سامنے اپنی نظر کے جسم سا ہوتا کوئی

یوں نہ مرکز کے لیے بے چین پھرتا میں کبھی  
پیکرِ سنگیں سہی اپنا خدا ہوتا کوئی

وہ جو میں نے کھو دیا ہے اس جہاں کے شوق میں  
اُس جہاں گم شدہ کا راستہ ہوتا کوئی

میں مُنیرِ آزر دگی میں اپنی یکتائی سے ہوں  
ایسے تنہا وقت میں ہمد مہرا ہوتا کوئی

## دکنی عمریں گزرنے کے بعد بچی

یہ شجر جو شامِ خزاں میں ہیں  
جو مکاں ہیں ان کے قریب کے  
کسی عمر کی کوئی یاد ہیں  
یہ نشانِ شہرِ حبیب کے  
انہیں دیکھتا ہوں میں چُپ کھڑا  
جو گزر گئے انہیں سوچتا  
یہ شجر جو شامِ خزاں میں ہیں  
جو مکاں ہیں ان کے قریب کے  
انہی بامِ ودر میں مقیم تھے  
وہ مکینِ شہرِ قدیم کے

ہجرت کے مہینوں میں پیدا ہوئے



خموشی نے صدا ہونا نہیں ہے  
درِ زنداں کو وا ہونا نہیں ہے

یہی سوچا مسلسل عشم میں رہ کر  
ہمیں عشم سے رہا ہونا نہیں ہے

بلا ہوں یوں کسی گل رُخ سے جیسے  
کبھی اُس سے جُدا ہونا نہیں ہے

پرستش کر رہے ہیں اُن بُتوں کی  
جنہیں اپنا خُدا ہونا نہیں ہے

مُنیر اس خوب صورت زندگی کو  
ہمیشہ ایک سا ہونا نہیں ہے

## پہلی بات ہی آخری تھی

پہلی بات ہی آخری تھی  
اس سے آگے بڑھی نہیں  
ڈری ہوئی کوئی بیل تھی جیسے  
پورے گھر پہ چڑھی نہیں  
ڈر ہی کیا تھا کہہ دینے میں  
کھل کر بات جو دل میں تھی  
آس پاس کوئی اور نہیں تھا  
شام تھی نئی محبت کی

ایک جھجک سی ساتھ رہی کیوں  
قرب کی سامت حیراں میں  
حد سے آگے بڑھنے کی  
پھیل کے اس تک جانے کی  
اُس کے گھر پر چڑھنے کی



یورش سخت جبر میں خواہش جام سی کبھی  
عیش دوام سی کبھی ان ہوئے کام سی کبھی

صبح بہار میں کبھی صحن خزاں میں بھی کبھی  
بچھتا ہوا شدر کبھی رنگوں کی شام سی کبھی

اور کسی جہان میں ، حاضر جان سی کبھی!  
غیبوں کے سحر دور میں ساعت عام سی کبھی

برق بہا رہے یا ہے کوئی سکوتِ غم فزا  
رنگِ خموشِ درکبھی ، رونقِ بامِ سی کبھی

مثلِ خیالِ خامِ دل جیسے کہیں رُکی ہوئی  
ثابت ماہِ وسال میں سیرِ دما سی کبھی

ہے یہ مُنیرِ شاعری میری فضا ئے زندگی  
شاملِ حال سی کبھی ماضی کے دما سی کبھی

## مُحَبَّت — نہیں ہوگی

ستارے جو دکتے ہیں  
کسی کی چشم حیراں میں  
مُلاقا تیں جو ہوتی ہیں  
جمالِ ابر و باراں میں  
یہ نا آباد وقتوں میں  
دلِ ناشاد میں ہوگی  
مُحَبَّت اب نہیں ہوگی  
یہ کُچھ دن بعد میں ہوگی  
گزر جائیں گے جب یہ دن  
یہ ان کی یاد میں ہوگی

کتے پنج بھرتے لکے

خوشی بھی کوئی غم لگتی تھی  
ایسے اس پر پھانٹے تھے

## سرساٹی کے ساتھ ایک سیاہ قلبہ ہے

چنتا کیسی ہے من میرے  
بیتا جیسی ہو کچھ جیسے  
برہا جیسی ہو کچھ جیسے  
یا دیں جیسے ہوں کچھ ٹوٹی  
کونسل کوئی جو پھر پھوٹی  
کوئل کوئی جو پھر کوئی  
عمریں جیسے واپس آئیں  
رشتے جیسے کم ہو جائیں

مدھم جیسے غم ہو جائیں

برکھا جیسی ہو کچھ جیسے

پُرُوا جیسی ہو کچھ جیسے

چھٹا کیسی ہے —



ہے اُس کے گرد یہ محفل جو اک سوال میں چُپ  
لگی ہے اُس کو بھی ایسے کسی خیال میں چُپ

ہے ایک طرف تماشاہِ طبیعتِ عشاق !  
کبھی سراق میں باتیں کبھی وصال میں چُپ

تجربے اُس کو بہت وقت کے گزرنے کی  
بے سُن اپنے ہی اندوہِ لازوال میں چُپ

نگہ میں حُسنِ بیاں جن کے بولنے سے تھا  
ہوئے وہ اہل ہمنہ رنجش زوال میں چُپ

بہت کلام گزشتہ میں کر چُکے ہیں مُنیر  
دکھائی دیتے ہیں ہم جو بیان حال میں چُپ

## میرا اشنات ہوونا

دو خوبصورت عورتیں غزا رہی ہیں  
بجلیوں کی چمک میں  
وقفے وقفے سے بوچھاڑ کی طرح آتی ہو میں  
دو خوبصورت عورتیں  
دل کی وحشت میں غزا رہی ہیں  
یہ اشنات عورتیں مجھے اشنات کرتی ہیں  
یہ نہیں کہ موسم کا مجھ پر کوئی اثر ہی نہیں ہوتا  
پر میرے دل میں فکر اتنا ہے

کہ مجھے پتہ ہی نہیں چلتا میرے آس پاس کیا ہو رہا ہے  
لگتا وقت گزر گیا — اور کیسے گزر گیا  
بس کبھی کبھی موسم کی وجہ سے  
کبھی کبھی عورتوں کی وجہ سے اشانت سا ہو جاتا ہوں

## خوبصورت صورتیں

کھڑکیوں جھروکوں کی  
گل بوا کے جھونکوں میں  
بن سنور کے بیٹھی ہیں  
مختلف زمانوں میں  
تن بدلنے جاتی ہیں  
تن بدل کے آتی ہیں  
اور بیٹھ جاتی ہیں  
کھڑکیوں جھروکوں کے

دلنواز دھوکوں میں  
دلکشی کی یہ فرقت  
اک عجیب جنت ہے  
خواب ہے حقیقت کا  
مشکلوں میں فرصت ہے

اس طرح کی جنت میں  
سانپ تک نہیں آتا  
اس سکون خوش دل میں  
اس خموش راحت میں  
مور تک نہیں گاتا

## کوئی اور طرح کی بات کرو

کوئی اور طرح کی بات کرو—!  
دل جس سے سب کا بہل جائے  
دھیان اور طرف کو نکل جائے  
کوئی اور طرح کی بات کرو—!  
دھیان اور طرف کو نکل جائے  
کسی اور خیال میں ڈھل جائے  
بے مصرف دن کے آخر پر  
یہ ڈھلتی شام سنہل جائے  
اس سخت مقام زمانے کا  
یہ سخت مقام بدل جائے  
کوئی اور طرح کی بات کرو

کسی گھاٹ پہ کشتی آن لگے  
کوئی نئی نئی پہچان لگے  
کوئی نیا نیا انجان لگے  
بے مصرف دن کے آخر پر  
یہ ڈھلتی شام سنہل جائے  
کوئی اور طرح کی بات کرو



لمحہ لمحہ دم بہ دم  
بس فٹ ہونے کا غم

ہے خوشی بھی اس جگہ  
اے مری ٹوٹے الم

کیا وہاں بھی ہے کوئی  
اے رہ نمکِ عدم

رونقِ اصنام سے  
خم ہوئے غم کے علم

یہ حقیقت ہے مُنیر  
خواب میں رہتے ہیں ہم



گہری گہری تکتی آنکھیں  
راز چھپا کر رکھتی آنکھیں

صاف آئینے میں بھی جیسے  
خود کو دیکھ نہ سکتی آنکھیں

کُل عالم میں دیکھیں میں نے  
دیکھ دیکھ کر تھکتی آنکھیں

پہل دوپہل کو ظاہر ہو کر  
پردوں میں جا بقی آنکھیں

بادل ، باغ ، بہار ، مینیر  
دیواروں پر سنستی آنکھیں

## صوفی کے حیلے

کس کا دوش تھا کس کا نہیں تھا  
یہ باتیں نہیں اب کرنے کی  
وقت گزر گئے تو بہ والے  
راتیں نہیں آہیں بھرنے کی  
جو بھی ہوا وہ ہونا ہی تھا  
ہوتی رو کے رکتی نہیں  
ایک بار جب شروع ہو جانے  
بات پھر ایسے رکتی نہیں

کچھ یوں بھی راہیں مشکل تھیں  
کچھ گلے میں غم کا طوق بھی تھا  
کچھ شہر کے لوگ بھی ظالم تھے  
کچھ مجھے مرنے کا شوق بھی تھا

(اپنی پنجابی نظم کا ترجمہ)

## کیسی جگہ پر چل کر بیٹھیں

کس ایوان میں مل کر بیٹھیں  
کس مرکز کس رستے پر  
کس افسوس کے مسکن جاں میں  
کس شادی کے چہنچہ پر  
دل کی بات جہاں بزم بائیں  
ان وقتوں میں رہنے کی  
دل لگ جائے جن شہروں میں  
اُن شہروں میں رہنے کی

ہماری ساری عمر  
اپنی کم علمی اور نادانی کو  
پھیلانے میں گزر جاتی ہے



پھر صُبح کی ہوا میں جی میں ملال آئے  
جس سے جُدا ہوئے تھے اُس کے خیال آئے

اس عمر میں غضب تھا اُس گھر کا یاد رہتا  
جس عمر میں گھروں سے ہجرت کے سال آئے

اچھی مثال بنتیں ظاہر اگر وہ ہوتیں  
اُن نیکیوں کو ہم تو دریا میں ڈال آئے

جن کا جواب شاید منزل پہ بھی نہیں تھا  
رستے میں اپنے دل میں ایسے سوال آئے

کل بھی تھا آج جیسا ورنہ مُنیرِ ہسم بھی  
وہ کام آج کرتے کل پر جو ٹال آئے



جفائیں دُور تک جاتی ہیں کم آباد شہروں میں  
وفائیں دُور تک جاتی ہیں کم آباد شہروں میں

بہاریں دیر تک رہتی ہیں کم آباد قریوں میں  
خزائیں دُور تک جاتی ہیں کم آباد شہروں میں

صدا ہنسنے کی ہو افسوس کی یا آہ بھرنے کی  
صدائیں دُور تک جاتی ہیں کم آباد شہروں میں

اندھیرا جب گھنا ہو تو چراغِ راہِ ویراں کی  
شعاعیں دُور تک جاتی ہیں کم آباد شہروں میں

مُنیر آباد شہروں کے مکینوں کی ہوا لے کر  
ہوائیں دُور تک جاتی ہیں کم آباد شہروں میں

## کشمکش اور روک کشمکش

سارے عالم میں مراکز ہیں خوشی کے  
عورتوں کے باغ کے  
ایک پل کی اور کافی دیر تک کی دوستی کی  
صورتوں کے باغ کے  
ہیں خیاباں در خیاباں رشتہ مانے زندگی  
مستقل اور عارضی  
سب گزر گا ہوں سے ہو کر  
ہم کو جانا ہے کہاں  
سب خیابانوں میں پھر کر  
ہم کو آنا ہے کہاں

اتنا بڑا بندھن بھی نہیں ہے  
جو توڑیں تو ٹوٹ نہ جائے

اُس کا میرا رشتہ کیا ہے  
قرب کا معمولی رشتہ ہے کچھ دن ساتھ گزارنے کا  
سب کچھ ان بیتے جیسا ہے  
وقت کا اک ٹکڑا سا جیسے  
گھاٹ پہ اک لمحہ سا جیسے دریا پار اُتارنے کا



خیال جس کا تھا مجھے خیال میں بلا مجھے  
سوال کا جواب بھی سوال میں بلا مجھے

گیا تو اس طرح گیا کہ مُذتوں نہیں بلا  
بلا جو پھر تو یوں کہ وہ ملال میں بلا مجھے

تمام علم زلیت کا گزشتگاں سے ہی ہوا  
عمل گزشتہ دور کا مثال میں بلا مجھے

ہر ایک سخت وقت کے بعد اور وقت ہے  
نشاں کماں منکر کا زوال میں بلا مجھے

نہاں سبز رنگ میں جمال جس کا ہے مُنیر  
کسی متدیم خواب کے محال میں بلا مجھے



اُداسی کو بیاں کیسے کروں میں  
خموشی کو زباں کیسے کروں میں

بدلنا چاہتا ہوں اس زمیں کو  
یہ کارِ آسماں کیسے کروں میں

بھروسہ ہی نہیں مجھ کو کسی پر  
کسی کو رازِ دال کیسے کروں میں

شبِ دیبجور ہے اور سوچتا ہوں  
فلک کو کہکشاں کیسے کروں میں

کسی جنگل کا طائر ہوں میں اے دل  
گلوں میں آشیاں کیسے کروں میں

مُنیر اس عہدِ آشفتمہ سری میں  
خیالِ جسم و جاں کیسے کروں میں

## نئی نئی پرستش

گھرا ہے یوں نجوم میں  
کہ جیسے ماہِ شام کا  
نئے نئے نجوم میں  
چمک جو ہر نظر میں ہے  
وہ اس سے بے خبر نہیں  
جو بات سب کے دل میں ہے  
وہ اس سے بے خبر نہیں

ذرا ذرا سی بات کا  
تمام علم اس کو ہے  
ہر ایک دن کی رات کا  
حیاتِ خوش خرام میں  
کوئی نیا مکان ہے  
نئے قمر کی شام میں



یہاں ہے ہر ایک شے کی ہستی  
نہیں کی ہستی میں ہے کی ہستی

حرام ہے جن میں مے پرستی  
ہے اُن دنوں میں ہی مے کی ہستی

خزاں کا بے برگ و ساز ہونا  
اسی سے ہے برگ نئے کی ہستی

دَمِ پریشاں سے ہو گئی ہے  
وجود میں ہے جوئے کی ہستی

مُنیرِ ہَم کو ملی ہے کیسی  
مصیبتِ پئے بہ پئے کی ہستی



سیاہی شب کی مدھم ہو گئی ہے  
یہ شب کچھ اور مبہم ہو گئی ہے

لیے جاتی ہے سارے خواب میرے  
یہ رُت عبرت کا عالم ہو گئی ہے

اُداسی اس میں ہے صُبحِ ازل کی  
ہوا کیسی سَحسہ دم ہو گئی ہے

کہ جیسے جانتی ہے راز سارا  
حیات انکارِ پیہم ہو گئی ہے

مُنیرِ انجم رنجِ رانیکاں ہے  
اذیتِ بھر کی کم ہو گئی ہے



جو شکلیں بیچ میں آتی ہیں

دُھندلی ہیں

جو سوچیں بیچ میں آتی ہیں

دُھندلی ہیں



اُس سمت مجھ کو یار نے جانے نہیں دیا  
اک اور شہر یار میں آنے نہیں دیا

کچھ وقت چاہتے تھے کہ سوچیں ترے لیے  
تُو نے وہ وقت ہم کو زمانے نہیں دیا

منزل ہے اس مہک کی کہاں کس چمن میں ہے  
اس کا پتہ سفر میں ہوا نے نہیں دیا

روکا انا نے کاوشیں بے سود سے مجھے  
اُس بُت کو اپنا حال سنانے نہیں دیا

ہے جس کے بعد عہدِ زوال آشنا مُنیر  
اتنا کمال ہم کو خدا نے نہیں دیا



نعم سے لپٹ ہی جائیں گے ایسے بھی ہم نہیں  
دُنیا سے کٹ ہی جائیں گے ایسے بھی ہم نہیں

دن رات باتتے ہیں ہمیں مختلف خیال  
یوں ان میں بٹ ہی جائیں گے ایسے بھی ہم نہیں

اتنے سوال دل میں ہیں اور وہ خموش در  
اُس در سے ہٹ ہی جائیں گے ایسے بھی ہم نہیں

ہیں سختی سفر سے بہت تنگ پر مُنیرا!  
گھر کو پلٹ ہی جائیں گے ایسے بھی ہم نہیں

یہاں سے جا چکا ہے جو اُسے کم یاد کرنا ہے  
کہ بے آباد گھر کو پھر مجھے آباد کرنا ہے



# کلیات میں شامل شعری مجموعے

- ۱ تیز بہوا اور تنہا پھول
- ۲ جنگل میں دھنک
- ۳ دشمنوں کے درمیان شام
- ۴ ماہِ مئی
- ۵ چھ رنگین دروازے
- ۶ آغاز زمستان میں دوبارہ
- ۷ ساعت سیار
- ۸ پہلی بات ہی آخری تھی

ہم ہیں مثالِ اسیر ملکہ اس مہوا سے ہم  
دُر کمر سہمت نہیں جائیں گے ایسے بھی ہم نہیں

منیر سائزہ  
۲۶ جون ۱۹۸۶  
کراچی

